



இந்திய மீனவர் இருவர் கைது

மன்னார், நவ. 26
இலங்கைக் கடல் எல்லைக்குள் சட்டவிரோதமாக நுழைந்து மீன்பிடியில் ஈடுபட்டமைக்காக இந்திய மீனவர்கள் இருவரை, படகுகள் கைது செய்துள்ளதாக இலங்கைக்கடற்படை அறிவித்துள்ளது.

மன்னார்கடற்பரப்பில் தெற்குப் பிரதேசத்தில் வைத்தே இருவரையும் கைது செய்ததாகவும், அடுத்தக் கட்ட நடவடிக்கைகளுக்காக, கடற்பொறியில் தீணைக் களத்திடம்

பக்கம் 22 >>>

தமிழீழ மாவீரர் தினம் நாளை மாலை 6.05க்கு சுடரீற்றுங்கள்



தாயக விடுதலைக்காகத் தமது இன்னுயிரை ஈந்த தமிழீழ விடுதலைப் புலிகளின் மாவீரர் தினம் நாளை திங்கள்கிழமை தமிழர் தாயகப் பகுதிகளிலும், புலம்பெயர் தேசங்களிலும் உணர்வுமூச்சியுடன் அனுஷ்டிக்கப்படுகின்றது.

மண் காத்த மறவர்களுக்காக நாளை

மாலை 6.05 மணிக்கு சகல இடங்களிலும் தமிழ் மக்கள் சுடரீற்றி அஞ்சலிசெலுத்துமாறு அழைப்பு விடுக்கப்பட்டுள்ளது.

நீண்ட இடைவெளிக்குப் பின்னர் தமிழ்மக்களும் முறை இந்த மாவீரர் தின நிகழ்வுகளை ஓரளவு சுதந்திரமாக அனுஷ்டிக்கும்

பக்கம் 22 >>>

பிரபாகரனின் வீட்டில் இன்று பிறந்த நாள் கொண்டாட்டம்

யாழ்ப்பாணம், நவ. 26
தமிழீழ விடுதலைப் புலிகளின்தலைவர் வேலுப்பிள்ளை பிரபாகரனின் 63 ஆவது பிறந்த தினம் இன்றாகும்.

இதனையொட்டித் தாயகத்திலும் புலம்பெயர் தேசங்களிலும் பல்வேறுகொண்டாட்ட நிகழ்வுகள் ஏற்பாடு செய்யப்பட்டுள்ளன.

இன்று காலை பிரபாகரனின் சொந்த உரூப வல்வெட்டித் துறையில் உள்ள அவ

பக்கம் 22 >>>



93 சபைகளுக்கு தேர்தல் நடக்கும்

திங்களன்று அறிவிப்பு

கொழும்பு, நவம்பர் 26
நீதிமன்ற வழக்குகளுடன் தொடர்புபடாதவை எனக் கருதப்படும் 93 உள்ளூராட்சி சபைகளுக்கான தேர்தல்கள் பற்றிய அறிவிப்பை நாளை திங்கள்கிழமை உத்தியோகபூர்வமாக விடுக்குமாறு

சம்பந்தப்பட்ட தெரிவத்தாட்சி அலுவலர்களைப் பணிப்பது எனத் தேர்தல் ஆணையம் முடிவு செய்திருக்கின்றது.

அவ்வாறு நாளை உத்தியோகபூர்வ அறிவிப்பு விடுக்கப்பட்டால், அவ்வாறு

பக்கம் 22 >>>

சகல சபைகளுக்கும் வடக்கில் தேர்தல்

வடக்கில் உள்ள உள்ளூராட்சி சபைகளில் இரட்டை அங்கத்தவர் அல்லது பல அங்கத்தவர் வட்டாரங்கள் இல்லாமையால், அந்தச்

சபைகள் ஏதும் தற்போதைய நீதிமன்றச் சர்ச்சைக்கு உட்பட மாட்டா என்றும் -

அதனால்தான் வடக்கில் உள்ள

பக்கம் 22 >>>

இடைக்கால அறிக்கையில் இருப்பது

சமஷ்டிதான்!

அதுவும் உள்ளக சுயநிர்ணய உரிமையின் அடிப்படையிலேயே என்கிறார் சம்பந்தன்



கல்முனை, நவம்பர்.26
“எமது தலைவியை நிர்ணயிக்கக்கூடிய அதிகாரம் - சட்டத்தையாக்கும் அதிகாரம் - அதுவும் நிர்வாக அதிகாரம் - எமது கைகளில் இருக்குமாக இருந்தால், அந்த அதிகாரத்தை மத்திய அரசு மீள்பெற முடியாமல் இருந்தால், அந்த அதிகாரங்களை மத்திய அரசு தான் பயன்படுத்த முடியாதவாறு இருந்தால், அதுதான் உள்ளக சுயநிர்ணய உரிமை. அதுதான் சமஷ்டி. இடைக்கால அறிக்கையிலும் இதுவே குறிப்பிடப்பட்டுள்ளது.”

- இவ்வாறு நேற்று கல்முனையில் நடைபெற்ற பகிரங்கப் பொதுக் கூட்டத்தில் திட்டவட்டமாகவும், தெளிவாகவும், வெளிப்படையாகவும் பிரகடனப்படுத்தினார் தமிழ்த் தேசியக் கூட்டமைப்பின்தலைவரும் எதிர்க்கட்சித்தலைவருமான கிரா. சம்பந்தன். பக்கம் 22 >>>

உழவு இயந்திரத்தால் மோதி குடும்பத் தலைவர் கொலை

பருத்தித்துறையில் பயங்கரம்; சாரதி கைது

யாழ்ப்பாணம், நவ. 26
வடமராட்சி, பருத்தித்துறைப் பகுதியில் உழவு இயந்திரத்தால் மோதி குடும்பத்தலைவர் ஒருவர் கொலை செய்யப்பட்டார் எனப் பொலிஸார் தெரிவித்தனர்.

இந்தச் சம்பவம் நேற்று அதிகாலை இடம்பெற்றுள்

ளது. பருத்தித்துறை முதலாம்கட்டைப் பகுதியைச் சேர்ந்த 3 பிள்ளைகளின் தந்தையான சிதம்பரப்பிள்ளை சிவபாலன் (வயது 48) என்பவரே இவ்வாறு கொலை செய்யப்பட்டுள்ளார்.

பக்கம் 22 >>>

புலமைப் பரிசிலில் வடக்கு 2ஆம் இடத்துக்கு உயர்ந்தது

மாகாணக் கல்வி அமைச்சர் பெருமீதம்



தரம் 5 புலமைப் பரிசில் பரீட்சையில் தேசியரீதியில் வடக்கு மாகாணம் 2017ஆம் ஆண்டில் இரண்டாம் இடத்துக்கு முன்னே

பக்கம் 22 >>>

வடக்கில் 40,000 இளைஞர்கள் வேலைவாய்ப்புக் கோரிப் பதிவு

யாழ்ப்பாணம், நவ. 26
வடக்கு மாகாணத்தில் தற்போது 40 ஆயிரத்து 493 பேர் வேலைவாய்ப்புக் கோரி மாவட்டச் செயல

கங்களில் பதிவை மேற்கொண்டுள்ளனர் என மாவட்டச் செயலகங்கள் தெரிவிக்கின்றன.

வடக்கின் 5 மாவட்டங்

களிலும் வேலைவாய்ப்பின்றி உள்ள இளைஞர்களில் குறிப்பிட்டளவானோரே மாவட்டச் செயலகங்களில் பதிவு செய்யப்பட்டுள்ளனர். பக்கம் 22 >>>

புதிய அரசமைப்புக்கு புதுபுலி அழுத்தம் வழங்கியலையாம்

கொழும்பு, நவ. 26
இலங்கையில் புதிய அரசமைப்பு உருவாக்கும் விடயத்தில் இந்தியா எவ்வாறு செயல்பட்டுள்ளார்.

பக்கம் 22 >>>

சமஷ்டி வேண்டாம்

கொழும்பில் நேற்றுப் பேரணி



கொழும்பு, நவ. 26
புதிய அரசமைப்புக்கு எதிராக மக்களுக்கு விழிப்

புணர்வு வழங்கும் கூட்டு எதிரணியின் முஹிந்த பக்கம் 22 >>>

உறவுகளை நினைவு கூர்வதற்கு யாருமே தடை போடக்கூடாது

நாடாளுமன்றில் டக்ளஸ் வலியுறுத்து

கொழும்பு, நவ.26
யுத்தம் காரணமாக உயிரிழந்த உறவுகளை எமது மக்கள் நினைவு கூருகின்றார்கள். இந்த நிகழ்வு வடக்கிலும், தெற்கிலும் சில அரசியல்வாதிகளின் சுயலாபம் கருதி அரசியலாக்கப்படுகின்றது. எமது மக்கள் தங்களது உறவுகளை நினைத்து உணர்வுகளை வெளிப்படுத்துவதற்கு இடம் கொடுக்க வேண்டும். அதற்கு எவரும் தடையாகவோ இடையூறாகவோ இருக்கக்கூடாது.

இவ்வாறு நேற்று நாடாளுமன்றத்தில் குழு நிலைவிவாதத்தில் கலந்துகொண்டு உரையாற்றிய ஈ.பி.டி.பி யின் செயலாளர் நாயகமும் நாடாளுமன்ற உறுப்பினருமான டக்ளஸ் தேவானந்தா தெரிவித்தார்.

அவர் அங்கு மேலும் தெரிவித்தவை வருமாறு: யுத்தம் காரணமாக உயிரிழந்த உறவுகளை எமது மக்கள் நினைவு கூருகின்றார்கள். இந்த நிகழ்வு வடக்கிலும், தெற்கிலும் சில அரசியல்வாதிகளின் சுயலாபம் கருதி அரசியலாக்கப்படுகின்றது. இது, அரசியல் மேடை அல்ல.

உறவுகளைப் பலி கொடுத்த எமது மக்களின் உணர்ச்சிகளை வெளிப்படுத்துகின்ற, கல்லறைகள் தவிர்ப்பதற்கு ஒரு வெற்று வெளி, வெறுமை. அந்த மக்களுக்கு எதுவுமற்ற வெறுமை. அந்த வெற்று வெளியில் எமது மக்கள் தங்களது உணர்வுகளைக்

கொட்டித் தீர்க்கின்றனர். இதற்கென ஒரு தினத்தைப் பிரகடனப்படுத்தும்படியும், பொது நினைவுத் தூயி ஒன்றை அமைக்கும்படியும் நான் இந்தச் சபையிலே தனிநபர்பிரேரணையொன்று கொண்டு வந்திருந்தேன். அதற்கான அங்கீகாரம் கிடைத்தது. அந்த அங்கீகாரம், செயல்வடிவம் பெறும் வரையில் எமது மக்களுக்கு தங்களை உறவுகளை நினைத்து உணர்வுகளை வெளிப்படுத்துவதற்கு இடம் கொடுக்க வேண்டும். அதற்கு எவரும் தடையாகவோ இடையூறாகவோ இருக்கக்கூடாது எனக் கேட்டுக் கொள்கின்றேன்.

இத்தகைய விடயங்களை மேற்கொள்வதில் தடைகள் இருக்கக்கூடாது. அதற்கான வழிகள் தீர்ந்து விடப்பட வேண்டும். இதன் மூலமும் சர்வதேசத்தில் எமது நாடு குறித்து இருக்கின்ற கறைகள் நீங்கும்.

எமது நாட்டில் தென்பகுதியில் இருக்கின்ற சிலர், வடக்கு மீது வைத்திருக்கின்ற பார்வையிலேயே தமிழ் நாட்டையும் பார்க்காது, தமிழ் நாட்டுடனான உறவுகளைப் பேணிப் பலப்படுத்திக் கொள்வதால், எமது நாட்டுக்கே அதிகமான நன்மைகள் கிடைக்கக்கூடும் என்பதே எனது நம்பிக்கையாகும்.

குறிப்பாக, வர்த்தக ரீதியில் எடுத்துக் கொண்டாலும் அத்தியாவசிய உணவுப் பொருள்கள் உட்பட ஏனைய



விவசாய உபகரணங்கள், மின்னியல், இலத்திரனியல் பொருள்கள் போன்ற வற்றை மிகவும் குறைந்த விலையிலும், தரமானதாகவும் இலகுவாகவும் இறக்குமதி செய்ய முடியும்.

இதற்கான ஏற்பாடுகளை யாழ்.குடாநாட்டின் மூலமாக-சாங்கேசன்துறை துறைமுகத்தின் மூலமாகப் பெறக்கூடிய வாய்ப்புகள்

ஏற்படுத்தப்படுமானால், எமது மக்களுக்கு நியாயமான விலையில் அத்தியாவசியப் பொருள்களைப் பெற்றுக் கொள்வதற்கும், தற்போது பெரும் வீழ்ச்சி நிலையை நோக்கிச் செல்கின்ற எமது வர்த்தகத் துறையை மீளக் கட்டியெழுப்புவதற்கும் பெரும் வாய்ப்பாக இருக்கும் - என்றார்.

வவுனியாவில் நாளை நினைவேந்தல் நிகழ்வு

வவுனியா, நவ.26
வவுனியா ஈச்சங்குளம் மாவீரர் துயிலுமில்லச் சூழலில், வவுனியா மாவட்ட பிரஜைகள் குழுவினர் ஒழுங்கமைப்பில் நாளை திங்கட்கிழமை மாலை 6 மணிக்கு மாவீரர் தின நினைவு நிகழ்வு அனுஷ்டிக்கப்படவுள்ளது.

நவம்பர் 27 அன்று வழமை போன்றே இம்முறையும், வவுனியா மாவட்ட பிரஜைகள் குழுவினர் ஒழுங்கமைப்பில் வவுனியா ஈச்சங்குளம் மாவீரர் துயிலுமில்லச் சூழலில் பிரத்தியேகமாக அமைக்கப்பட்டுள்ள இடத்தில் மாலை 6.05 இற்கு பொதுச்சுடர் ஏற்றலுடன் மாவீரர் நாள் நினைவேந்தல் இடம்பெறும்.

இந்த நினைவேந்தல் எழுச்சியில், மாவீரர், போராளிகுடும்பங்களின் பெற்றோர்கள், உறவினர்கள், நண்பர்கள், தமிழ் இன உணர்வாளர்கள், சிவில் சமூக மனித உரிமை செயற்பாட்டாளர்கள் அனைவரையும் பங்கேற்குமாறு அழைப்பு விடுக்கப்பட்டுள்ளது.

105 கிராம் ஹெரோயினுடன் ஒருவர் பொலிஸாரால் கைது

மூன்றரை லட்சம் ரூபா பணமும் மீடபு

கொழும்பு, நவ.26
களனி, பட்டியவலச் சந்தியில் ஹெரோயின் வர்த்தகத்தில் ஈடுபட்ட நபர் ஒருவர் சந்தேகத்தின் பேரில் பொலிஸாரால் கைது செய்யப்பட்டுள்ளார்.

பொலிஸ் குற்றத் தடுப்பு பிரிவு அதிகாரிகளுக்குக் கிடைக்கப் பெற்ற தகவல் ஒன்றின் அடிப்படையில் மேற்கொள்ளப்பட்ட சுற்றிவளைப்பு நடவடிக்கையின் போது இவர்

கைது செய்யப்பட்டார். இந்தச் சந்தேகநபர் ஓட்டோ ஒன்றில் பயணித்துக் கொண்டிருக்கும் போது கைது செய்யப்பட்டார் எனப் பொலிஸார் குறிப்பிட்டனர்.

இதன்போது சந்தேகநபரிடமிருந்து 105 கிராம் ஹெரோயின் ரக போதைப் பொருளும், 3 லட்சத்து 63 ஆயிரம் ரூபா பணமும் மீட்கப்பட்டுள்ளது எனப் பொலிஸார் கூறினர்.

எல்லை நிர்ணய வர்த்தமானிக்கு எதிரான வழக்கை முன் கூட்டி விசாரிக்கக் கோரி மனு

கொழும்பு, நவ.26
உள்ளூராட்சித் தேர்தலுடன் தொடர்புடைய வர்த்தமானி அறிவித்தலுக்கு எதிரான வழக்கை முன் கூட்டியே விசாரிக்கக் கோரும், மனுவொன்றை மேல்முறையீட்டு நீதிமன்றத்தில் தாக்கல் செய்வதற்குச் சட்டமா அதிபர் ஜெயந்த ஜெயசூரிய இணங்கியுள்ளார்.

நாடாளுமன்ற வளாகத்தில் நேற்று முன்தினம் மாலை நடந்த அரசியல் கட்சித் தலைவர்களின் சிறப்புக் கூட்டத்திலேயே, சட்டமா அதிபர் இந்த இணக்கப்பாட்டை வெளியிட்டார்.

இந்த வழக்கை எதிர்வரும் 30 ஆம் திகதி விசாரிக்குமாறு நீதிமன்றத்தைக் கோரவுள்ளார் எனச் சட்டமா அதிபர் தெரிவித்தார். இதற்கான மனுவை எதிர்வரும் திங்கட்கிழமை மேல்முறையீட்டு நீதிமன்றில் தாக்கல் செய்வதாகவும் அவர் உறுதியளித்தார்.

சபாநாயகர் கரு ஜெயசூரிய தலைமையில் இந்தக்

சட்டமா அதிபர் தாக்கல் செய்கிறார்

கூட்டம் இடம்பெற்றது. இந்தியாவில் இருந்து திரும்பிய பிரதமர் ரணில் விக்கிரமசிங்க, விமான நிலையத்தில் இருந்து, நேராக நாடாளுமன்றத்துக்கு வந்து இந்தக் கூட்டத்தில் கலந்து கொண்டார்.

இந்தக் கூட்டத்தில் தேர்தல்கள் ஆணையத்தின் தலைவர் மஹிந்த தேசப்பிரியவும் பங்கேற்றார்.

அரசியல் கட்சிகளின் தலைவர்கள் இந்தக் கூட்டத்தில் பல்வேறு யோசனைகளை முன்வைத்திருந்தனர். நீதித்துறைச் செயற்பாடுகளை விரைவுபடுத்துவது முக்கியமானதொரு யோசனையாக இருந்தது. வர்த்தமானியில் உள்ள தவறினால் ஏற்படும் தாமதத்தைத் தவிர்க்க நாடாளுமன்றத்தில் ஒரு சட்டத்தைக் கொண்டு வருவது மற்றொரு யோசனையாக முன்வைக்கப்பட்டது.

சைக்கிள் திருடர்கள் யாழ். நகரில் சிக்கினர்



யாழ்ப்பாணம், நவ.26
யாழ்.போதனா வைத்தியசாலைக்கு முன்பாக நிறுத்தப்படும் சைக்கிள்களைக் களவாடிய சந்தேகத்தில் நால்வர் கைது செய்யப்பட்டு உள்ளனர். போதனா வைத்திய சாலைக்கு முன்பாக விடப்படும் சைக்கிள்கள் தொடர்ந்து ஒரு குழுவினால் திருடப்பட்டு வந்துள்ளன.

இந்நிலையில் நேற்றுச் சனிக்கிழமை சைக்கிள்களைத் திருட முற்பட்ட இருவரை அங்கு நின்றவர்கள் கையும் மெய்யுமாகப் பிடித்தனர். இருவரையும் யாழ்ப்பாணப் பொலிஸாரிடம் அங்கிருந்தவர்கள் ஒப்படைத்தனர்.

இந்தச் சம்பவம் நடைபெற்றுச் சில மணிநேரத்தில் வேறு இருவர் போதனா வைத்தியசாலை முன்பாக நிறுத்தப்பட்டிருந்த சைக்கிளைத் திருட முற்பட்டுள்ளனர். அங்கு நின்ற வாடகைக் கார் சாரதிகள் அதனை அவதானித்துத் திருடர்களைத் துரத்திச் சென்று பிடித்தனர். பின்னர் அவர்கள் இருவரையும் யாழ்.பொலிஸ் நிலையத்தில் ஒப்படைத்தனர். யாழ்.பொலிஸ் நிலையத்தில் அந்த நான்கு சந்தேக நபர்களையும் தாம் தடுத்து வைத்து விசாரணைகளை முன்னெடுத்து வருகின்றோம் எனப் பொலிஸார் கூறினர்.

இலங்கையின் முதல் செயற்கைக்கோள் 2020 இல் விண்ணுக்கு

கொழும்பு, நவ.26
சேர் ஆதர்சீ க்ளாக் மத்திய நிலையம் ஏற்பாடு செய்யும் இலங்கையின் முதலாவது செயற்கைக்கோள் 2020 ஆம் ஆண்டு விண்ணுக்கு ஏவப்படும் எனத் தெரிவிக்கப்படுகின்றது.

நனோ தொழில்நுட்பத்துடனான இந்தச் செயற்கைக் கோள் தயாரிப்புப் பணிக்கான தொழில்நுட்பம் மற்றும் பொருள்கள் என்பவற்றைப் பெற்றுக் கொள்வதற்காக ரஷ்யாவுடன் இலங்கை உடன் படிக்கையொன்றை செய்துள்ளதாகவும் கூறப்படுகிறது.

பைஸருக்கு எதிரான பிரேரணை: கருத்து வெளியிட துமிந்த மறுப்பு



கொழும்பு, நவ.26
சாத்தியப்பாடில்லாத விடயங்கள் குறித்து சுதந்திரக் கட்சியின் செயலாளர் என்ற வகையில் கருத்துத் தெரிவிக்கத் தன்னால் முடியாது என அமைச்சர் துமிந்த திலாநாயக்க தெரிவித்தார். அமைச்சர் பைஸர் முஸ்தபாவுக்கு

எதிரான நம்பிக்கையில்லாப் பிரேரணைக்கு ஜ.தே.கவின் சில உறுப்பினர்களும் ஆதரவாக வாக்களிக்கப் போகின்றனர் எனக் கருத்துக்கள் தெரிவிக்கப்படுகின்றன. இதுகுறித்து ச.கவின் நிலைப்பாடு என்னவென அவரிடம் உட்கவியலாளர் ஒருவர் வினவியபோது அவர் இவ்வாறு கூறினார்.

உட்கவங்களில் பெயர் போட்டுக் கொள்வதற்காக ஒரு சிலர் முயற்சிக்கின்றனர். இவ்வாறானவர்களே பொறுப்பற்ற முறையில் கருத்துக்களைத் தெரிவித்து வருகின்றனர்.

அமைச்சர் பைஸர் முஸ்தபாவுக்கு எதிரான நம்பிக்கையில்லாப் பிரேரணை நடைபெறாத ஒன்று. நடைபெறாத ஒன்று குறித்து யாரோ எதையோ சொன்னதற்கு நான் பதிலளிக்கத் தயாரில்லை என துமிந்த திலாநாயக்க மேலும் கூறினார்.

3 கிலோ கஞ்சாவுடன் கைதானார் இளைஞர்

யாழ்ப்பாணம் புத்தூர் பகுதியில் 3 கிலோ கிராம் கஞ்சாவுடன் இளைஞர் ஒருவர் நேற்றுப் பிற்பகல் கைது செய்யப்பட்டார் என பொலிஸார் தெரிவித்தனர். யாழ்ப்பாணம் பிரதிப் பொலிஸ்மாதிரிபின்சிறப்புக் குற்றத்தடுப்புப் பொலிஸாரின் சோதனையின்போதே சந்தேகநபரின் உடமையிலிருந்து

கஞ்சா மீட்கப்பட்டது. புத்தூரைச் சேர்ந்தவரே கைது செய்யப்பட்டார். நீதிமன்ற நடவடிக்கைக்காகச் சந்தேகநபர் அச்சுவேலிப் பொலிஸாரிடம் ஒப்படைக்கப்பட்டார். சான்றுப் பொருளும் அச்சுவேலிப் பொலிஸ் நிலையத்தில் கையளிக்கப்பட்டது என்று பொலிஸார் மேலும் கூறினர்.

மைத்திரி - மஹிந்த உறவு; இறுதிப் பேச்சு விரைவில்!

முன்னாள் ஜனாதிபதி மஹிந்த ராஜபக்ஷவுக்கும், ஜனாதிபதி மைத்திரிபால சிறிசேனவுக்கும் இடையில் உறவை ஏற்படுத்தும் சுதந்திரக் கட்சி உறுப்பினர்கள் கலந்து கொள்ளும் பேச்சு விரைவில் நடைபெறவுள்ளது.

மிகவும் தீர்க்கமான இந்தப் பேச்சு இன்னும் ஓரிரு தினங்களில் நடைபெறவுள்ளதாக சுதந்திரக் கட்சி வட்டாரங்கள் தெரிவித்தன.

இந்த வார இறுதியில் இந்தப் பேச்சு நடைபெறவிருந்த போதிலும் சில விடயங்கள் காரணமாக

அது ஒத்திவைக்கப்பட்டது. ஜனாதிபதி மைத்திரிபால சிறிசேனவுக்கும், முன்னாள் ஜனாதிபதி மஹிந்த ராஜபக்ஷவுக்கும் இடையிலான தொடர்பு கடந்த ஜனாதிபதித் தேர்தலைத் தொடர்ந்து முறிவடைந்ததை அடுத்து இருவரையும் இணைப்பதற்கான பல கட்டப் பேச்சுக்கள் நடத்தப்பட்டன.

இருந்தபோதிலும் அத்தனை கட்டப் பேச்சுக்களும் இறுதியில் தோல்வியில் முடிவடைந்தன. இந்த நிலையிலேயே மீண்டும் இந்தப் பேச்சு ஆரம்பிக்கப்படவுள்ளது.

படை விட்டோடிகளில் 11 ஆயிரம் பேருக்கு மன்னிப்பு

பணிக்கு சமூகமளிக்காத 11 ஆயிரத்துக்கும் அதிகமான இராணுவ வீரர்கள் உத்தியோகபூர்வமாக பணியில் இருந்து வெளியேற்றப்பட்டுள்ளனர்.

பாதுகாப்பு அமைச்சின் உத்தியோகபூர்வ வலைத்தளத்தில் இந்த தகவல் வெளியிடப்பட்டுள்ளது.

சேவைக்கு சமூகமளிக்காத மற்றும் சேவை விடுவிப்பை பெற்றுக்கொள்ள விரும்பும் இராணுவ வீரர்களுக்காக கடந்த ஒக்டோபர் மாதம் 23 ஆம் திகதி முதல் இந்த மாதம் 22 ஆம் திகதிவரை பொதுமன்னிப்பு காலம் அறிவிக்கப்பட்டிருந்தது.

இதன்போது 15 உயர் இராணுவ அதிகாரிகள், 09 கட்டே அதி

காரிகள் உட்பட 11 ஆயிரத்து 232 பேர் தமது உத்தியோகபூர்வ சேவை விடுவிப்பைக் கோரினர் எனத் தெரிவிக்கப்படுகின்றது.

இதேவேளை, இப்படிப் படைக்கு சமூகமளிக்காதவர்களில் - கடந்த டிசம்பர் 31 ஆம் திகதி நள்ளிரவு முதல் இந்தவருடம் ஓகஸ்ட் 19 ஆம் திகதிவரை ஒன்பது இராணுவ அதிகாரிகளும் 5 ஆயிரத்து 642 ஏனைய வீரர்களும் கைது செய்யப்பட்டுள்ளனர் எனத் தெரிவிக்கப்படுகின்றது.

இதேவேளை, கடந்த வருடத்தில் பொது மன்னிப்பின் அடிப்படையில் ஒன்பதாயிரம் முப்படைவினர் விடுவிக்கப்பட்டுள்ளனர் எனவும் தெரிவிக்கப்படுகின்றது.

விடுதலைப் போராளிகள் சகலரையும் நாளை விளக்கேற்றி அஞ்சலிப்போம்

ரெலோவின் செயலாளர் நாயகம் ஸ்ரீகாந்தா அழைப்பு

யாழ்ப்பாணம், நவ. 26 தம் இன்னுயிர்களை எம் இனத்தின் சுதந்திரத்திற்கும் சுபீட்சத்துக்குமாக அர்ப்பணித்தவர்களே தமிழ்த் தேசிய மாவீரர்கள். இந்தத் தியாகிகளின் வரிசையில் சகல தமிழ்த் தேசிய விடுதலைப் போராட்ட இயக்கங்களின் போராளிகள் அடங்கியுள்ளனர். எமது மாவீரர்களை நாம் நினைவு கூர்ந்து, அஞ்சலி செலுத்தும் நாளே மாவீரர் தினமாகும்.

இவ்வாறு தமிழ்த் தேசியக் கூட்டமைப்பின் பங்காளிக் கட்சியான ரெலோ தெரிவித்துள்ளது.

இது தொடர்பில் ரெலோவின் செயலாளர் நாயகம் என். ஸ்ரீகாந்தா வெளியிட்டுள்ள அறிக்கையில் தெரிவிக்கப்பட்டுள்ளவை வருமாறு:- தமது குடும்பங்களையும்

இல்லங்களையும் விட்டு வெளியேறி, தமிழ்த் தேசிய விடுதலைப் போராட்டத்தில் இணைந்து, ஆயுதம் ஏந்தி நின்ற நிலையில் தம் இன்னுயிர்களை எம் இனத்தின் சுதந்திரத்திற்கும் சுபீட்சத்துக்குமாக அர்ப்பணித்தவர்களே தமிழ்த் தேசிய மாவீரர்கள் ஆவர்.

இந்தத் தியாகிகளின் வரிசையில் சகல தமிழ்த் தேசிய விடுதலைப் போராட்ட இயக்கங்களின் போராளிகள் அடங்கியுள்ளனர்.

எமது மாவீரர்களை நாம் நினைவு கூர்ந்து, அஞ்சலி செலுத்தும் நாளே மாவீரர் தினமாகும். அவர்களை நாம் மறந்தால் விடுதலையையும் விமோசனத்தையும் சிந்தித்துப் பாட்பதற்கு எமக்கு அருகதையில்லை.


நாளளதிங்கட்கிழமை மாவீரர் நாளில், மறைந்தும் மறையாத

எமது மாவீரர்கள் அனைவரையும் நினைவு கூர்ந்து, உணர்வுபூர்வமாக அவர்களுக்கு அஞ்சலி செலுத்துவது எம் அனைவரினதும் கடமை ஆகும்.

எனவே, சாத்தியமான சகல வழிகளிலும், அமைதியான முறையில் எமது மாவீரர்களை நினைவு கூர்ந்து எமது கடமையை நாம் நிறைவேற்றவேண்டும்.

இலங்கை நாட்டின் அரசியல் அரங்கில் பாரிய முரண்பாடுகள் தீவிரம் அடைந்து கொண்டிருக்கும் இன்றைய சூழ்நிலையில், தமிழ்த் தேசிய இனத்தின் தாயகத்தில் அமைதிக்குலைவை தோற்றுவிக்க முயலும் பல்வேறு அரசியல் சக்திகளின் நிகழ்ச்சி நிரலுக்கு இடம் அளிக்காத முறையில் எமது அஞ்சலி நிகழ்வுகள் நிறைவேற்றப் படுவதை எமது மக்கள் உறுதிப்படுத்துவது அவசியமாகும் - என்றுள்ளது.

இலங்கையின் செயற்கைக் கோள் 2020 இல் விண்ணுக்கு



சேர் ஆதர்சீ க்ளாக் மத்திய நிலையம் ஏற்பாடு செய்யும் - இலங்கையின் முதலாவது - செயற்கைக் கோள் 2020 ஆம் ஆண்டு விண்ணுக்கு ஏவப்படும் என தெரிவிக்கப்படுகின்றது. நனோ தொழில்நுட்பத்துடனான இந்த செயற்கைக் கோள் தயாரிப்புப் பணிக்கான தொழில்நுட்பம் மற்றும் பொருட்கள் என்பவற்றைப் பெற்றுக் கொள்வதற்காக ரஷ்யாவுடன் இலங்கை உடன்படிக்கையொன்றை செய்துள்ளதாகவும் கூறப்படுகின்றது.

வானத்திலிருந்து வீழ்ந்த தேயிலைப் பக்கெட்டுகள்

கொழும்பு - பன்னிப்பிட்டியப் பகுதியில் நேற்று முன்தினம் ஹெலிகொப்டரிலிருந்து தேயிலைப் பக்கெட்டுகள் வீசப்பட்டு, விநியோகிக்கப்பட்ட சம்பவத்தால் அப்பகுதி மக்கள் மத்தியில் பீதி ஏற்பட்டதாகக் கூறப்படுகின்றது. "மேற்படி தனியார் நிறுவனத்துக்கு வானிலிருந்து துண்டுப் பிரசாரம் விநியோகிக்க மட்டுமே அனுமதி வழங்கப்பட்டிருந்தது. வேறு பொருள்கள் எவற்றையும் விநியோகிக்கவோ, வீசவோ அனுமதி வழங்கப்பட்டிருக்கவில்லை.

அதனை மீறி அவர்கள் பொருள்களைப் போட்டமை குற்றமாகும். இந்த நடவடிக்கையால் பொதுமக்கள் காயமடையும் ஆபத்தும் இருந்தது." - என சிவில் விமான அதிகார சபையின் பணிப்பாளர் நாயகம் சிரேஷ்ட நிறைவேற்று அதிகாரியுமான எச்.எம்.சி.நிமல சிறி தெரிவித்தார்.

பாவனையாளர்கள் உரிமைகளைப் பாதுகாப்பதற்கான சங்கமும் இது குறித்து முறைப்பாடு செய்துள்ளது. (உ)

93 சபைகளுக்கு....

(புதினெட்டாம் பக்கத்தொடர்ச்சி) நாள் களாக அமையும் என்று சட்டவட்டாரங்கள் தெரிவித்தன.

அதன்படி எதிர்வரும் டிசம்பர் 12 ஆம் திகதி முற்பகல் தொடங்கி 15 ஆம் திகதி நண்பகல் வரை வேட்டமுனு ஏற்பு சம்பந்தப்பட்ட தெரிவத்தாட்சி அலுவலர்களின் அலுவலகங்களில் இடம்பெறலாம் என எதிர்பார்க்கப்படுகின்றது.

திட்டமிட்டபடி வேட்டமுனு ஏற்கப்படும் திகதி பேணப்படுமானால் ஜனவரி கடைசி வாரத்தில் வாக்களிப்பு இடம்பெறும் என்றும் தெரிவிக்கப்பட்டது.

உள்ளூராட்சித் தேர்தல் நடத்துவதை இடைநிறுத்தச் செய்யும் வகையில் கடந்த வார முற்பகுதியில் மேன்முறையீட்டு நீதிமன்றம் வழங்கியுள்ள உத்தரவு குறித்து தேர்தல் ஆணையத்தின் மூன்று உறுப்பினர்களும் நேற்றுக் கொழும்பில் கூடி ஆராய்ந்தனர்.

அதன் பின்னரே சட்டச் சிக்கலுக்குள் செல்லாத அனைத்து உள்ளூராட்சி சபைகளுக்குமான தேர்தலைகளைத் திட்டமிட்டபடி முன்னெடுப்பது எனத் தீர்மானிக்கப்பட்டதாக தேர்தல் ஆணைக்குழு வட்டாரங்கள் தெரிவித்தன.

நேற்று முன்தினம் தேர்தல் ஆணையத்தின் தலைவர்

மஹிந்த தேசப்பிரியவைச் சந்தித்த - கூட்டு எதிர்ணி உட்பட்ட - கட்சிகள் அனைத்தும் நீதிமன்ற வழக்கில் சட்டச் சிக்கல்களில் சிக்கல்களில் உள்ள ஞரராட்சி சபைகள் தவிர்ந்த ஏனைய சபைகளுக்கான தேர்தல்களைத் திட்டமிட்டபடி நடத்தும்படியான கோரிக்கையை வலியுறுத்தியிருந்தன என்பது தெரிந்ததே.

அதன்படி 133 உள்ளூராட்சி சபைகளுக்கான தேர்தலுக்கு அழைப்பு விடுக்கும்படி வற்புறுத்தப்பட்டது.

ஆனால் 93 உள்ளூராட்சி சபைகளுக்கான தேர்தல்களுக்கு அழைப்பு விடுக்கவே ஆணையம் தற்போது முடிவு செய்திருப்பதாகக் கூறப்படுகிறது.

உள்ளூராட்சித் தேர்தலை நடத்துவதுடன் தொடர்புடைய புதிய வர்த்தமானி அறிவித்தல் நீதிமன்றத்தில் சட்டச் சிக்கலுக்கு உள்ளான நிலையில் -

அந்தச் சட்டச் சிக்கல் வழக்கைக் கால தாமதப்படுத்தாமல் விசாரித்து, முடிவை அறிவிக்கும்படி தேர்தல் ஆணையம் நீதிமன்றத்தை முன்நகர்த்தல் பத்திரம் மூலம் கோரவிருப்பதாகவும் -

அந்தக் கோரிக்கை நாளை நீதிமன்றத்தில் சமர்ப்பிக்கப்படும் எனவும் -

விடயமறிந்த வட்டாரங்கள் கூட்டிக்காட்டின.

வாள்வெட்டுச் சம்பவம் தொடர்பாக கைதான முஸ்லிம் இளைஞனை விடுவிக்க முஸ்லிம் அரசியல்வாதிகள் முயற்சியாம்!

யாழ்ப்பாணத்தில் செயற்படும் வாள்வெட்டுக் குழுவுடன் தொடர்பு வைத்திருந்தவர் எனத் தெரிவித்து சந்தேகத்தின் பேரில் 23 வயது முஸ்லிம் இளைஞன் ஒருவன் யாழ்ப்பாணம் பொலிஸாரினால் கைது செய்யப்பட்டமையை அடுத்து மேற்படி குழு தொடர்பில் மேற்கொள்ளப்படும் விசாரணைகள் துரிதப்படுத்தப்பட்டுள்ளன எனப் பொலிஸார் தெரிவித்துள்ளனர்.

தற்பொழுது பொலிஸாரினால் கைது செய்யப்பட்டுள்ள

காவலில் விசாரணை செய்யப்பட்டு வரும் இந்தக் குழுத் தலைவரின் வாக்கு மூலத்தைய அடுத்து இந்த முஸ்லிம் இளைஞன் கைது செய்யப்பட்டுள்ளான் எனப் பொலிஸார் குறிப்பிட்டுள்ளனர்.

இக்குழுவைச் சேர்ந்த முஸ்லிம் இளைஞன் ஒருவன் கைது செய்யப்பட்டுள்ளமை இதுவே முதற்தடவை எனவும் பொலிஸார் கூறியுள்ளனர்.

இந்த இளைஞன் கைது செய்யப்பட்டதையடுத்து முஸ்லிம்

அரசியல்வாதிகள் உயர்பொலிஸ் அதிகாரிகள் உடதாக இவனை விடுவிப்பதற்கு முயற்சித்து வருகின்றனர் எனவும் சகோதர மொழி தேசிய உடகமொன்று அறிவித்துள்ளது.

இந்த முஸ்லிம் இளைஞன் மாத்திரமா அல்லது இன்னும் முஸ்லிம்கள் இன்னுடன் தொடர்பு என்பது குறித்தும் பொலிஸார் மேலதிக விசாரணைகளை முன்னெடுத்து வருகின்றனர் எனவும் அச்செய்தியில் மேலும் தெரிவிக்கப்பட்டுள்ளது.

நமது பார்வை

உண்மை - நேர்மை - பக்கம் சாராமை

ஆசிரியர்ப்பம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

தென்னிலங்கை அரசியல் கூட்டுகளில் மாற்றம் ஏற்படும் சாத்தியங்கள்

தென்னிலங்கை அரசியல் ஒரு 'செக் - மேட்' சிக்கலுக்குள் வந்து செருகிக் கொண்டிருப்பதாகத் தோன்றுகின்றது.

ஒருபுறம் நல்லாட்சி அரசின் பிரதான பங்காளிக் கட்சிகளான ஜனாதிபதி மைத்திரிபால சிறிசேன தலைமையிலான சு.கவும், பிரதமர் ரணில் விக்கிரமசிங்க தலைமையிலான ஜ.தே.கட்சியும், மறுபுறத்தில் மஹிந்த தலைமையில் கூட்டு எதிரணி என்ற பெயரில் திரண்டிருக்கும் சு.கட்சியின் அதிருப்தியாளர்கள், ஜெ.வி.பி யினர், மக்கள் ஜக்கிய முன்னணியினர் என்று எதிர்த்தரப்பினர்.

இந்த முத்தரப்பில் ஏதோ ஒரு தரப்புக்கு எதிராக மற்றைய இருண்டு தரப்புகளும் ஒன்று திரளக் கூடியதாக 'பத்' நிலைமை மாறிக் கொண்டேயிருக்கின்றது.

இப்போது இருப்பது போல நல்லாட்சி அரசின் இரு பிரதான தரப்புகளும் ஜக்கியப்பட்டு நின்று கூட்டு எதிரணியை அடக்க முனையலாம்.

அல்லது சு.கவின் இரு பிரிவுகளின் ஒன்றிணைவு என்ற பெயரில் ஜனாதிபதி தலைமையிலான சு.கவும், மஹிந்த ராஜபக்ஷ தலைமையிலான கூட்டு எதிரணியும் சேரவும் வாய்ப்புண்டு. அதற்கான பேச்சு முயற்சிகளும் நடக்காமல் இல்லை. அப்படி நடந்தால் இந்த இரு தரப்புகளும் ஜ.தே.கவும் பொது எதிரியாகிவிடும்.

அப்படியும் இல்லாமல், ஜனாதிபதி மைத்திரிபால சிறிசேன தமது நிறைவேற்று அதிகார ஜனாதிபதி பலத்தை நம்பிக்கொண்டு மற்றைய தரப்புகளைப் பகைத்தால் ஜ.தே.கட்சியும் மஹிந்த தரப்பும் அணி சேரவும் கூட வாய்ப்புண்டு.

நிக்கவரெட்டியாவில் ஜனாதிபதி மைத்திரிபால சிறிசேன நேற்றுமுன்தினம் ஆற்றிய உரை அத்தகைய கூட்டு ஒன்று உருவாவதற்கு வித்திடலாம்.

ஜ.தே.கட்சியுடன் முரண்படத் தயாராகும் ஜனாதிபதி மைத்திரிபால சிறிசேன, அதற்காக நல்லாட்சி அரசிலிருந்தும் தமது தரப்பை விலக்கக் கூடும்.

தேவையானால் தாம் பதவியைத் துறந்து விட்டு அரசியல் போராட்டம் நடத்தவும் தயார் என்றும் கூட அவர் அறிவித்திருக்கின்றார்.

அது நல்லது. அவருக்குப் பதவியில் ஆசை - அல்லது அதிகாரத்தில் நீடிப்பதில் ஆசை - இல்லை என்றால் பல சிக்கல்களுக்குத் தீர்வு தானாக வந்துவிடும் என்பதுதான் உண்மை.

நீண்ட காலம் நாட்டில் புரையோடிப் போயிருக்கும் இனப்பிரச்சினைக்குமான தீர்வை உள்நாட்டில் புதிய அரசமைப்பு ஒன்றைக் கொண்டு வருவது இடியப்பச் சிக்கலான பிரச்சினை போன்று இருப்பட்டு வருகின்றது.

அதற்கான பிரதான காரணங்களில் ஒன்று, தற்போதைய ஜனாதிபதியின் அதிகாரத்தை - பதவியை - அடுத்த தவணைக்கும் தக்க வைக்கும் விதத்தில் அந்த அரசமைப்பு நகலை வடிவமைப்பதாகும்.

நிறைவேற்று அதிகார ஜனாதிபதி ஆட்சி முறைமையை அடியோடு ஒழிப்பேன் என்று மக்களிடம் வாக்குறுதி அளித்து, அதற்கான ஆணையை மக்களிடம் பெற்று, அதனடிப்படையில் பதவிக்கு வந்த மைத்திரிபால, அடுத்த தவணையும் அந்த ஆட்சி முறையை நீடிக்கச் செய்து, அதில் தனது பதவி நிலையை உறுதிப்படுத்தி, அதிகாரத்தைத் தொடரவே விரும்புகின்றார்.

வெளியில் யாரும் கேட்டால், மக்கள் எனக்களித்த ஆணைப்படி நிறைவேற்று அதிகார ஜனாதிபதி ஆட்சி முறைமையை ஒழித்து விட்டு, வீட்டுக்கு நடைமையைக் கட்டவே விரும்புகின்றேன் என்பார். ஆனால், எனது சுதந்திரக் கட்சியினர்தான் நிறைவேற்று அதிகார ஜனாதிபதி ஆட்சி முறைமை நீடிக்க வேண்டும் என்று வலியுறுத்துகிறார்கள் எனக்கறித் தம்மைத் தப்பிவித்துக் கொள்வார்.

அத்தகைய ஜனாதிபதி மைத்திரிபால சிறிசேன தாம் தேவையானால் பதவியை விட்டு விலகிப் போராட்டம் தயார் என இப்போது பங்காளிக்கட்சியான ஜ.தே.கவுக்கு பூச்சாண்டி காட்டுகின்றார்.

புதிய அரசமைப்பு ஏற்பாட்டைச் சுமுகமாகக் கொண்டு வந்து நடைமுறைப்படுத்துவதற்கு வசதியாக - ஏற்கனவே மக்கள் தந்த ஆணையை நிறைவேற்றுவதற்கு ஏதுவாக - அவர் அப்படிப் பதவியை விட்டு விலகத் தயாரானால், பிரச்சினை சுமுகமாகத் தீர்ந்தது என அர்த்தம் கொள்ளலாம்.

ஆனால், அவர் அப்படிச் செய்யப்போவதில்லை. பதவி விலகி, மக்களுடன் நின்று போராடுவது என்பது அரசியல்வாதிகள் வழமையாகக் காட்டும் ஜிஜிபி வேலைதான். அதனைத்தான் ஒரு மிரட்டல் நடவடிக்கையாக இலங்கை ஜனாதிபதி அவிழ்த்து விட்டிருக்கின்றார்.

ஏற்கனவே உள்ளூராட்சித் தேர்தலைக் கூட, பல்லாண்டுகளாக நடத்த முடியாத நிலைமைக்கு அவரது அரசின் செயற்றிறனின்மை அம்பலமாகி வருகின்றது. காலத்தை இழுத்தடித்து, நீதிமன்றத்தில் சவாலுக்கு உட்படுத்தப்படக்கூடிய நிலைமையிலான வர்த்தமானி அறிவித்தலை விடுத்த அவரது அமைச்சரவைச் சகாவான சைபலர் முஸ்தபாவுக்கு எதிராகவே நம்பிக்கையில்லாப் பிரேரணை நடாடும் என்று சத்தம் சந்தடியின்றி வந்துள்ளது.

அரசியல் விடயங்கள் தெற்கில் நாளொரு வண்ணமும் பொழுதொரு மேனியுமாகத் தினசரி மாறிக் கொண்டிருக்கின்றன. இவற்றுக்கு மத்தியில் தனது சு.கவின் பலத்தையே இழந்து நிற்கும் ஜனாதிபதி மைத்திரிபால சிறிசேன, இந்த அழுத்தங்களுக்கு எப்படி முகம் கொடுக்கப் போகின்றார் என்பதைப் பொறுத்திருந்து தான் பார்க்க வேண்டும்.

மண் காத்த மாவீரர் நினைவாக எங்கும் மரங்கள் நடுகை செய்வோம்

மாகாண சபை உறுப்பினர் ஜங்கரநேசன் அழைப்பு



யாழ்ப்பாணம், நவ. 26
மாவீரர்களுக்காகக் கண்ணீர் சொரியும் இக்கார்த்திகை மாதம் வானம் மழைநீர் சொரியும் மாதமுமாக இருப்பதால் மண் காத்த மாவீரர்கள் நினைவாக சூழல் காக்கும் மரங்களையும் நாட்டுவோம். இந்த உயிருள்ள நினைவுச் சின்னங்களில் எம்மாவீரச் செல்வங்கள் தினம் தோறும் முகம் காட்டுவார்கள் என்று தமிழ்த் தேசியப் பசுமை இயக்கத்தின் தலைவரும் முன்னாள் விவசாய அமைச்சருமான பொ.ஜங்கரநேசன் குறிப்பிட்டுள்ளார்.

மாவீரர் தினம் தொடர்பாக அவர் விடுத்துள்ள அறிக்கையிலேயே இவ்வாறு குறிப்பிட்டுள்ளார்.

அந்த அறிக்கையில் அவர் தெரிவித்துள்ளவை வருமாறு: மாவீரர்கள் எமது மண்ணின் காவலர்கள். இந்த மண்ணையும் மக்களையும் அளவுக்கு அதிகமாக நேசித்ததன் காரணமாகத் தேசிய விடுதலைப் போராட்டத்தில் தங்களை இணைத்துக் கொண்டவர்கள். தங்கள் குடும்ப உறவுகளைக் கடந்து மொத்தத் தமிழினத்தினதும் வலிகளைத் தங்கள் தோள்மேல் சுமந்தவர்கள். ஈகைக்கு உவமை வேறு இல்லாத அளவுக்கு தங்கள் இன்னுயிரை ஈந்த தியாக சீலர்கள்.

உக்கிரமான போர் நகர்வுகளின்போது கூடப் படையினரின் நினைவு நடுகற்களைப் பாதுகாத்த முன்னுதாரணர்கள். போர் மரபுகளை மீறி இவர்களது நினைவு நடுகற்களைப் படையினர் ஆழக் குழிதோண்டி அகற்றிச் சிதைத்தாலும் எம் ஆழமனதில் நீங்காத நினைவுகளாக இடம்பெற்றிருப்பவர்கள். இவர்தம் வித்துடலணுக்கள் நிலம், நீர், காற்று என்று அருபமாக வியாபித்திருந்தாலும் நினைக்கும் தோறும் சோதிப் பெருவெளிச்சமாய் முகம் காட்டுபவர்கள். திக்கற்றுத்தவிக்கும் தமிழ்மக்களுக்கு வழிகாட்டும் கலங்கரை விளக்காக ஒளிவீசிக் கொண்டிருப்பவர்கள்.

தமிழர்கள் விக்கிரக வழிபாட்டுக்கு முன்னர் மரங்களை வளர்த்து இறைவனாக வழிபடும் வழக்கத்தைக் கொண்டிருந்தவர்கள். இப்போதும் ஆலயங்களில் தலவிருட்சங்களாக மரங்களை வளர்த்து வழிபடும் மரபைக் கடைப்பிடிப்பவர்கள். மாண்டவர்கள் நினைவாக நடுகற்களை நிறுவுவதற்கு முன்னர் மரங்களை உயிருள்ள நினைவுச் சின்னங்களாக நட்புப் பராமரிக்கும் மரபைக் கொண்டிருந்தவர்கள். அந்த வகையில் மாவீரர் புகழ் பாடி, அவர்களின் நினைவு நாளில் சுடரேற்றி அஞ்சலிக்கும் நாம் அவர்களின் நினைவாக மர மொன்றையும் நட்பு வைப்போம்.

மாவீரர்களைப் போன்றே மரங்களும் இந்த மண்ணின் பாதுகாவலர்கள். இவை வேறு எந்த உயிரினத்தையும் விட

மண்மீது கூடுதலான நேசிப்புப் பிடிமானமும் கொண்டவை. தங்கள் இனத்தையும் கடந்து புவிக் கோளின் ஒட்டுமொத்த உயிர்ப்பல்வகைமையையும் தாங்கி நிற்பவை. எமது எதிர் காலச் சந்ததி இந்த மண்ணில் வளமாக வாழ்வதற்கான உத்தரவாதமும் இவையே. மாவீரர்தம் இலட்சியக் கனவுகளும் இம் மண்ணில் எமது மக்களின் வளமான சுதந்திரமான நீடித்த வாழ்வை உறுதி செய்வதாகத் தான் இருந்தன.

மாவீரர்களுக்காகக் கண்ணீர் சொரியும் இக்கார்த்திகை மாதம் வானம் மழைநீர் சொரியும் மாதமுமாக இருப்பதால் மண் காத்த மாவீரர்கள் நினைவாக சூழல் காக்கும் மரங்களையும் நாட்டுவோம். இந்த உயிருள்ள நினைவுச் சின்னங்களில் எம்மாவீரச் செல்வங்கள் தினம் தோறும் முகம் காட்டுவார்கள். - என்றுள்ளது.

நாளையின் குடை

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளையிழைக்கிற காலம் 8 மணியிலிருந்து மாலை 5 மணிவரை -

கிளிநொச்சி பிரதேசத்தில் நாவற்காடு

வவுனியா பிரதேசத்தில் பம்பைமடு கிராமம், கற்பகபுரம் ஆகிய இடங்களிலும் மின்விநியோகம் தடைப்பட்டிருக்கும் என்று மின்பொறியியலாளர் எம்.துவாரகன் அறிவித்துள்ளார். (இ)

பிலிப்பைன்ஸில் நடைபெற்றுவரும் சர்வதேச சாரணர் ஜம்போறியில் யூனியன் மாணவர் டிலோசனும்



தெல்லிப்பழை யூனியன் கல்லூரியில் 2019 ஆம் ஆண்டு உயர்தரத்தில் கல்வி கற்றுவரும் செல்வன் ஜேசு ஜெயசீலன் ஆசிய நாடுகளுக்கிடையிலான 6 ஆவது சாரணர் ஜம்போறி

நிகழ்வில் கலந்து கொண்டுள்ளார். கடந்த 23 ஆம் திகதி ஆரம்பமான இந்த ஜம்போறி எதிர்வரும் 5 ஆம் திகதிவரை இடம்பெறும் என்று அறிவிக்கப்படுகிறது.

இந்த சர்வதேச ஜம்போறியில் இலங்கையில் இருந்து தமிழ் சாரண மாணவர் ஒருவர் மட்டுமே கலந்து கொண்டுள்ளார்.

மிகநீண்டகாலஇடைவெளியின் பின்பு யூனியன் சாரண மாணவன் ஒருவர் சர்வதேச ஜம்போறியில் பங்குகொள்வதையிட்டு கல்லூரிச் சமூகம் பேருவகை அடைகின்றது என்று அதிபர் ரி.வரதன் குறிப்பிடுகின்றார். (இ)

நயினை நாகயுஷணி வழிபடுவோர் மகாசபை கூட்டம் இன்று

யாழ்ப்பாணம், நவ. 26
நயினாதிபுநாகயுஷணி அம்மன் ஆலய வழிபடுவோர் மகா சபையின் வருடாந்தக் கூட்டம் இன்று ஞாயிற்றுக்கிழமை முற்பகல் 10 மணிக்கு ஆலயத்தின் வடக்கு வீதியிலுள்ள அன்ன தானமண்டபத்தில் இடம் பெறவுள்ளது.

ஆலய அறங்காவலர் சபையின் தலைவர் பேராசிரியர் மா.வேதநாதன் தலைமையில் இடம்பெறவுள்ள இந்தக் கூட்டத்தில் அங்கத்தவர்களைக் கலந்து கொள்ளுமாறு அறிவிக்கப்பட்டுள்ளது.

பெண்களுக்கிரான வன்முறை ஒழிப்புச் செயற்பாடு

(கார்த்திகை 25 முதல் மார்ச்சு 10 வரை)

பெண்களுக்குப் பல்துறைக் கல்வி வாய்ப்புக்கள் மற்றும் தொழில் பயிற்சி வாய்ப்புக்களை வழங்குவதனுடாக சமூகத்தில் ஆண், பெண் சமத்துவத்தை மேம்படுத்துவோம்.

யாழ்ப்பாணம், சமூக செயற்பாட்டு மையம்

நாளையின்

27.11.2017
திங்கட்கிழமை
நட்சத்திரம் : சதுரம் பி.ப. 12.48 வரை
திதி : அப்பரி கா. 8.27 வரை
க்பநேயம் : 12.12 - 1.42 வரை
இராகுகாலம்: 7.42 - 9.12 வரை

மாவீரர்களின் பெற்றோர் முல்லையில் கௌரவிப்பு



முல்லைத்தீவு, நவ.26
ஜனநாயகப் போராளிகள் கட்சியின் ஏற்பாட்டில் முல்லைத்தீவு மாவட்டத்தில் ஒரு தொகுதி மாவீரர்களின் பெற்றோர்கள் மதிப்பளிக்கப்பட்டுள்ளனர்.

நேற்றுமுன்தினம் காலை 9.30 மணியளவில் புதுக்குடியிருப்பு கைவேலிப் பகுதியில் உள்ள ஜனநாயகப் போராளிகள் கட்சியின் தலைமைச் செயலகத்தில் 200 வரையான மாவீரர்களின் திருவுருவப் படங்கள் வைக்கப்பட்டு மாவீரர் வணக்க நிகழ்வும் பெற்றோருக்கு மதிப்பளிக்கும் நிகழ்வும் இடம்பெற்றன.

நிகழ்வில் மூத்த மாவீரர் பசீலனின் தாயார் பொதுச் கூடரை ஏற்றத் தொடர்ந்து மாவீரர்களின் பெற்றோர்கள் கூடர்களை ஏற்றிவைத்தனர். மாவீரர்களின் திருவுருவப் படங்களுக்குப் பெற்றோர்கள், உறவினர்கள் மலர் மாலை அணிவித்து வணக்கம் செலுத்தினர்.

வவுனியாவிலிருந்து கொழும்பு சென்ற பஸ் புத்தளத்தில் விபத்து



வவுனியா, நவ.26
வவுனியாவிலிருந்து கொழும்பு நோக்கிப் பயணிகளுடன் சென்ற தனியார் பஸ் ஒன்று வேகக் கட்டுப் பாட்டை இழந்து உணவகம் ஒன்றின் முன்பகுதியுடன் மோதியதில் அதில் பயணித்த சிலர் சிறு காயங்களுக்கு உள்ளாகினர்.

இந்தச் சம்பவம் நேற்று சனிக்கிழமை அதிகாலை 12.40 மணியளவில் புத்தளம் தில்லையடிப் பகுதியில் இடம்பெற்றது எனத் தெரிவிக்கப்பட்டது.

முன்னுக்குச் சென்ற ஒரு பஸ்ஸை முந்திச் செல்ல முற்பட்டபோதே இந்த விபத்து ஏற்பட்டதாகத் தெரிவிக்கப்பட்டது.

இதன்போது பஸ்ஸில் 13 பிரயாணிகளே இருந்தனர் எனவும் இவர்களில் சிலர் சிறுகாயங்களுக்கு உள்ளாகினர் எனவும் தெரிவிக்கப்பட்டது. புத்தளம் பொலிஸார் விசாரணைகளை மேற்கொண்டு வருகின்றனர். (112)

வடக்கில் காணி விடுவிப்புக்கு நாடாளுமன்றத் தெரிவுக் குழு

தினேஸ் குணவர்த்தன சபையில் கோரிக்கை

கொழும்பு, நவ.26
வடக்கில் இராணுவத்தின் வசமுள்ள காணிகளை விடுவிப்பது தொடர்பான பணிகளை ஒருங்கிணைக்க, நாடாளுமன்றத் தெரிவுக்குழு ஒன்றை அமைக்கவேண்டும் என்று, கூட்டு எதிர்ணியின் நாடாளுமன்றக் குழுத் தலைவர் தினேஸ் குணவர்த்தன வலியுறுத்தியுள்ளார்.

நாடாளுமன்றத்தில் நேற்றுமுன்தினம் வரவு - செலவுத் திட்டக் குழு நிலை விவாதத்தில் உரையாற்றிய போதே அவர் இதனைத் தெரிவித்தார்.

அவர் மேலும் தெரிவித்தவை வருமாறு:
வடக்கில் இராணுவத்தினர் வசமுள்ள காணிகளின் விடுவிப்பை நாடாளுமன்றத் தெரிவுக் குழு துரிதப்படுத்தும்.

வடக்கு காணிகள் விவகாரம் இப்போது அனைத்துலக மயப்படுத்தப்பட்டுள்ளது. இந்தப் பிரச்சினைகள் உள்நாட்டு மட்டத்தில் தீர்க்கப்பட முடியும்.



இந்தப் பகுதிகளில் இப்போது கண்ணிவெடிகளை அகற்றும் செயற்பாடுகள் பெரும்பாலும் முடிவடைந்து விட்டன - என்றார்.

133 உள்ளூராட்சிச் சபைகளுக்கு அரசு திட்டமிட்டவாறு தேர்தல்?

நீதிமன்றத்தில் தாக்கல் செய்யப்பட்டுள்ள வழக்கால், உள்ளூராட்சித் தேர்தல்கள் பிற்போடப்படும் நிலை ஏற்பட்டுள்ள நிலையில், 133 உள்ளூராட்சிச் சபைகளுக்குத் திட்டமிட்டவாறு தேர்தலை நடத்த முடியும் என்று தேர்தல்கள் ஆணையத்தின் தலைவர் மகிந்த தேசப்பிரிய தெரிவித்துள்ளார்.

நேற்று முன்தினம் நாடாளுமன்றக் கூட்டத் தொகுதியில் நடந்த, கூட்சித் தலைவர்களின் கூட்டத்தில், உள்ளூராட்சி, மாகாண சபைகள் அமைச்சரால் வெளியிடப்பட்ட வர்த்தமானி அறிவிப்புக்கு, மேல் முறையீட்டு நீதிமன்றம் இடைக்காலத் தடை விதித்துள்ளதால் ஏற்பட்டுள்ள நெருக்கடி குறித்து ஆராயப்பட்டது.

இந்தக் கூட்டத்தில் கருத்து வெளியிட்ட தேர்தல்கள் ஆணையத்தலைவர் மகிந்த தேசப்பிரிய, இந்த வர்த்தமானி அறிவித்தலால் பாதிக்கப்படாத, 133 உள்ளூராட்சிச் சபைகளுக்கு ஏற்கனவே திட்டமிட்டவாறு தேர்தல் நடத்தப்படவேண்டும் என்று குறிப்பிட்டார்.

தேர்தல் ஆணையத்தின் அடுத்த கூட்டத்தில் இந்த விடயம் கலந்துரையாடப்படும் என்றும் அவர் கூறினார்.

எனவே, வர்த்தமானி அறிவிப்பில் உள்ள தவறு தொடர்பாக, நீதிமன்ற உத்தரவுகளால், உள்ளூராட்சித் தேர்தலை திட்டமிட்டவாறு நடத்த முடியாது போனாலும், 133 சபைகளுக்கு முதலில் தேர்தல்கள் நடத்தப்படும் வாய்ப்புகள் உள்ளன எனவும் கூறப்படுகிறது.

பைஸர் முஸ்தபாவுக்கு நடக்கப்போவது என்ன?

அமைச்சர் பைஸர் முஸ்தபாவுக்கு எதிராக முன் வைக்கப்பட்டுள்ள நம்பிக்கையில்லாப் பிரேரணைக்கு எதிராக ஐக்கிய தேசியக் கட்சி உட்பட ஏனைய கட்சிகள் என்ன வகையான நடவடிக்கையை முன்னெடுக்கின்றன என்பதைத் தான் உன்னிப்பாக அவதானித்துக் கொண்டிருக்கிறார் என முன்னாள் ஜனாதிபதி மஹிந்த ராஜபக்ஷ தெரிவித்தார்.

உள்ளூராட்சிச் சபைத் தேர்தல் ஒத்திவைக்கப்பட்டமை அநீதியானது என ஐ.தே.க.வோ அல்லது வேறு கட்சிகளோ கருத்துத் தெரிவிப்பதாயின் இந்த நம்பிக்கையில்லாப் பிரேரணைக்கு ஆதரவு வழங்குவார்கள் எனத் தாம் எதிர்பார்ப்பதாகவும் அவர் கூறினார்.

இதற்கு முன்னர் முன் வைத்த நம்பிக்கையில்லாப் பிரேரணைகள் அனைத்தையும் சபாநாயகர் கணக்கில் எடுக்காமல் விட்டுவிட்டார் எனவும், இருப்பினும், இந்தப் பிரேரணையை அவர் கருத்தில் கொள்வார் எனத் தான் நம்புவதாகவும் மஹிந்தமேலும் கூறினார்.

தென்மராட்சியில் நேற்று மாணவர்கள் கௌரவிப்பு



சாவகச்சேரி, நவ.26
2017 புலமைப்பரிசில் பரீட்சையில் 70ற்கு மேற்பட்ட புள்ளிகளைப் பெற்ற தென்மராட்சி கல்வி வலயத்திற்கு உட்பட்ட பாடசாலை மாணவர்கள் கௌரவிக்கப்பட்டனர்.

தென்மராட்சி கல்வி வலயத்தின் ஏற்பாட்டில் நேற்று சனிக்கிழமை காலை 9 மணிக்கு தென்மராட்சி கலை மன்றத்தில்

இந்த நிகழ்வு நடந்தது. தென்மராட்சி வலயக்கல்விப் பணிப்பாளர் சு.சுந்தரசிவம் தலைமையில் இடம்பெற்ற இந்த நிகழ்வில் பிரதம விருந்தினராக வடக்கு மாகாண ஆரம்பக்கல்வி பிரதிக்கல்விப்பணிப்பாளர் ஆ.சு.சுற் குணராஜா கலந்து கொண்டு மாணவர்களுக்குப் பரிசில்களை வழங்கி கௌரவித்தார். (2)

மக்களின் போராட்டத்தால் கிடைத்த வறட்சி நிவாரணம்

மன்னார், நவ.26
மன்னார் நகர் பிரதேச செயலாளர் பிரிவுக்குட்பட்ட சாந்திபுரம் மக்கள் வறட்சி நிவாரணம் வழங்கவேண்டும் எனக் கோரி அண்மையில் போராட்டம் ஒன்றை முன்னெடுத்தனர். இதனை அடுத்து அவர்களுக்கு வறட்சி நிவாரணப் பொருள்கள் வழங்கப்பட்டு வருகின்றன.

மன்னார் மாவட்டத்தில் கரும் வறட்சியால் பாதிப்படைந்த பல கிராம மக்களுக்கு வறட்சி நிவாரணம் வழங்கப்பட்டு வந்தது. மன்னார் நகரை அண்டிய சாந்திபுரம் கிராம மக்களும் வறட்சியால் பாதிக்கப்பட்டபோதும் இங்குள்ள



462 குடும்பங்களில் வெறுமனே 60 குடும்பங்களுக்கு மட்டும் வறட்சி நிவாரணம் வழங்கப்பட்டது. இதனால் அந்தப் பகுதி மக்கள் அண்மையில் மன்னார் பிரதேச செயலகத்துக்கு முன்பாக வறட்சி நிவாரணம் கோரிப் பெரும் ஆர்ப்பாட்டம் ஒன்றை மேற்கொண்டனர்.

மன்னார் பிரதேச செயலாளர் எம்.பரமதாஸின் உறுதி மொழியைத் தொடர்ந்து அந்தப் போராட்டம் கைவிடப்பட்டது. இதனை அடுத்து பாதிப்படைந்த அனைவருக்கும் நேற்றுமுன்தினம் வெள்ளிக்கிழமை முதல் வறட்சி நிவாரணம் வழங்கப்பட்டு வருகின்றது. (112)

தேரரைக் கும்பிட்டு வரவேற்ற பேராயர்



கொழும்பு, நவ.26

கொழும்பு கருதினால் மல்கம் ரஞ்சித் ஆண்டகையின் 70 ஆவது பிறந்த தினத்துக்கு வாழ்த்துத் தெரிவிக்கச் சென்ற கருத்துரை கந்துபொட ஸ்ரீ விவேகாராம மகா விகாரையின் விகாராதிபதியை பேராயர் கைசூப்பிக் கும்பிட்டு வரவேற்றுள்ள நிகழ்வு ஊடகங்களின் கவனத்தை ஈர்த்துள்ளது.

கத்தோலிக்க மக்களின் தலைவர்களில் ஒருவராக விளங்கும் கருதினால் மல்கம் ரஞ்சித் ஆண்டகை, சகோதர மதத் தலைவரான தேரரை இவ்வாறு வரவேற்றுள்ளமை குறிப்பிடத்தக்கது.

எகிப்து தாக்குதலுக்கு இலங்கை கண்டனம்

கொழும்பு, நவ.26

எகிப்தில் பள்ளிவாசல் ஒன்றின் மீது நடத்தப்பட்ட தாக்குதலுக்கு இலங்கை அரசு கடும் கண்டனத்தை வெளியிட்டுள்ளது.

எகிப்தின் சினாய் மாநிலத்தில் அமைந்துள்ள பள்ளிவாசல் ஒன்றின் மீது தீவிரவாதத் தாக்குதல் நடத்தப்பட்டிருந்தது. இந்தத் தாக்குதல் சம்பவத்தில் 235 பேர் வரை கொல்லப்பட்டனர்.

மதவழிபாட்டுத் தலத்தின் மீது நடத்தப்பட்ட மிஸேச்சத் தனமான தாக்குதல் வன்மையாகக் கண்டிக்கப்பட வேண்டியது என இலங்கை அரசுக் கூறியுள்ளது.

சம்பவத்தில் உயிரிழந்தவர்களின் உறவினர்களுக்கு ஆழ்ந்த இரங்கலைத் தெரிவிப்பதாக இலங்கை அரசு அறிவித்துள்ளது.

உடையார்கட்டில் நேற்று வெடிபொருள்கள் மீட்பு

முல்லைத்தீவு, நவ.26
உடையார்கட்டு - குரவில் காட்டுப் பகுதியில், விடுதலைப் புலிகளால் புதைக்கப்பட்டதாகச் சந்தேகிக்கப்படும் ஒரு தொகுதி வெடிபொருள்கள் மீட்டு அழிக்கப்பட்டுள்ளன.

இது குறித்து தெரிய வருவதாவது:-

குரவில் காட்டுப் பகுதியில் போர் நடைபெற்ற காலத்தில் ஒரு தொகுதி வெடிபொருள்கள் புதைக்கப்பட்டுள்ளதாக இரணைமடு விமானப்படை யினருக்கு இரகசியத் தகவல் கிடைத்துள்ளது. இதனை அடுத்து நேற்று முல்லைத்தீவு மாவட்ட நீதிமன்ற உத்தரவுக்கமைய, புதுக்குடியிருப்புப் பொலிஸ் அதி

காரி ஜி.பி.சந்திரபால் தலைமையிலான பொலிஸ் குழுவினரும், விமானப் படையினரும் சிறப்பு அதி ருப்படையினரும் பதாங்கு குழி ஒன்றில் புதைக்கப்பட்டிருந்த வெடிபொருள்களை மீட்டனர்.

இதன்போது புறப்பள்ளி வகை வெடிமருந்து - 05, ரி.56 துப்பாக்கி குழல்கள் - 2, எம்.பி.எம்.ஜி. துப்பாக்கி குழல்கள் - 2, மிதிவெடிகள் - 27, கைக்குண்டு வெடிப்பி - 01, ஜெக்கற் - 04, இடுப்பு பட்டி - 2 எனபன மீட்கப்பட்டன.

இவ்வாறு மீட்கப்பட்ட வெடிபொருள்கள், சிறப்பு அதி ருப்படையினரால் அதே காட்டுப் பகுதியில் வைத்து அழிக்கப்பட்டுள்ளன.

பொலிஸாரின் அதிரடியால் ஒரே நாளில் 9,500 பேர் கைது

நாடளாவிய ரீதியில் சந்தேக நபர்களாகக் கருதப்படும் மூவாயிரத்து 769 பேரைப் பொலிஸார் நேற்று முன்தினம் இரவு கைது செய்துள்ளனர்.

போதை, கடத்தல், திருட்டுச் சம்பவங்களுடன் தொடர்புடையவர்களாகக் கருதப்படுபவர்களையும் இன்ன பிற குற்றச் செயல்களுடன் தொடர்புடையவர்களையும் தேடும் நடவடிக்கை நேற்று முன்தினம் இரவு நாடு முழுவதிலும் தீவிர நடத்தப்பட்டது.

இந்த நடவடிக்கையால் ஒரே இரவில் மூவாயிரத்துக்கும் மேற்பட்டவர்கள் கைது செய்யப்பட்டுள்ளார்கள் எனப் பொலிஸார் தெரிவித்தனர்.

இவர்கள் தவிர, வீதியொழுங்குகளை மீறிய குற்றத்தின்பேரில் மூவாயிரத்து 807 பேரும் கைது செய்யப்பட்டனர்.

தேர்தலை ஒத்திப்போட கூட்டமைப்பும் உடந்தை

குமார் குணரட்ணம் குற்றச்சாட்டு

கொழும்பு, நவ.26

உள்ளூராட்சித் தேர்தலை ஒத்திவைக்கும் ஜனநாயக விரோத செயலுக்குத் தமிழ்த் தேசியக் கூட்டமைப்பு உடந்தையாக இருக்கின்றது என முன்னிலை சோசலிசக் கட்சியின் தலைவர் குமார் குணரட்ணம் குற்றம் சுமத்தியுள்ளார்.

ஹற்றனில் நேற்று இடம்பெற்ற கட்சியின் கூட்டத்தில் கலந்து கொண்ட பின் உடகவியலாளர்கள் எழுப்பிய கேள்விகளுக்குப் பதிலளிக்கும்போதே அவர் இவ்வாறு தெரிவித்தார்.

அவர் மேலும் தெரிவித்தவை வருமாறு:
உள்ளூராட்சித் தேர்தலை ஒத்திவைப்பதற்கான



உண்மையான காரணம் சுதந்திரக் கட்சியினருக்கும், ஒன்றிணைந்த எதிர்க்கட்சியினருக்கும் இடையில் நடக்கும் முரண்பாடே ஆகும்.

உள்ளூராட்சி மன்றத் தேர்தலை ஒத்தி வைக்கும் ஜனநாயக விரோத செயலுக்கு மாகாண சபைகள் மற்றும் உள்ளூராட்சி அமைச்சர் பைஸர் முஸ்தபாவே பொறுப்புக் கூறுகின்றார்.

ஏனெனில் தேர்தல் சம்பந்தமாக முக்கிய முடிவுகளை மாகாணசபைகள் மற்றும் உள்ளூராட்சி அமைச்சர் பைஸர் முஸ்தபா எடுப்பதனால் தேர்தல் தாமதம் ஏற்படுவதற்கும் அவரே பொறுப்புக் கூறவேண்டிய நிலையில் உள்ளார்.

அவர் பொறுப்புக் கூற வேண்டும் தான் ஆனால் இதற்கு முழு பொறுப்பும் ஏற்க வேண்டியது அரசே. உள்ளூராட்சித் தேர்தலை குறித்த நேரத்துக்கு வைக்க முடியாமல் போனதற்குப் பல காரணங்கள் கூறப்படுகின்றன. - என்றார்.

வவுனியாவில் டெங்கு ஒழிப்பு



வவுனியா, நவ.26

வவுனியாவில் டெங்கு ஒழிப்பும் சிரமதானமும் நேற்றுத் தேக்கவத்தை மாதர் சங்கத்தின் தலைவி செபநேசராணி தலைமையில் நடைபெற்றது.

தேக்க வத்தை மற்றும் கற்குழிக் கிராமங்களை டெங்கிலிருந்து பாதுகாக்கும் நோக்குடன் இந்தச் சிரமதானப் பணி மேற்கொள்ளப்படுகின்றது. இரண்டு கிராமங்களையும், 150 குடும்பங்களில் தலா ஒருவர் வீதம் வயது வித்தியாசமின்றி சிரமதானத்தில் ஈடுபட்டனர்.

வவுனியா சமூகப் பொலிஸ், வவுனியா சுகாதார வைத்திய அதிகாரி பணிமனை, வவுனியா நகரசபை ஆகியன சிராம மக்களுடன் இணைந்து சிரமதானப் பணியை முன்னெடுத்தனர். சிரமதானம் தொடர்ச்சியாக ஐந்து நாட்கள் நடைபெறும். (100)

பொலிஸ்மா அதிபர் ஆஸி. பயணம்

கொழும்பு, நவ. 26

பொலிஸ்மா அதிபர் பூஜித் ஜயசுந்தர, ஆஸ்திரேலியாவில் இடம்பெறும் பொலிஸ் மாநாட்டில் பங்கேற்பதற்காக அங்கு பயணமாகியுள்ளார் எனப் பொலிஸ் தலைமையகம் தெரிவித்துள்ளது.

அந்த மாநாட்டை முடித்துக்கொண்டு அவர், எதிர்வரும் 2 ஆம் திகதி நாடு திரும்புவார்.

அதுவரை, சிரேஷ்ட பொலிஸ்மா அதிபர் சீ.டி.வி. க்ரமரத்ன பதில் பொலிஸ்மா அதிபராக கடமையாற்றுவார் என பொலிஸ் தலைமையகம் விடுத்துள்ள உடக

அறிக்கையில் தெரிவிக்கப்பட்டுள்ளது.

சமாதான நீதிவான்கள் பதவியேற்பு

யாழ்ப்பாணம், நவ.26
யாழ்ப்பாணம் கைதடி மேற்கைச் சேர்ந்தமன்னார் மேல்நீதிமன்ற உத்தியோகத்தர் சி.வடிவேற்கரசன் மற்றும் யாழ்ப்பாணம் மேல்நீதிமன்ற உத்தியோகத்தர் திருமதி, மீரா வடிவேற்கரசன் ஆகியோர் யாழ்ப்பாணம் மேல் நீதிமன்ற நீதிபதி மாணிக்க வாசகர் இளஞ்செழியன் முன்னிலையில் அகில



இலங்கை சமாதான நீதி கீழமைசத்தியப்பிரமாணம் வான்களாக கடந்த புதன் செய்து கொண்டனர்.

68 சமுர்த்தி வெற்றிடங்கள் காணப்படும் கிளிநொச்சியில் 5 பேருக்கே நியமனம்

கிளிநொச்சி, நவ.26
கிளிநொச்சி மாவட்டத்தில் தற்போது 68 சமுர்த்தி வெற்றிடங்கள் காணப்படுகின்றபோதும் ஐந்து பேருக்கே நியமனம் வழங்கப்பட்டுள்ளது.

மாவட்டத்தில் சமுர்த்தித் திணைக்களத்தின் கீழ்தற்போது 68 வெற்றிடங்கள் காணப்படுகின்றன. ஆனால் கடந்த 15 ஆம் திகதி சுகத்தாச விளையாட்டரங்கில் வைத்து நாடளாவிய ரீதியில் சமுர்த்தி நியமனங்கள் வழங்

கப்பட்டன. இதில் கிளிநொச்சி மாவட்டத்திற்கு ஐந்து நியமனங்களே வழங்கப்பட்டுள்ளன. இதேவேளை, யாழ்ப்பாணம் மாவட்டத்தில் 45 பேருக்கும், முல்லைத்தீவு மாவட்டத்தில் 42 பேருக்கும், சமுர்த்தி உத்தியோகத்தர் நியமனம் வழங்கப்பட்டுள்ளது.

ஆனால், கிளிநொச்சியில் மாதிரம் வெற்றிடம் அதிகமாக காணப்படுகின்றபோதிலும் நியமனம் மிக மிகக் குறைவாக வழங்கப்பட்டுள்ளது.

எனினும், ஏனைய சில மாவட்டங்களில் அந்தந்த மாவட்டங்களில் உள்ள மக்கள் பிரதிநிதிகளின் அழுத்தங்கள் கோரிக்கைகளுக்கு ஏற்ப அதிகளவான புதிய நியமனங்கள் வழங்கப்பட்டுள்ளன.

ஆனால், கிளிநொச்சி மாவட்டத்தில் சமுர்த்தி நியமனம் தொடர்பில் மாவட்ட மக்கள் பிரதிநிதிகள் அக்கறை செலுத்தாமையும் இந்த நிலைமைக்கு ஒரு காரணம் எனவும் குறிப்பிடப்படுகின்றது.

வல்வெட்டித்துறையில் திருவேங்கடம் வேலுப்பிள்ளைக்கும், பார்வதிக்கும் கடைசி மகனாக பிரபாகரன், 1954 நவம்பர் 26 இல்பிறந்தார். வேலுப்பிள்ளை இலங்கை அரசில் பணிபுரிந்தவர். பிரபாகரனுக்கு அண்ணனும், இரண்டு அக்காவும் இருக்கின்றனர். உணிக்காடு எனும் இடத்தில் சிதம்பராக் கல்லூரியில் 10 ஆம் வகுப்புவரை பிரபாகரன் கல்வி கற்றார். கடந்த 1958 ஆம் ஆண்டில் தமிழர்களுக்கு எதிராக சிங்களவர்கள் நடத்திய கலவரம், 4 வயது சிறுவனாக இருந்த பிரபாகரன் மனதில் ஆழமான பாதிப்பை ஏற்படுத்தியது.

மாணவராக இருந்த போதே பிரபாகரன் தமிழ் ஆதரவாளர்கள் குழுவில் இருந்தார். தன் பள்ளித் தோழர்களுடன் சேர்ந்து கைக்குண்டுகளை தயாரிக்கப் பழகினார். ஒரு முறை குண்டு வெடித்து அவரது காலில் தழும்பை ஏற்படுத்தியது. ஒரு முறை அதிகாலை மூன்று மணிக்கு பிரபாகரனைத் தேடிப் பொலிஸார் அவரது வீட்டுக்கு வந்தனர். அப்போதுதான் தங்களது மகன் புரட்சி இயக்கத்தில் ஈடுபட்டிருக்கிறான் என்ற உண்மை பெற்றோருக்கு புரிந்தது. கதவு தட்டுவதை வைத்துப் பொலிஸார் தான் தன்னைத் தேடுகின்றனர் என்பதை உணர்ந்து கொண்ட பிரபாகரன் தப்பி விட்டார்.

பிரபாகரனை தேடி சென்று கண்டு பிடித்து வீட்டுக்கு அழைத்து வந்தார் அவரது தந்தை. அப்போது தன் நிலைமையை அவரிடம் பிரபாகரன் கூறிய போது, உங்களுக்கோ, குடும்பத்துக்கோ நான் பயன்படமாட்டேன். என்னால் உங்களுக்கு எந்தத் தொல்லையும் வேண்டாம். என்போக்கில் விட்டு விடுங்கள். என்னை எதிர்பார்க்காதீர்கள் என்று கூறி வீட்டை விட்டு வெளியேறிவிட்டார். அதன் பின் வீடு திரும்பவேயில்லை. கடந்த 1970களில் தமிழர்களுக்கு எதிராக ஏவிவிட்ட கடுமையான அணுகு முறையும், கல்வித்துறையில் புறக்

துறையை சேர்ந்த பிரபாகரனும், நண்பர்களும், உறவினர்களுமே அதில் முக்கிய பங்கு வகித்தனர். இக்குழு மாணவர்கள் மத்தியில் செல்வாக்குப் பெறத் தொடங்கியது. அக்குழுவிலேயே மிக இளையவராக இருந்தமையால் அவரை 'தம்பி' என்றே எல்லாரும் அழைத்தனர்.

யென்பது முற்றிலும் மறுக்கப்பட்டு, தனி மனித அந்தரங்க வாழ்வுகூட உலகமயமாக்கப்பட்டுவிட்ட சூழலில், ஓர் இனத்தின் உரிமை மீட்டும் விடுதலையும் தனி தேசக் கனவும் சாத்தியமில்லா தவையாகவே இன்று கருதப்படுகிறது. ஆனால், இவற்றையெல்லாம் நம்

15 வயதில் தொடங்கி 55 வயதிற்குள்ளாக ஒரு தேசிய இனத்தின் அடையாளமாக, முகமாக, முகவரியாக ஒருவன் உயர்ந்து நிற்கிறான் என்றால், அதுவெறும் ஒரு துறை சார்ந்த அறிவால் விளைந்ததல்ல. பன்முகத்தன்மை கொண்ட ஒரு மாமனிதனால் மட்டுமே இது சாத்தியம். ஆனால், இன்றோ பிரபாகரன் என்று சொன்னதும், நம்முள் தோன்றுவது அவர் ஒரு போர்வீரன், போராளி, புரட்சியாளன் என்கிற குறுகிய வட்டத்திற்குட்பட்ட உருவகங்களே. இவ்வுருவகங்களையும் கடந்து பார்ப்போமானால், அவர் பல்துறை வல்லுநராக, வழிகாட்டியாக, சிந்தனையாளராக, ராஜதந்திரியாக, சமூகச் சீர்திருத்தவாதியாக தமிழினத்தின் ஒப்பற்ற தலைவராக வாழ்கிறார் என்பதே நிதர்சனம். அவரது உள்ளார்ந்த முகங்கள் அனைத்தையும் ஆராயும்போதுதான் அவருடைய பன்முகத்தன்மையை நம்மால் உணர முடியும்.

1958 ஆம் ஆண்டில் நடந்த இனக் கலவரத்தில், தனது அத்தை அடைந்த துன்பங்களை கேட்டபோது நாமும் சிங்களவரைத்திருப்பி தாக்க வேண்டும். நாம் அடித்தால்தான் அவர்களும் அடிப்பதை நிறுத்துவார்கள் என்று சிறுவயதிலேயே பேசி இருக்கிறார் பிரபாகரன். எனவே, திருப்பி அடித்தல் எனும் குணம், அவரது உயிரின இயல்பில் இருந்தே தோன்றியது. தன்னை ஒரு புரட்சியாளனாக அவர் கட்டமைத்துக் கொள்ளவில்லை. அதுதான் அவரது குணம்.


வெயிலில் உள்ளவருக்கே நிழலின் அருமைபுரியும் என்பதுபோல, சுதந்திரம் என்ற வார்த்தையின் அர்த்தம்; சுதந்திரமாக வாழ்கிற மக்களைக் காட்டிலும், அதற்காகப் போராடுகிற மக்களுக்கு நன்கு புரியும். அதனால்தான், சுதந்திரத்தை வென்றெடுக்காது போனால் நாம் அடிமைகளாக வாழ வேண்டும்; தன்மானம் இழந்து, தலைகுனிந்து வாழவேண்டும்; பயந்து பயந்து பதற்றத்துடன் வாழ வேண்டும்; படிப்படியாக அழிந்து போக வேண்டும். சுதந்திரத்திற்காகப் போராடுவதைத் தவிர எமக்கு வேறு வழி எதுவுமில்லை என்றே சுதந்திரத் தமிழீழத்தைக் கோரி நின்றார் பிரபாகரன்.

ஓர் இன விடுதலைப் போராட்டக் களத்தில் மக்களின் பங்களிப்பும் பொருளாதாரமும் மிக முக்கிய கூறுகளாக இருப்பதை பிரபாகரன் நன்கு உணர்ந்து இருந்தார். இன்றும் உயரிய நோக்கங்களோடு மக்களாட்சியை வெல்ல நினைக்கும் அனைத்து அரசியல் கட்சிகளுக்கும் மக்களின் பலமும், பணமும் அடிப்படைத் தேவையாக அமைகின்றமையை நாம் அறிவோம். இதில் ஒன்றை இழந்தாலும் வெற்றி சாத்தியப்படாது. அதனாலேயே,

இவ்விரு அடிப்படை தேவைகளையும் பிரபாகரன் சரியாகவே கையாண்டார்.

பிரபாகரனின் வாழ்க்கை ஒரு போராளியின் வாழ்க்கைக்குரிய அனைத்து கூறுகளையும் உள்ளடக்கியே நகர்ந்து இருப்பினும், அவர் ஒருபோதும் அச்சுருங்கிய வட்டத்திற்குள் நின்று இந்த உலகை பார்க்கவில்லை. மொழி, கலை, பண்பாடு, கல்வி, பெண்ணிய விடுதலை, அரசியல், போர், இன விடுதலை என்று அனைத்துத் தளங்களிலும் யோசித்தும், பேசியும், செயற்பட்டுமே வந்திருக்கிறார். அவரை தமிழினத்தின் வழிகாட்டியாக, தலைவனாக இச்சமகாலத்தில் நம்மில் பலர் ஏற்காமலும் போகலாம்.

ஆனால், காலம் அவரை பெற்றெடுத்தது; காலமே அவரின் வரலாற்றை அடைகாக்கும். ஏனெனில், அவர் பேச்சுக்கு கொடுத்த மதிப்பைக் காட்டிலும் செயலுக்கே அதிக இடம் கொடுத்தவர். அவரது செயலே என்றென்றும், தமிழினத்தின் விடுதலைக்கு விதையாக நிற்கும். உலகின் எந்த மூலையில் இருந்தும் ஓர் இனத்தின் விடுதலைக்காக போராடத் துணிகின்ற ஒவ்வொரு வருங் காலப் புரட்சியாளனுக்கும் பிரபாகரனே வழிகாட்டி ஆவான். ★



தமிழினின் தலைவன் தம்பி பிரபாகரனுக்கு இன்று அகவை 63

சிங்கள எதிர்ப்பைக் காட்டும் விதமாக பஸ்ஸை எரிப்பது என்று முடிவு செய்தனர். அதன்படி 16 வயதாக இருந்த பிரபாகரன், பஸ்ஸை எரித்து தனது போராட்டத்தை துவக்கினார்.

மாணவர் பேரவையில் இருந்தவர்களை, சிங்களப் பொலிஸார் கைது செய்து கொழும்பில் சித்திரவதை செய்தனர். இச்சூழ்நிலையில் பிரபாகரன் தமிழகம் வந்தார். பின் 1972ல் இலங்கை திரும்பிய அவர், புதிய தமிழ்ப் புலிகள் என்ற பெயரில் ஓர் இயக்கத்தை துவக்கினார். ஆயுதம் ஏந்துவதன் மூலமே இனப் பிரச்சினைக்குத் தீர்வு காண முடியும் என்று அவர் தீர்மானமாக இருந்தார்.

கடந்த 1974 ஆம் ஆண்டில் யாழ்ப்பாண நகரில் தமிழாதரவு மாநாடு நடந்தது. இம்மாநாட்டில் துப்பாக்கிச் சூடு நடந்ததில் ஒன்பது பேர் பலியாயினர். இச்சம்பவத்துக்கு பழி தீர்க்கும் விதமாக, 1975 இல் பொன்னாலை எனும் இடத்தில் கோவிலுக்குச் சென்று கொண்டிருந்த, யாழ்ப்பாண மேயர் அல்பிரட் துரையப்பா சுட்டுக்கொலை செய்யப்பட்டார். துரையப்பா, இலங்கை சுதந்திரக் கட்சியைச் சேர்ந்தவர், தமிழ் இன உணர்வை நசுக்கும் நோக்கத்தை கொண்டிருந்தவர். இச்சம்பவத்தை முன்னின்று நடத்தியவர் பிரபாகரன். இதுதான் பிரபாகரனின் முதல் கொலை நடவடிக்கை.

தேசிய இனங்களுக்கான உரிமை

கண்முன்னே நிகழ்காலத்திலும் நிகழ்த்திக்காட்டிய பெருமை தேசியத் தலைவர் மேதகு வே. பிரபாகரன் அவர்களையே சாரும். தீரப்படங்களில் மட்டுமே நிகழ்த்தப்படும் அசாத்தியமான செயல்களையெல்லாம், தன் வாழ்வு முழுவதும் நிகழ்த்திக்காட்டிய செயல்வீரன் அவர். புகழென்ற வார்த்தைக்குள் கட்டுப்பாடற்ற புகழ்க்குரியவர்.



பெண்விடுதலை என்ற இலட்சியப் போராட்டமானது எமது விடுதலை இயக்கத்தின் மடியில் பிறந்த அக்கனிக் குழந்தை. பொருளுலகத்தை எந்தெந்த வடிவங்களில் சீரமைத்தாலும் ஆண்களின் மன உலகில் பெண்மை பற்றிய, அவர்களது கருத்துகளில் ஆழமான மாற்றங்கள் நிகழாமல் சமத்துவம் சாத்தியப்படப் போவதில்லை என்று முழுங்கிய பிரபாகரன், பெண்விடுதலை இல்லையேல், மண்விடுதலை இல்லை என்று ஆழமாக நம்பினார். மேலும், சமூக விடுதலை என்ற எமது குறிக்கோளில் பெண்விடுதலையே பிரதான இடம் வகிக்கிறது என்கிறார் அவர்.

கணிப்பு உள்ளிட்டவை தமிழ் இளைஞர்கள் மத்தியில் கடுமையான எதிர்ப்புணர்வை உருவாக்கியிருந்தது.

நாடாளுமன்றில் தமிழ்த்தலைவர்களின் போராட்டங்களுக்கு இலங்கை அரசு செவி சாய்க்கவில்லை. எனவே, தமிழ் புகதியில் 1970 இல் தமிழ் மாணவர் பேரவை துவங்கப்பட்டது. வல்வெட்டித்

இந்த வாரம் உங்களுக்கு எப்படி?

சந்திராடமநாள்: புனர்பூசம் 4 ஆம்பாதம், பூசம், ஆயிலியம் ஆகிய நட்சத்திரங்களில் பிறந்தோர் சுபகருமங்களில் ஈடுபடுவதைத் தவிர்க்கவும்.

26.11.2017
02.12.2017

கணிப்பு: 'ஜோதிடமணி' பிரம்ம ஸ்ரீ சி.ஜெகதீஸ்வரசர்மா (ஜே.பி.)

2017 ஆம் ஆண்டு ஏவிளம்பிவருடம், கார்த்திகை திங்கள் 11 ஆம் நாள் ஞாயிற்றுக்கிழமை. ஸப்தமித்திதி காலை 9.51 வரை. பின்னர் அஷ்டமி. நட்சத்திரம் அவிட்டம் பகல் 3.04 வரை. பின்னர் சதயம் மரணயோகம் பகல் 3.04 வரை. பின்னர் சுபயோகம்.

ராகுகாலம் - மாலை 4.18 மணிமுதல் 5.45 மணிவரை
சுபநேரம் - காலை 9.19 முதல் 10.48 வரை

திவசம் செய்ய வேண்டிய திதி - கார்த்திகை மாத வளர்பிறை அஷ்டமி

பிறந்தநட்சத்திர வழிபாடு - அவிட்டம்

மேஷம்:



யோகமான வாரம். பண்பலம் பெருகும். குடும்பத்தில் உற்சாகம் உண்டாகும்.

பொன், பொருள், சேர்க்கையும், ஆடை ஆபரணச் சேர்க்கையும் கிடைக்கும்.

தொழில் மேன்மை பெறுவார்கள். அரசு வழியால் சிலருக்கு வீடு, காணி என்பன கிடைக்கும். திருமணமாகாதோருக்கு அதற்கான வாய்ப்புகள் உண்டாகும்.

சிலருக்குத் தொழில் விடயமாய் வெளிநாடு செல்லும் யோகம் உண்டாகும். ஏற்றுமதி, இறக்குமதி வியாபாரம் முன்னேற்றமடையும்.

ரிஷபம்:



சமபலன்கள் காணப்படுகின்றன. பொருளாதாரத்தில் ஓரளவு நல்ல பலன்கிட்டும்.

தொழிலில் கவனமுடன் செயற்படவேண்டும். உடல் நலனில் கவனம் செலுத்தவேண்டும்

குடும்பப் பிரச்சினைகள் முடிவுக்கு வரும். மாணவர்களுக்கு கல்வியில் தடைகள் உண்டாகும். உத்தியோகத்தர்களுக்கு வேலைச்சுமையும் அலைச்சலும் அதிகரிக்கும். வியாபாரத்தில் ஓரளவு லாபம் கிடைக்கும். பெண்களுக்குக் குடும்பச் செலவுகளைச் சமாளிக்க முடியாமல் நகைகளை அடைவு வைக்க வேண்டிவரும். கொடுக்கல், வாங்கலில் கவனம் தேவை.

மிதுனம்:



ஆக்கபூர்வமான வாரம். பொருளாதாரநிலை உயரும் எதிர்பாராத தொடர்புகளும்

வெளிநாட்டுச் சந்திப்புகளும் உண்டாகும். மாணவர்கள் கல்வியில் மேலும் வளர்ச்சி அடைவார்கள். குடும்பத்தில் இணைந்து செய்யும் தொழில் சிறப்பாக அமையும்.

பெண்கள் முயற்சி செய்தால் தொழில் கடன், வீடு வாங்கக் கடன் பெறும் வாய்ப்பு அமையும். வியாபாரிகளுக்கு உழைப்பிற்குத் தகுந்த வருமானம் கிட்டும். உத்தியோகத்தர்களுக்கு அதிகாரிகளின் கட்டுப்பாடு தளரும். ஊக்கமுடன் திறமையை வெளிப்படுத்துவார்கள்.

கடகம்:



அலைச்சல் மிகுந்த வாரம். தொழில் ரீதியாக நிறைய அலைய வேண்டிவரும். பணம் பற்றாக்குறையாக

இருப்பதால் கடன் வாங்க அலைவார்கள். சிலர் கொடுத்த கடனைத் திரும்பப் பெற அலைந்து திரிவார்கள். குடும்பத்தில் நிம்மதி குறைந்து காணப்படும்.

சிலர் அரசு வேலை தேடி அலைவார்கள். தொழிலாளர்கள் வேலை தேடி அலைவார்கள். சிலர் உடல்நலக் குறைவால் மருத்துவரின் உதவியை நாடுவார்கள். பெண்கள் சுயதொழில் செய்ய விரும்பி அரசு வங்கியின் உதவியை நாடுவார்கள்.

சிம்மம்:



சமபலன்கள் காணப்படுகின்றன. வருமானம் சமாராக இருக்கும். பணம் பற்றாக்குறையால் கடன்படுத்தல், பிரச்சினைகளுக்குத் தீர்வு காணமுடியாமல் தடுமாறுதல் போன்ற நிகழ்வுகள் உண்டாகும்.

உத்தியோகத்தர்களுக்குத் தொடர்ந்து பணி செய்யமுடியாமல் இடையூறுகள் விளையும். செலவினங்கள் அதிகரிக்கும். வியாபாரத்தில் தொழிலாளர் பற்றாக்குறையால் இவர்களே வேலைகளைச் செய்ய வேண்டிவரும். கலைஞர்களுக்கு முயற்சிகளால் நல்ல பலன் கிட்டும்

கன்னி:



யோகமான வாரம். பண்பலம் அதிகரிக்கும். குடும்பத்தில் அன்னியோன்னியம் அதிகரிக்கும். வியாபாரத்தில் அமோக லாபம் வரும். செய்யும் தொழில் முன்னேற்றமடையும்.

சொந்தவீடு வாங்கும் எண்ணம் நிறைவேறும். வாகன யோகமும் உண்டாகும். சிலர் இருக்கும் வீட்டைத் திருத்தி நவீனப்படுத்துவார்கள். சகோதர வழியால் நன்மைகள் உண்டாகும். அரசில் பணிபுரிபவர்களுக்குக் கௌரவப்பதவிகள் தேடிவரும். சிலருக்கு உத்தியோக உயர் கிடைத்து வெளிநாடு செல்லும் யோகம் உண்டாகும்.

துலாம்:



விருத்தியான வாரம். பணப்புழக்கம் தாராளமாக இருக்கும். குடும்ப உறவில் அன்பு, பாசம் உண்டாகும்.

ஏற்றமான வாழ்க்கைக்கு இவர்களின் தொழில் பயனுள்ளதாக அமையும்.

அரசு காரியங்கள் அனுசூலமாக இருக்கும். வியாபாரம் அபிவிருத்தி அடையும். பெண்களுக்கு சுயதொழில் நன்றாக இருக்கும். மாணவர்கள் கல்வியில் விருத்தியடைவார்கள். சகோதர உதவி வலுப்படும். இதுவரை பிரிந்திருந்தவர்கள் மீண்டும் ஒன்று சேர்வார்கள். கொடுக்கல், வாங்கலில் சுமுகநிலை உண்டாகும்.

விருச்சிகம்:



சலனம் மிகுந்த வாரம். பொருளாதாரத்தில் சில தடைகளும் சிக்கலும் வரும். எந்த வரவும் அலைந்து திரிந்தால் தான் வரும். குடும்பத்தில் குழப்பங்கள் உண்டாகும். உதவி செய்ய மனம் இருந்தாலும் உடல் ஒத்துழைக்காது.

இனம் புரியாத கவலையில் மூழ்கி மனத்தளர்ச்சியுடன் காணப்படுவார்கள். வர்த்தகத்தில் பொருளாதாரநிலை சமமாக இருக்கும்.

புத்திரர்களால் சில சங்கடங்கள் நேரலாம். மாணவர்கள் கல்வியில் சமாரான முன்னேற்றமடைவார்கள்.

தனுசு:



மத்திமான வாரம். பொருளாதாரம் ஏற்றமும் இறக்கமுமாக இருக்கும். எடுக்கும் சுருமங்கள்தீவிரமுயற்சியின் மேல் அனுசூலமாகும். தொழிலில் போட்டிகளைத் தாண்டி ஓரளவு வருமானம் பெறுவார்கள். உறவினர்கள், நண்பர்களால் செலவுகள் உண்டாகும்.

உத்தியோகத்தில் பல வித கஷ்டங்களிலும் மீண்டு வருவார்கள். உடல் நலனில் அக்கறை கொள்ளவேண்டி வரும். வரவுக்கு மீறிய செலவுகள் உண்டாகும். பொது விடயங்களில் தலையிடுவதால் பணம் விரயமாகும் வியாபாரத்தில் சம லாபம் கிடைக்கும்.

மகரம்:



நன்மையான வாரம். பொருளாதாரம் வளர்ச்சி அடையும். முயற்சிகளுக்குப் பலன்கிட்டும். உன்னதமான

பணிகளில் ஈடுபடுபவர்களுக்கு எதிர்ப்பார்ப்புகள் அமையும்.

அரசு ஆதரவும் அதிகாரிகளின் நட்பும் நன்மை தரும். வியாபாரத்தில் நல்ல லாபம் கிடைக்கும். குடும்பத்தில் மகிழ்ச்சி உண்டாகும் ஆரம்பக் கல்வி பயிலும் மாணவர்களுக்குச் சிறப்பான முன்னேற்றம் உண்டாகும். உத்தியோகத்தர்களுக்கு புதிய பதவிகள், சலுகைகள் என்பன கிட்டும். சகோதர உறவு வலுவடையும்.

கும்பம்:



அதிஷ்டமான வாரம். தனலாபம் அதிகரிக்கும். திட்டமிட்டபடி எல்லாம்

நடக்கும். குடும்பத்தில் ஒற்றுமை உணர்வு அதிகரிக்கும். பணவரவு தாராளமாக இருக்கும்.

பூர்வீக சொத்துகள் கைக்கு வந்து சேரும். அரசு வழியால் சிலருக்கு வீடு, காணி என்பன கிடைக்கும். வேலை தேடுவோருக்குத் திறமைக்குத் தகுந்த வேலை கிடைக்கும். பெண்களுக்குத் திடீர் திருமணவாய்ப்பு உண்டாகும். சிலர் வெளிநாடு சென்று தொழில் பார்க்கும் வாய்ப்பை அடைவார்கள்.

மீனம்:



கவலையான வாரமாகும். பண வரவு குறையும் குடும்பப் பிரச்சினைகள் அதிகரிக்கும்.

உறவினர்கள் ஒருவரின் துக்க செய்தியைக் கேட்க நேரும். செய்யும் தொழிலில் பல இடைஞ்சல்கள் உண்டாகும். குடும்பத்தில் நிம்மதி குறைவாகக் காணப்படும். உத்தியோகத்தினருக்கு வேலைச்சுமை, பொறுப்புகள் அதிகரிக்கும்.

உடல் நலம் பாதிப்படைவதால் மருத்துவ செலவு அதிகரிக்கும். தாயாரின் உடல் நலம் மோசமடையும். பெண்களுக்குக் குடும்ப பொறுப்புகள் அதிகரிக்கும். தொழிலில் மனஉழைச்சலும் உண்டாகும்.

சிகலா குடும்பத்தினரிடம் நடத்தப்பட்ட ஐடி ரெய்டில் அடுத்த கட்ட நகர்வுகள் நடந்து கொண்டு இருக்கின்றன. வருமான வரி புலனாய்வுத் துறையின் வேலை சற்று வளைப்பு தேடுதல் (ரெய்டு) நடத்துவது மட்டும் அல்ல. ரெய்டுக்கு உள்ளானவர்களுக்கு சம்மன் அனுப்பி விசாரிப்பதும் அவர்களின் முக்கியமான பணி.

‘ஒப்பரேஷன் களீன் மணி’ என்ற பெயரில் தமிழகத்தில் வருமானவரித்துறை நடத்திய மெகா ரெய்டு அடுத்த கட்டத் திருப்பத்தை நோக்கி நகர்ந்திருக்கிறது. சசிகலா வால் நியமிக்கப்பட்ட ஜெயலலிதாவின் உதவியாளர் பூங்குன்றன் வீட்டில் ரெய்டு நடத்தியதையும், அவரிடம் விசாரணை நடத்தியதையும் தான் வருமான வரித் துறை புலனாய்வுப் பிரிவு முக்கியத்துவம் வாய்ந்ததாகக் கருதுகிறது. ஜெயலலிதா விடம் வெறும் உதவியாளராக மட்டும் இல்லாமல், அ.தி.மு.கவின் நிழல் சக்தியாகவும், ஜெயலலிதா, சசிகலா ஆகியோர் வாங்கிக்குவித்த சொத்துக்களை நிர்வகிப்பவராகவும், கணக்கில் வராத பணத்தைப் பார்த்துக்கொள்ளும் நம்பிக்கைக்கு உரிய நபராகவும் இருந்தார். அவரிடம் வருமான வரித்துறை புலனாய்வு அதிகாரிகள் விசாரணை நடத்தியபோது, முக்கியமான தகவல்கள் அதிகாரிகளுக்குக் கிடைத்திருக்கின்றன.

சசிகலா 2011ஆம் ஆண்டு கார்டனில் இருந்து வெளியேற்றப்பட்டபோது, அவர் கவனித்து வந்த பல நிழல் நிறுவனங்களில் இருந்து அவரை ஜெயலலிதா நீக்கி விட்டார். அந்த இடத்தில் பூங்குன்றனின் பெயரைச் சேர்த்தார். அந்த அளவுக்கு பூங்குன்றன் மீது ‘ஜெ நம்பிக்கை வைத்திருந்தார். இப்போது வருமானவரித்துறை அதிகாரிகள் விசாரணை நடத்தியபோது, நிழல் நிறுவனங்களின் விவரங்களையும், அதில் செய்யப்பட்ட முதலீடுகளையும் பூங்குன்றன் சொல்லி இருக்கிறார். அவர் சொன்னதற்கான ஆதாரங்களை திரட்டும் வகையில் தான் 188 ஆவது இடமாக போயஸ் கார்டனும் ரெய்டு லிஸ்டில் சேர்க்கப்பட்டது. குறிப்பாக, சசிகலாவின் அறை, பூங்குன்றனின் அறை ஆகியவற்றில் மட்டும் சோதனை நடத்துவதற்கு அனுமதி வாங்கப்பட்டது. இதனால்தான் மூன்று அதிகாரிகளை மட்டும் சோதனைக்காக தேர்ந்தெடுத்தோம். ஆய்வும் 5 மணி நேரத்துக்குள் முடிவடைந்தது என்கிறார்கள் விவரம் தெரிந்தவர்கள்.

187 இடங்களில் நடந்த விசாரணையில் பல ஆவணங்களுக்கான நகல்கள் கிடைத்தன. இந்த ஆவணங்களுக்கான மூல ஆவணங்கள் எங்கே இருக்கின்றன என்று விசாரணைக்கு உட்படுத்தப்பட்டவர்களிடம் கேட்டபோது, சசிகலாவிடம் இருக்கிறது என்று சொல்லி இருக்கிறார்கள். இதன் காரணமாகவும் 17 ஆம் திகதி போயஸ் கார்டன் ரெய்டு நடந்தது.

அழித்தவற்றை மீட்கலாம்


வருமான வரித்துறையினர் எடுத்துச் சென்ற கம்ப்யூட்டர், லைப்டாப், பென்டி ரைவ்கள் ஆகியவற்றில் இருக்கும் ஆவணங்கள் அழிக்கப்பட்டாலும், அவற்றை மீண்டும் எடுக்க முடியும். வருமானவரி புலனாய்வுப் பிரிவில் அதற்கென தொழில் நுட்ப பிரிவு உள்ளது. அவர்களால் இந்த ஃபைலை எடுக்க முடியும். அப்படியும் இயலாவிட்டால், ஐதராபாத்தில் உள்ள தடயவியல் துறைக்கு அனுப்பி அழிக்கப்பட்ட ஃபைல்களை திரும்பவும் பெறமுடியும் என்று வருமானவரித்துறையினர் சொல்கிறார்கள்.

அழிக்கப்பட்ட தகவல்களை மீட்ட பின்னர், அதன் அடிப்படையில் மேலும் சிலரது வீடுகளில் அல்லது இடங்களில் ரெய்டுகளும் நடக்கும். இப்போது நடந்து முடிந்த சோதனைகளின் அடிப்படையில் சாசனியாக 300 பேரிடம் விசாரணை நடத்துவது என்றும் வருமானவரித்துறை புலனாய்வுப் பிரிவினர் திட்டமிட்டிருக்கின்றனர். அதற்காக அவர்களுக்கு சம்மன் அனுப்பும் பணிகளும் தொடங்கி உள்ளன.

குறைவான மதிப்பு

188 இடங்களிலும் கைப்பற்றிய ஆவணங்களில் இருந்து 1000 கோடி ரூபாய்களும் அதிகமான சொத்துக்களுக்கான தகவல்களும் கிடைத்திருக்கின்றன. ஆனால், ஆவணங்களில் குறிப்பிடப்பட்டுள்ள மதிப்பு சட்டத்துக்கு உட்பட்ட மதிப்பினால்.

சமயம் பார்த்து ‘ஒப்பரேஷன் களீன் மணி’ சுற்றிவளைப்பு



ஆகும், நளினி சிதம்பரத்திடம் கேட்டோம். வருமான வரிச் சோதனைக்கு உட்படுத்தப்படுபவர்கள், செட்டில்மென்ட் செய்கிறோம் என்று பெட்டின் போடுவார்கள். ஆனால், அதை வருமானவரித்துறை கமினர் தரப்பில் ஒரு மனு போட்டுத் தள்ளுபடியும் படி கோருவார்கள். இவர்கள் பல ஆண்டுகளாக வருமானவரி கட்டாமல் ஏமாற்றி இருக்கின்றனர். இவர்களுக்கு வாய்ப்பு வழங்கக் கூடாது என்று சொல்வார்கள்.


வருமானவரித்துறையின் கோரிக்கையை ஏற்று செட்டில்மென்ட் அமர்வு அவர்களின் கோரிக்கை மனுவைத் தள்ளுபடி செய்யவும் வாய்ப்புகள் இருக்கின்றன. 75 சதவிகித ரெய்டு வழக்குகள் செட்டில்மென்ட் கமினால் நிராகரிக்கப்பட்டிருக்கின்றன. தமிழகத்தில் அண்மையில் நடைபெற்ற ரெய்டுகளில் தொட்புடையவர்கள் செட்டில்மென்ட் கமினில் முறையிடுவார்கள். ஆனால், அவர்களின் முறையீடுகள் நிராகரிக்கப்படும் என்றே நான்கருதுகிறேன். அதே நேரத்தில் உண்மையிலேயே தெரியாமல் நடைபெற்ற தவறு தான் என்று தெரியவரும்போது, சில நேரங்களில் வருமானவரித்துறையின் நடவடிக்கைக்கு செட்டில்மென்ட் கமின் தடைவிதிக்கவும் கூடும் என்றார்.

முதல் ரெய்டு இதுதான்

1991ஆம் ஆண்டில் ஜெயலலிதா முதல்வர் ஆணைபின்பார்தான் சசிகலா குடும்பத்தினரின் சொத்துக்குவிப்புகள் தொடங்கின. எனவே, அப்போதில் இருந்தே வருமான வரித்துறைக்கு சசிகலா குடும்பம் குறித்தும், அவர் குவித்த சொத்துகள் குறித்தும் தகவல்கள் வந்தபடிதான் இருந்தன. ஆனால், 1996 இல் தி.மு.க. அரசு ஜெயலலிதா, சசிகலா குடும்பத்தினர் மீது தனி

ஓடவும், ஒளியவும் முடியாத நிலையில் சசிகலா குடும்பத்தினர்

வருமானவரித்துறையினரிடம் சரண் அடைவதே வழி; வேறுவழியில்லை



எந்தெந்த ஆண்டுகளில் வாங்கப்பட்டதோ, அந்த ஆண்டுகளுக்கான சந்தைமதிப்பை விடக் குறைவான விலையிலேயே பதிவு செய்யப்பட்டிருக்கின்றன.

இது குறித்து புலனாய்வுப் பிரிவு அலுவலகத்தில் உள்ள சென்ட்ரல் சர்க்கிள் என்ற பிரிவில் ஆய்வு செய்வார்கள். இப்போது கிடைத்த ஆவணங்கள் அடிப்படையில் முந்தைய பத்து ஆண்டுகளில், சம்பந்தப்பட்டவர்கள் செலுத்திய வருமான வரிக்கணக்குகளின் ஆவணங்களை மறுஆய்வுசெய்வார்கள். அதன் அடிப்படையில், தற்போதைய ஆவணங்கள், கடந்த ஆண்டுகளில் தாக்கல் செய்யப்பட்ட வருமானவரிக்கான மறுமதிப்பீடு அடிப்படையில் கூடுதல் வரி செலுத்த வேண்டும் என்று சொல்வார்கள். சம்பந்தப்பட்டவர்கள், இதற்கு மறுப்புத் தெரிவித்தால், செட்டில்மென்ட் கமினில் முறையீடு செய்யலாம். இதில் 18 மாதங்களுக்குள் தீர்ப்பு அளிக்க வேண்டும். எனவே, சசிகலா, டி.டி.வி. தரப்பில் செட்டில்மென்ட் கமினிலும் முறையீடு செய்ய வாய்ப்பிருக்கிறது என்று சொல்கிறார்கள்.

சரண் அடைந்தால் தப்பிக்கலாம்

இது குறித்து சசிகலா தரப்பு வழக்கறிஞர்களிடம் கேட்டோம். வருமானவரித்

துறையினர் கைப்பற்றிய ஆவணங்கள் அடிப்படையில் விளக்கம் கேட்பார்கள். ஆனால், இதுவரையும் வருமானவரித்துறையினர் எந்த ஆவணமும் எடுக்கவில்லை. அப்படி எடுத்திருந்தால், உரிய முறையில் வருமானவரித்துறை நோட்டீஸ் அனுப்பிய பிறகுதான் எங்களுடைய பதில் நடவடிக்கை இருக்கும். அதன் பின்னர்தான் வழக்கறிஞர்கள் சார்பில் உரிய நடவடிக்கை எடுக்கப்படும் என்றனர்.

இது குறித்து ஓட்டிட்டு ஒருவரிடம் கேட்டோம். ஒருவர் 100 ரூபாய் வருமானம் பெற்றால், அதில் 30 ஐ மட்டும் வருமானமாக காண்பிக்கிறார் என்று வைத்துக் கொண்டால், மீதி 70 ரூபாய் வருமான வரித் துறையால் கண்டுபிடிக்கப்பட்டால் பிரச்சினை ஏற்படும். எனவே, வருமான வரித்துறை கண்டுபிடிக்கும் முன்பே, செட்டில்மென்ட் கமினில் மொத்தமாக 100 ரூபாய் நான் சம்பாதித்தேன் என்று சரண் அடைந்து விட்டால், பிரச்சினை இருக்காது என்றார்.

நடவடிக்கை உறுதி

செட்டில்மென்ட் கமின் போவது, ஒரு நபருக்கு சட்டரீதியாக பாதுகாப்பையும் தரும் என்கிறார்கள். இது குறித்து வருமானவரித்துறை வழக்குகளில் ஆஜர்

யாக சொத்துக்குவிப்பு வழக்கு போடப்பட்டது. இதனால், வருமானவரித்துறை சார்பில் தனியாக ஒரு நடவடிக்கை தேவை இல்லை என்று கருதப்பட்டதாகத் தெரிகிறது.

இதன்பின்னர், ஜெயலலிதா முதல்வர் ஆணைபின்பார்தான் சசிகலாவின் குடும்பத்தினர் சொத்துகள், நிறுவனங்களை குவிக்க ஆரம்பித்தனர். அதுகுறித்து பாதிக்கப்பட்டவர்கள் தரப்பில் இருந்து வருமானவரித்துறைக்கு முறைப்பாடுகள் வந்தவண்ணம் இருந்தன. ஆனால், அரசியல் சூழல்கள், நிர்ப்பந்தம் காரணமாக நடவடிக்கை எடுக்க முடியாத நிலை இருந்தது. இப்போது தான் முதன் முறையாக வருமானவரித்துறை சார்பில் சசிகலா குடும்பத்தினர் மீது நடவடிக்கை பாய்ந்திருக்கிறது. சசிகலா மீது இப்போதுதான் விசாரணை தொடங்கி இருக்கிறது. ஆனால், பூங்குன்றனிடம் கடந்த ஜூலை மாதமே டில்லி அழைத்துச் சென்று வருமானவரித்துறையினர் விசாரணை மேற்கொண்டனர்.

இதையெல்லாம் வைத்துப் பார்க்கும் போது சசிகலா குடும்பத்தினர் ஓடவும், ஒளியவும் முடியாது. அரசியல் ரீதியாகவோ அல்லது வருமானவரித்துறையிலோ சரண் அடைந்தால் மட்டுமே தப்பிக்க முடியும். ★

தொகுப்பு: பொன்.வேணு சிருஷ்ணா

ஐரோப்பாவில் எழுந்து வருகின்ற சூழல் தொழிலாள வர்க்கத்திற்கு ஒரு எச்சரிக்கை ஆகும். Svoboda மற்றும் Right Sector இது இரண்டாம் உலகப் போரின் போது சோவியத் ஒன்றியத்தில் இருந்த யூதர்களை நாஜிக்கள் படுகொலை செய்தமையில் பங்கு பெற்ற உக்ரேன் படைகளை பெருமை



அலெஹான்ட்ரே கட்டலோனியாவில் இராணுவத் தலையீடு செய்வதற்கு அச்சுறுத்தியதோடு, அத்தனை சகாப்தங்களது ஸ்பானிய இராணுவத்துக்கும் -1939 இல் ஸ்பானிய உள்நாட்டுப் போரின் சமயத்தில் பாசிச சர்வாதிகாரி பிரான்சிஸ்கோ பிராங்கோவினால் கட்டலோனியாப் படையெடுக்கப் பட்டது உள்ளிட என்பது மறைமுகமாக கூறப்பட்டது- புகழாரம் குட்டினார்.

ஐரோப்பிய ஊடகங்களும், ஸ்பானிய அரசும் மற்றும் East Stratcom மாட்டிடின் கொள்கைகள் மீதும் அவற்றுக்கு ஐரோப்பிய ஒன்றியத்தின் ஆதரவின் மீதும் எழுகின்ற விமர்சனங்களை போலிச் செய்திகள் என்று கண்டனம் செய்வதற்காக ஒரு பிரசாரத்தை தொடக்குகின்றன என்பதும் எதிர்பார்க்கத்தக்கதே. அண்மையில், பிரிட்டிஷ் கார்டியன் திரிவித்தது: புருசெல்லில் இருக்கின்ற East Stratcom நடவடிக்கைப் படையில் வேலைபார்க்கின்ற அதிகாரிகள், கட்டலோன் கருத்துவாக்கெடுப்பு தொடர்பான செய்திகளில் ஊடக ஆர்வம் வொடிப்புடன் இருந்ததை அடியொற்றி, அது தொடர்பான போலிச் செய்திகளில் ஒரு அதிகரிப்பை அவர்கள் கண்டதாகக் கூறுகின்றனர்.

யுடன் பேசுவதாகும் - போன்ற சக்திகளை ஊக்குவிப்பதற்கு ஒரு அமைப்பு உருவாக்கப்படுவதென்பது, ஐரோப்பாவில் இணையத்தையும் உத்தியோகபூர்வ பொது வாழ்க்கையையும் தணிக்கை செய்யும் ஒரு முனைப்புக்கு இட்டுச் செல்வதாகும். ஐரோப்பாவில் பொலிஸ்-அரசு ஆட்சி செயலுக்கத்துடன் தயாரிப்புச் செய்யப்பட்டுக் கொண்டிருக்கிறது.

கண்டமெங்கிலும் பல தசாப்த காலங்களில் அபிவிருத்தி கண்டிருந்த ஜனநாயக ஆட்சி வடிவங்கள் ஒரு வரலாற்றுப் பெரும் உருக்குலைவுக்கு ஆட்பட்டிருப்பதை இது பிரதிபலிக்கிறது. ஸ்ராலினிச அதிகாரத்துவத்தால் சோவியத் ஒன்றியம் கலைக்கப்பட்டது முதலான கால் நூற்றாண்டு காலம் சொந்த நாட்டில் சிக்கன நடவடிக்கைகளையும், மத்திய கிழக்கு, வட ஆபிரிக்கா மற்றும் கிழக்கு ஐரோப்பாவில் நேட்டோ போர்களின் தீவிரப் படலையும் கண்டிருக்கிறது.

ஐரோப்பிய முதலாளித்துவம் திவாலடைந்து கிடக்கிறது. 2008 வோல் ஸ்ட்ரீட் பொறிவுக்குக் கிட்டத்தட்ட ஒரு தசாப்தத்திற்குப் பின்னர், பொருளாதார சமத்துவமின்மை ஜனநாயக ஆட்சி வடிவங்களுக்கு இணக்க மில்லாத மட்டங்களை எட்டிக் கொண்டிருக்கிறது.

ஒரு கோடிக்கணக்கான வேலைவாய்ப்பற்றோர் மற்றும் இளைஞர்கள் எந்த எதிர்காலமுமற்ற நிலையில் விடப்பட்டிருக்கும் நிலையில், சமூகக் கோபமானது வெடிப்பான மட்டங்களை எட்டியிருக்கிறது. இந்த ஆண்டின் ஆரம்பத்தில் நடத்தப்பட்ட ஐரோப்பிய ஒன்றியத்தின் Generation What கருத்துக்கணிப்பு நிறுவனம், நிலவும் ஒழுங்கிற்கு எதிரான ஒரு வெகுஜன எழுச்சியில் பங்கேற்பதற்கு பாதிக்கும் மேற்பட்ட ஐரோப்பிய இளைஞர்கள் விருப்பத்துடன் இருப்பதைக் கண்டறிந்தது.

அதன் கொள்கைகள் மீதான விமர்சனங்களை போலிச் செய்திகள் கைகளை விடுத்தன. ஸ்பானிய ஜெனரல் பெர்னாண்டோ



என்றும் ரஷ்ய பிரசாரம் என்றும் கண்டனம் செய்கின்ற அதேநேரத்தில் சொந்த நாட்டில் ஒடுக்குமுறைக்கும் எதேச்சாதிகார ஆட்சிக்கும் தயாரிப்பு செய்வது தான் இதற்கு ஐரோப்பிய ஏகாதிபத்தியத்தின் பதிலிறுப்பாய் இருக்கிறது.

குறிப்பிடத்தக்கதாய், ஐரோப்பிய ஒன்றிய போலிச் செய்தி பிரசாரத்தின் ஒரு முக்கிய யுத்தக்களமாக ஸ்பெயின் இருக்கிறது. ஒக்ரோபர் முதலாம் திகதி கட்டலோன் சுதந்திரக் கருத்து வாக்கெடுப்பில் அமைதியாக வாக்களித்துக் கொண்டிருந்தவர்களின் மீது பொலிஸ் தாக்குதல் நடத்தியதற்குப் பின்னர், பார்சிலோனாவில் வெகுஜன ஆர்ப்பாட்டங்கள் எழுந்ததன் மத்தியில், சென்ற மாதத்தில் மாட்டிட் கட்டலோனியாவின் தேர்ந்தெடுக்கப்பட்ட அரசை இடைநீக்கம் செய்தது. பேரலின், லண்டன், பரிஸ் அத்தனை யும் மாட்டிட்டுக்கு ஆதரவான அறிக்கை



(கேள்வி தொடரும்)

தமிழர் நாடறிந்த
இலக்கியச் செம்மல்
கம்பவாரிதி இலங்கை
ஜெயராஜ்.
கம்பன் என்றால்
ஜெயராஜ் என்று
எண்ணுமளவுக்கு
இலக்கியக் கம்பனாய்
உருவெடுத்தவர் அவர்.
அவருடைய இலக்கிய
அனுபவத் தொகுப்பு
இங்கு தினசரி
தொடராகப் பிரசுரமா
கின்றது.
'உன்னைச்
சரணடைந்தேன்' என்ற
அவரது தொகுப்பில்
'யாழில் கம்பன்' பற்றிய
தொடர் பதிவு இது.




எஸ். ரி. சீவநாயகத்தின்
தொடர்பு

அப்போது, கூட்டணியை எதிர்த்து
நின்ற, புகழ்பெற்ற பத்திரிகை ஆசிரி
யரான எஸ். ரி. சீவநாயகம் அவர்கள்
மட்டும், எங்கள் மறுப்பைத் தனது
சிந்தாமணிப் பத்திரிகையில் வெளி
யிடாமல் எங்களுக்கு தனியே ஒரு
கடிதம் எழுதினார். தான், மதுரை
மாநாடுபற்றி, 'மாமதுரைச்சீமையிலே
தேமதுரைத் தமிழோசை' எனும்
தலைப்பில், தொடர்கட்டுரை எழுதப்
போவதாகவும், நடந்தவற்றை அக்
கட்டுரையில் விவரிக்கப் போவதாக
வும், அதுவரை பொறுத்துக்கொள்
ளும்படியும், தனது கடிதத்தில் அவர்
எழுதியிருந்தார்.

அந்நாளில் பெரும் புகழ் பெற்றி
ருந்த கூட்டணியினரைப் பந்தாடி,
அவர் எழுதிய அக்கட்டுரைத் தொடர்
பெரும் புகழ் பெற்றது. அத்தொடரின்
தொடக்கத்திலேயே 'மதுரை
மாநாட்டில் பேசியது குமாரதாசனா?
அங்கு என்ன பேசப்பட்டது? யார்
பேசினார்? அதற்கு எம். ஜி. ஆர்
சொன்ன பதில் என்ன? இவை
எல்லாம் இக்கட்டுரைத் தொடரில்
தெளிவாகும்' என்ற வகையில், ஒரு
பெட்டிச் செய்தியை வெளியிட்டு,
பரபரப்பேற்படுத்தினார். மொத்தமாக
இச்சம்பவங்களால், நாங்கள் ஒரே
நாளில் பிரபலமானோம். இலங்கை
திரும்பியதும் என்னை யாழ்ப்பாணத்
தின் பல ஊர்களிலும் மதுரை மாநாட்
டுச்சம்பவம்பற்றிப்பேசு அழைத்தார்கள்.

குருநாதரின் பதிற்கடிதம்

இந்தப் பரபரப்புக்கள் எல்லாம்
அடங்கிய பிறகு, எனது குருநாதர்
தந்த முகவரிக்கு, எங்கள் கம்பன்
விழாவில் கலந்துகொள்ள வரவேண்டு
மென, கோரிக்கை விடுத்து கடிதம்
எழுதினேன். ஒரு விழாவில் ஏற்பட்ட
ஓரிரு நிமிட சந்திப்பில், அவர் என்னை
நினைவு வைத்திருப்பாரா? என்று
கூட, எனக்கு நினைக்கத் தோன்ற
வில்லை. ஆனால், ஆச்சரியமாக ஒரு
சில நாள் காலிலேயே என் குருநாதரிட
மிருந்து பதில் கடிதம் வந்தது. வருகை



உஜ்ஜைச் சரணடைந்தேன்

இன்ன திகதியில் இன்னினை நாள்
களில் இன்னினை தலைப்புகளில்
பேச்சு மீள்புறப்பாடு இந்தத் திகதியில்
என்ற விதமாய் வரிவரியாய் கடிதம்
எழுதியிருந்தார்.

இன்று நான் வரிவரியாய் எழுதும்
இம்முறையையும் எனது குருநாத
ரிடமே கற்றுக்கொண்டேன். வாசிப்
பைச் சுவப்படுத்த பந்தியாய் எழு
தும் முறையையும் தாண்டி வரிவரியாய்
எழுதும் முறை மேற்கு நாடுகளில் பின்
னர் அறிமுகப்படுத்தப்பட்டுள்ளது.

எனது பேச்சு நடைக்கு மட்டுமன்றி,
எழுத்து நடைக்கும் பேராசிரியரே
குருநாதராய்த் திகழ்கின்றார். வரிவரி
யாய் நான் எழுதுவதைப் பார்த்துவிட்டு
இதைக் கவிதை என்றும் சிலபேர்
சொல்கிறார்கள். கவிதைக்கு ஏற்பட்ட
கஷ்ட காலம். பேராசிரியரின் வருகை
பற்றி அறிந்து ஆனந்தக் கடலில்
மூழ்கினேன்.

ஆரென்றே தெரியாத இரு இளை
ஞர்களின் அழைப்பையேற்று பிற
நாடொன்றுக்கு வருகை தர சம்மதித்த
குருநாதரின் பெருந்தன்மையை
நினைக்க மனம் சிலிர்த்தது. இன்று
அறிமுகம் இல்லாத எவரும் அழைத்
தால் இங்ஙனம் போக நானே சம்மதிப்
பேனோ? தெரியவில்லை.

அவரை நோக்கி நீண்டநாள் நான்
செய்த அன்புத் தவம் அவர் மனதை
யும் தைத்திருக்கும் போலும். அதனால்
தான் என் அழைப்பை அவர் உடனே
ஏற்றார் என நினைக்கின்றேன். இதற்
கிடையில் மற்றோர் அழைப்பு இந்தி
யாவிலிருந்து எமக்கு வந்தது.

மதுரையில் எங்களுது முகவரியைப்

காரைக்குடி
கம்பன் விழாவில்
முதன்முதலாக...
18.03.1981

பெற்றிருந்த கம்பன் அடிப்பொடி
அவர்கள், அவ்வாண்டு காரைக்குடி
கம்பன்விழாவுக்கு எமக்கு அழைப்
பொன்றை அனுப்பி வைத்திருந்தார்.
அதனை எமக்குக் கிடைத்த பெரிய
பேறாய் நினைத்தோம். என் குருநாதர்
பேராசிரியர் இராதாகிருஷ்ணனும்
அவ்விழாவில் கலந்துகொள்வதாய்

கம்பவாரிதி
ஜெயராஜ்
உலக்கிய
17
அனுபவப் பரிந்து

அழைப்பிதழ் சொல்ல, ஆர்வம் தாங்
காமல் இரண்டு மாத இடைவெளியில்
மீண்டும் நானும் குமாரதாசனும்
இந்தியா புறப்பட்டோம்.

பயணங்களால் ஒருபுறம் கடனும்,
மறுபுறம் வீடுகளில் எதிர்ப்பும் உயர்ந்
தன. இம்முறை நண்பன் வசந்தனும்



பேராசிரியர் எஸ். இராமகிருஷ்ணன், கோதண்டராமக் கவுண்டர் ஆசியோருடன்

எங்களுடன் பயணத்தில் இணைந்
தான். இராமேஸ்வரம் சென்று மதுரை
யூடாக காரைக்குடி சென்றோம். அது
மறக்கமுடியாத அனுபவம். விழாவிற்கு
அழைப்பு அனுப்பிய கம்பன் அடிப்
பொடி, நாங்கள் விழாவிற்கு வரு
வோம் என சிறிதும் எதிர்பார்க்க
வில்லை.

நாங்கள் போய் இறங்கியதும் அவர்
பட்ட சந்தோசத்துக்கு அளவில்லை.
நாம் அங்கு போனபோது இரவாகி
விட்டது. மற்றவர்களுக்குச் சிரமம்
கொடுக்கக் கூடாது எனும் எண்ணத்
தில் பஸ் பயணத்தின் இடையில்
நாங்கள் இரவுச் சாப்பாட்டை முடித்
திருந்தோம். எங்களைக் கண்டதும்
மகிழ்ந்து போன கம்பன் அடிப்பொடி

"சரிசரி, குளிச்சிட்டு சாப்பிடுங்கப்பா"
என்றார். நாங்கள் தயங்கித் தயங்கி
வழியில் சாப்பிட்டதைச் சொன்னதும்
அவருக்குக் கடும்கோபம் வந்துவிட்
டது. "பாவிகளா இப்படி பண்ணலாமா?
இது கம்பனுக்குப் பண்ணுகிற அவ
மரியாதை இல்லையா?" என்று சத்
தம் போட்டார். சில வினாடிகளில் அந்
தக் கோபம் மறைந்து விட்டது. 'குண
மெனும் குன்றேறி நின்றார் வெகுளி'
அது. கம்ப குடும்பத்தின் பண்
பாட்டை அன்று அறிந்து கொண்
டோம்.

காரைக்குடி கம்பன் விழாச் சிறப்பு

அப்போது காரைக்குடி கம்பன் விழா
மிகப் பிரபலமான விழாவாக இருந்
தது. பங்குனி அத்த நாளை நிறைவு
நாளாகக் கொண்டு விழா நடை
பெறும். பேரறிஞர்கள் எல்லோரும்
வந்து விழா நாள்கள் முழுவதும் அங்கு
தங்கியிருப்பார்கள். செட்டி நாட்
டுக்கே உரிய பெரிய வீடுகளிலும்
கம்பன் அடிப்பொடியாக அமைத்தி
ருந்த கம்பன் மணிமண்டபத்திலுமே
அனைவரும் தங்க வைக்கப்படுவார்
கள். விடிகாலையில் வேலையாள்கள்
பெரிய அண்டாக்களில் வெந்நீர்
வைத்துக் குளிக்கத் தருவார்கள்.

இப்போது போல் ஹோட்டல்களில்
யாரும் தங்குவதில்லை; தங்கக்
கூட்பதுமில்லை. ஆளுக்காள் கிடைக்
குமிடத்தில் பாய் விரித்துப் படுத்து
விடுவார்கள். சபையில் இருக்கும்
பெரியோர்கள் மேடையில் பேசுவார்
களைவிட அறிஞர்களாய் இருப்பார்கள்.

விழா முடிந்த இடை நேரங்களில்
அவர்கள் தங்களுக்குள் பேசிக் கொள்
வது பெரிய அறிவு விருந்தாய் அமைந்
திருக்கும். மேடையில் பேசுவார்
பாட்டை மறந்தால் சபையில் இருப்
பவர்கள் சொல்லிக் கொடுப்பார்கள்.

அந்த அளவு அனுபவம் மிக்க அறிவுச்
சபை அது. விழாவுக்கு வருகின்ற
அனைவருக்கும் மூன்று நேர உண
வும் மாலை சிற்றுண்டியும் வழங்கப்
படும். செட்டி நாட்டுக்குரிய விருந்து
தரத்தில் அவ்விருந்துகள் தயார் செய்
யப்பட்டிருக்கும். கம்பன் அடிப்பொடி,
தானே நின்று அனைவரையும் உப
சரிப்பார். காலை நிகழ்ச்சி ஒன்பது

மணிக்குத் தொடங்கி பன்னிரண்டரை
மணிக்கு முடியும். மாலை நிகழ்ச்சி
ஐந்தரைக்குத் தொடங்கி ஒன்பது
மணிக்கு முடியும். அதன்பின் இரவு
ணவு முடிந்ததும் வாரியாரின் சொற்
பொழிவு, நடனங்கள் போன்ற ஜன
ரஞ்சகக் கலை நிகழ்ச்சிகள் ஏதேனும்
நடைபெறும்.

அடுத்த ஆண்டில், அங்குதான் முதன்
முதலில் பத்மா சுப்ரமணியம் அவர்
களின் இராமாயண நாட்டிய நாட
கத்தைக் கண்டு பிரமித்தேன். விழா
வின் கடைசி நாள் நிகழ்வு, நாட்டரசன்
கோட்டையில் அமைந்துள்ள கம்பன்
சமாதியில் நடைபெறும். அது பற்றி
யும் சொல்லவேண்டும்.

(தொடரும்...)


ரா மேல்வரத்தில் உள்ள தனுஷ் கோடி கடல் பகுதியை ஆழப் படுத்தி கப்பல் போக்குவரத்துக்கு ஏதுவாக ஒரு திட்டம் கொண்டு வரப்பட்டது. இந்தத் திட்டம் நிறைவேறினால் ஒரு நாள் கடல் பயணமும், சுமார் நானூறு மைல்கள் பயணத் தூரமும் மிச்சமாகும் என்பதால் இந்த சேது கால்வாய் திட்டம் கடல்சார் போக்குவரத்தில் உள்ளவர்கள் பெரிதும் எதிர்பார்க்கும் திட்டம் எனலாம்.

இந்தத் திட்டம் தேவைப்படுவதற்கான முக்கிய காரணம் மேற்கு இந்தியாவில் இருந்து சென்னை, விசாகப்பட்டினம், பாரதீப், ஹஸ்தியா மற்றும் கொல்கத்தா வரும் கப்பல்கள் இலங்கைக் கடற்கரையைச் சுற்றி வரவேண்டி இருக்கிறது. இதில் உள்ள போக்குவரத்து சிரமங்கள் மட்டுமல்லாது இந்தியக் கடற்படை ராணுவமும், கடலோர காவல் படையினருக்கும் இதே வழித்தடத்தில் சுற்றி வந்து பாதுகாப்பு அளிக்க வேண்டிய சூழல் உள்ளது. இந்தியாவின் பிராந்திய கப்பல் போக்குவரத்தை அதிகப்படுத்தவும், மன்னார் வளைகுடா மற்றும் பாக் ஜல சந்தியை நமது வழித்தடத்தில் இணைத்தல் மூலம் கிழக்கிற்கும், மேற்கிற்கும் உள்ள பயணத் தூரத்தைக் குறைக்கவும் மிக அவசியமானது இந்தத் திட்டம்.

இந்த சேதுகால்வாய் திட்டம் என்பது 150 ஆண்டுகள் முன் டெய்லர் என்கிற பிரிட்டிஷ் தளபதியால் 1860 ஆம் ஆண்டு போடப்பட்டது. சேதுசமுத்திரத் திட்டத்திற்கான குழு ஒன்றை இந்திய அரசு 1955 ஆம் ஆண்டு அமைத்து இதற்கான ஐந்து சாத்தியமான வழித்தடங்கள் பற்றிய பேச்சுக்களை நீண்ட வருடங்களாக நடத்தி இருக்கிறது.

2001 இல் அப்போதைய காங்கிரஸ் அரசு இந்தத் திட்டத்தை ஆராய்வதற்கான முனைப்பை மேற்கொண்டது. பின்னர் 2002 ஆம் ஆண்டு நாசா விண்வெளியில் இருந்து எடுத்த புகைப்படங்களை வெளியிட்டது.

அந்த புகைப்பட ஆவணங்களை ஆதாரமாகக் கொண்டு ராமேஸ்வரத்



கடலில் புதைந்துள்ள ராமர் கட்டிய பாலம்



திற்கும் மன்னார் வளைகுடாவிற்கும் இடையில் ராமர் கட்டிய பாலம் இன்னும் அழியாமல் கடலில் புதைந்துள்ளது என்றும் இந்தத் திட்டத்தின் ஆறாவது வழித்தடத்தில் கடலின் அடியில் ராமர் கட்டிய பாலம் உள்ளதால் இந்தத் திட்டத்தைக் கைவிட வேண்டும் என்றும் இந்து மத ஆர்வலர்கள் போர்க்கொடி உயர்த்தினர்.

அந்த இடத்தைப் புராதன சின்னமாக அறிவிக்க வேண்டுமென்றும் கோரிக்கை எழுந்துள்ளது. பல்லாயிரம் ஆண்டுகளுக்கு முந்தைய இதுகாசமான இராமாயணத்திற்கான வரலாற்று சுவடுகள் சரிவரக் கிடைக்காத நிலையில் கதையின் நாயகன் யுடியில் வாழ்ந்த தற்கால வலுவான ஆதாரமாக இது கருதப்படுகிறது. இனி இந்தப் பாலம் பற்றிய சுவரஸ்யமான கதைப் பகுதிக்கு வருவோம்.

இராவணன் சீதையைக் கடத்தி இலங்கைக்கு கொண்டு செல்கிறான். சீதையை மீட்பதற்காக ராமர், லக்ஷ்மணனுடன், ஹனுமான், மற்றும் வானர குல தலைவனாகிய சுக்ரீவனின் மிகப் பெரிய வானர படையுடன் அந்த பிரமாண்டமான கடலைத்தாண்டி இலங்கை சென்றடைய வேண்டும். லட்சக்கணக்கான வானரங்கள் என்பதால் இலங்கைக்குக் கப்பல் ஏற்பாடுகள் செய்வதில் சிக்கல் இருந்துள்ளது. இதர விலங்குகளும் படையில் இடம் பெற்றதாக வால்மீகி ராமாயணம் கூறுகிறது.

எனவே, இந்திய தென்கோடி முனையில் ஒரு பாலம் அமைத்து இலங்கையின் வடமேற்கு கடற்கரைக்குச் செல்

வது என்று தீர்மானிக்கப்படுகிறது.

வால்மீகி ராமாயணம் இந்தப் பாலம் கட்டப்பட்ட விதத்தை அதன் நுணுக்கங்களுடன் அதன் யுத்த காண்டத்தில் கூறுகிறது. ராமர் சமுத்திர ராஜனைக் கடலைக் கக்க உதவம்படி வேண்டுகிறார். சமுத்திர ராஜனும் ராமர் முன்தோன்றி பாலம் கட்ட அனுமதியளித்து ராம் என்று எழுதப்பட்ட கல் மட்டும் நீரில் மூழ்காது என்று வாக்குறுதி அளித்துள்ளார்.

மேலும், விஸ்வக்ரமாவின் வாரிசான நளனை இந்தக் கட்டுமானத்திற்கு சமுத்திர ராஜன் பரிந்துரைக்கிறார். ராமரும் அதை ஏற்றுக்கொள்ள நளன் வானரங்களின் உதவியுடன் கட்டுமானத்தை ஆரம்பிக்கிறார்.

இயற்கையாக கடலில் அடியில் அமைந்துள்ள தொடர்ச்சியான மணல் மேடுகள் உள்ள பகுதியில் மாமரம், அசோகமரம், ஆச்சாமரம், திலகா, கர்ணிக, மூங்கில் மற்றும் சில மரங்களைப் பயன்படுத்தி மரப்படுகை கொண்டு அத்திபாரம் அமைக்கப்பட்டிருக்கிறது. அதன் மேல் பல்வேறு அளவுகளில் கற்களைக் கொண்டு அடுக்கி அதன் மேல் சுண்ணாம்புக் கற்களைக் கொண்டு சமன் செய்துள்ளார்கள் என்கிறது வால்மீகி ராமாயணம்.


ஐந்து நாள்களில் கட்டி முடிக்கப்பட்ட இந்தப் பாலத்தின் தூரம் பண்டைய அளவுகோளின் படி நூறு யோஜனைகள். இன்றைய அளவுகோலில் சுமார் முப்பத்தி ஐந்து கிலோமீற்றர் நீளமும், மூன்று கிலோமீற்றர் அகலமும் கொண்டது. இதன் வழியாக ராமர் பரிவாரங்க

ளுடன் சென்று போரில் வென்று புஷ்பக விமானத்தில் சீதையுடன் திரும்பி வரும் பொழுது சீதைக்கு பாலத்தை காண்பித்து நளசேது பாலம் என்று குறிப்பிடுகிறார் என்கிறது வால்மீகி இராமாயணம்.

துளசி தாஸ் எழுதிய ராமச்சரிதத்தில் நிலன் மற்றும் நளனைப் பற்றி ஒரு குறிப்பு உண்டு. அவர்கள் இருவரும் ஒரு முனிவரிடம் பெற்ற சாபத்தின்படி அவர்கள் எந்தக் கல்லைத் தொட்டாலும் அதை நீரின் மேல் வைத்தால் அது மூழ்காது. அந்தச் சாபத்தை ராமர் பயன்படுத்தி பாலத்திற்கான வேலைகளை முடித்தார் என்கிறது அந்த இராமாயணம்.

சுனாமி வந்தபொழுது ராமேஸ்வரம் கடல் பகுதியில் இந்தக் கற்கள் பரவலாக சிதறி மிதந்துள்ளன. ராமேஸ்வர கோவில் பதிவுகளின்படி கி.பி. 1480 வரையில் இந்த பாலம் பயன்பாட்டில் இருந்துள்ளது. அப்பொழுது வந்த சூறாவளியில் இது சேதமடைந்ததாகக் கூறப்படுகிறது. மேலும், தப்பெவப் சூழ்நிலை, பருவகால மாற்றங்கள் மற்றும் இயற்கைச் சீற்றங்கள் காரணமாக இப்பொழுது கடல் மட்டம் 10 அடி வரை உயர்ந்துள்ளதாகத்

புராணக் கதை யா? அறிவியலா...?



தெரிகிறது.

விண்வெளி புகைப்படத்தை வைத்து அது பவளப்பாறைகள் வகையைச் சேர்ந்தது என்கிறார்கள் அறிவியலாளர்கள். இந்த வகை கற்கள் அந்த கடற்பகுதி முழுவதும் அதிகமாகக் காணப்பட்டிருக்கின்றன. கோவிலின் உள்ள சிணற்றிலும் இது போல கற்கள் இருந்துள்ளன. எனவே, அது இயற்கையாகவே தொடர்ச்சியாக அமைந்திருக்கும் மணல் மேட்டின் மேல் உள்ள பவளப்பாறைகளாக இருக்கலாம் என்று புவியியல் ஆய்வாளர்கள் கூறினாலும் தெளிவான விடை கிடைக்கவில்லை.

ஒரு சில வரலாற்றாளர்கள் ராமாயணத்தில் வானரங்கள் இரண்டு புறமும் கயிறு மற்றும் மூங்கில் போன்றவற்றை பிடித்துக்கொள்ள அதன் இடையில் கற்கள் வரிசையாக அடுக்கப்பட்டன என்று கதையில் கூறியபடி பாலம் ஒரு அமைப்புடன் உள்ளது. இது மனிதர்கள் கட்டியதற்கான சாத்தியக் கூறுகள் அதிகம் உள்ளன என்று கூறுகிறார்கள். அதன் அத்திபார மரங்கள் மக்கி மண்ணோடு மண்ணாக ஆகி இருக்கலாம். இப்போது சுண்ணாம்பு கற்கள் மட்டும் எஞ்சியுள்ளது என்கிறார்கள்.

சில கிறிஸ்தவர்கள் மற்றும் இஸ்லாமியர்கள் கூற்றுப்படி சவர்க்கத்தில் இருந்து ஆதாம் என்கிற முதல் மனிதன் இலங்கையில் உள்ள மலையில் கால்பதித்து பின்னர் இந்தக் கடலைத் தாண்டி இந்தியா வந்ததாக ஒரு நம்பிக்கை. பிற்காலத்தில் வணிகத்திற்காக இலங்கை வந்த ஐரோப்பியர்கள் அவர்களின் குறிப்புகளில் இந்தப் பாலத்தை ஆதாம் பாலம் என்றே குறிப்பிட்டிருந்தனர்.

மற்றோர் ஆய்வில் அது எரிமலை வெப்பத்தில் இருந்து உருவான கற்கள் என்றும் கூறப்படுகிறது. ஒரு ஐஸ்துண்டு எப்படி ஒரு குடுவையில் போட்டவுடன் தண்ணீரில் மிதப்பதுபோல் இவ்வகை வெப்பத்தில் உண்டான கற்கள் கடல் காற்றின் குளிரால் இறுகி அது காற்றடைத்த பந்து போல் காணப்படுகிறதாம்.

ஆனால், ராமேஸ்வர சுற்று வட்டாரத்தில் எரிமலைகள் இருந்ததற்கான எந்த ஆதாரமும் இல்லை. மேலும் அந்தக் கற்களின் எடை அவர்கள் சொல்லும் படி கக் கல்லின் எடைக்கும் வேறுபாடு உள்ளதாகத் தெரிகிறது.

ஹிந்து மத கொள்கைகளுக்கு அதிக முக்கியத்துவம் அளிக்கும் ஆளும் கட்சியான மத்திய அரசிற்கு இந்தத் திட்டம் முரணானது. தமிழகத்தின் மறைந்த முன்னாள் முதல்வர் ஜெயலலிதாவிற்கு எதிராக சொத்துக் குவிப்பு வழக்கைத் தொடர்ந்த சுப்பிரமணிய சாமிதான் இந்த வழக்கையும் தொடுத்துள்ளார். சேது கால்வாய் திட்டத்திற்கு தடை விதிக்க உயர் நீதிமன்றம் மறுத்துள்ள நிலையில் ராமர் பாலத்திற்கு எந்த வித சேதமும் ஏற்படாமல் இந்தத் திட்டத்தை நிறைவேற்றுவோம் என்று ஆளும் மத்திய அரசு தெரிவித்துள்ளது.

மேலும், கடலியல் ஆய்வாளர்கள் அந்தப் பகுதியில் அலை விசை (tidal current) இயற்கையாகவே அதிகமாக இருப்பதாகவும், தொடர்ந்து தூர்வாரினாலும் பெரிய கப்பல்கள் அதன் வழியாக வந்து செல்வது சிரமமானது என்றும் கூறுகின்றனர். மேலும், அவ்வாறு தொடர்ந்து தூர்வாருவதன் மூலம் அந்தப் பகுதியின் மீன்வளமும், பவளப் பாறைகள் நிறைந்துள்ள இயற்கை வளமும் அடியோடு அழியும் அபாயம் இருப்பதாகவும் கூறி வருகின்றனர். ★

சீ மீபத்தில் வெளியான ரகசிய நிதி ஆவணங்களின் தொகுப்பு 'பரடைஸ் பேப்பர்ஸ்' பல நாடுகளில் சூறாவளியைக் கிளப்பியிருக்கிறது. 'திகாட்டியன்', 'பி.பி.ஸி.' போன்ற 95 சர்வதேச ஊடகங்களைச் சேர்ந்த 380 பத்திரிகையாளர்கள் இதற்காக ஓர் ஆண்டு காலத்தைச் செலவழித்துள்ளனர். இதுவரை வெளிவந்துள்ள ஊழல் ஆவணங்களில் இதுதான் மிகப் பெரியது. 1.34 கோடி ஆவணங்கள் உள்ளன. கடந்த ஆண்டு மொசாக் பொன்சேகா எனும் சட்ட நிறுவனத்திலிருந்து கசிந்த பனாமா பேப்பர்ஸ் தொகுப்பில் இருந்தது 1.15 கோடிப் பக்கங்கள்தான் என்பது கவனிக்கத்தக்கது.

'பரடைஸ் பேப்பர்ஸ்' பட்டியலில் இங்கிலாந்து ராணி இரண்டாம் எலிசபெத் முதல் நம்ம ஊர் கார்த்தி சிதம்பரம் வரை உள்ளனர். இவர்களில் சிலர் முறைப்படி அரசுக்குத் தெரிவித்தும் தொழில் தொடர்பு வைத்திருந்திருக்கலாம். விசாரித்தால்தான் உண்மை தெரியவரும்.

180 நாடுகளைச் சேர்ந்த செல்வாக்கு மிக்க மனிதர்கள், தொழிலதிபர்கள் அரசியல்வாதிகள், சினிமா பிரபலங்கள், விளையாட்டு வீரர்கள், பெரு நிறுவனங்கள் மேற்கொண்டவரி ஏய்ப்புகள், வெளிநாடுகளில் வாங்கிய சட்ட விரோத சொத்துகள் குறித்து 'பரடைஸ் பேப்பர்ஸ்' வெளியிட்டிருக்கும் தகவல்கள் பலரையும் அலறவைத்திருக்கின்றன.

அலற வைக்கும் தகவல்கள்

பிரிட்டனின் கடல்கடந்த ஆட்சிப் பகுதிகளில் ஒன்றான பெர்முடாவைச் சேர்ந்த 'அப்பிள் பை' என்ற சட்ட நிறுவனத்திடமிருந்தும், சிங்கப்பூரைச்



சேர்ந்த 'ஆசியா சிட்டி' நிறுவனத்திடமிருந்தும் அதிக ஆவணங்கள் திரட்டப்பட்டுள்ளன. இந்த நிறுவனங்கள் தான் இவர்களின் வரி ஏய்ப்புக்கு உதவி செய்துள்ளன. 19 நாடுகளில் புதிவு செய்யப்பட்டுள்ள 'அப்பிள் பை' நிறுவனத்துக்கு உலகம் முழுவதும் வழக்கறிஞர்கள், ஆடிட்டர்கள், வங்கியாளர்கள் மற்றும் இதர துறையைச் சேர்ந்தவர்கள் சட்ட விரோத வரி ஏய்ப்புக்கு உதவியுள்ளனர்.

அதாவது, வரி ஏய்ப்பாளர்களின் வங்கிக் கணக்குகள், வெளிநாட்டுத் துணை நிறுவனங்களை நிர்வகிப்பது, வரி செலுத்தாமல் தவிர்க்க ஆலோசனை அளிப்பது போன்ற சேவைகளை அளித்திருக்கின்றனர். விமானங்கள், கப்பல்களைக் குறைவாக வரி செலுத்தி வாங்க தரகுப் பணிகளையும் 'அப்பிள் பை' செய்துள்ளது.

முதன் முதலில் 'சுடீஸ்ச்சே ஜெய் டங்' (Suddeutsche Zeitung) என்கிற ஜெர்மன் செய்தித்தாள் வெளியிட்ட



பனாமா பேப்பர்ஸை

பின்தள்ளி இப்போது...?

'பரடைஸ் பேப்பர்ஸ்'

மொசடிகளின் உச்சம்

icij.org இணையத்தளம் இவற்றை விரிவாக வெளியிட்டுள்ளது.


பிரிட்டன் ராணி இரண்டாம் எலிசபெத், ரஷ்ய பிரதமர், கனடா அதிபர், அமெரிக்க அரசின் வர்த்தகச் செயலர் வில்பர் ஆகியோர் இடம்பெற்றுள்ளனர். 'நைக்', 'அப்பிள்', 'டிவிட்டர்' நிறுவனங்களும் உள்ளன. ராணி இரண்டாம் எலிசபெத் கைமன்தீவில் 13 மில்லியன் டொலர் (இந்திய நாணயத்தில் ரூபாவில் சுமார் ரூ. 84 கோடி) முதலீடு செய்திருக்கிறார். இந்த ரகசிய ஆவணங்களில் 714

பட்டியலில் எலிசபெத் மகாராணி முதல் பா.ஐ.க. அமைச்சர், கார்த்தி சிதம்பரம் வரை

இந்தியர்கள் பெயர் உள்ளன. இதில் குறிப்பிடப்பட்டிருக்கும் 180 நாடுகளில், அதிக நபர்களைக் கொண்டவர்கள் அடிப்படையில் இந்தியா 19 ஆவது இடத்தில் உள்ளது. இதில், பா.ஐ.க. அமைச்சர், நாடாளுமன்ற உறுப்பினர், காங்கிரஸ் பிரமுகர்கள்

வில் போட்டியிடும்போது ஆணையத்துக்கு அளித்த விண்ணப்பத்தில் இதை ஜெயந்த் சின்ஹா குறிப்பிடவில்லை. ஆனால், அப்போது வரை 'ஓமிதியார்' நிறுவனத்தின் பொறுப்புகளில் இருந்துள்ளார்.

(18 ஆம் பக்கம் பார்க்க...)



அதிகபட்ச கோபம், டென்சன், சோகம் போன்ற உச்ச மன நிலைகளில் தியானம் செய்யலாமா என்ற கேள்வி பலருக்கும் உண்டு. கண்டிப்பாகச் செய்யலாம். அந்த உணர்வு நிலையின் தீவிரத்தை மெல்ல அமைதி நிலைக்குக் கொண்டு வர தியானமே சிறந்த வழி.



எண்ணங்களையளவு இழுத்துக்கட்டும் கயிறு தியானம்

தியானத்தை வழக்கப்படுத்திக் கொள்வதன் மூலம், உடல், மன நோய்களில் இருந்து நம்மை முழுமையாகத் தற்காத்துக் கொள்ளலாம்.

எந்தவயதின்மீது தியானம் செய்யலாம். இதற்கு வயது பாகுபாடெல்லாம் இல்லை. அவரவர்

வயதுக்கு ஏற்ப புரிந்துகொள்ளும் திறனின் அடிப்படையில் தியான முறைகள் இருக்கும்.

யுடியூபில் தியானம் செய்வதற்கான வழிமுறைகள் உள்ளன. தியானம் பற்றிய யுடியூப் (YOUTUBE) வலைத்தளத்தைப் பார்த்து செவிமடுத்து அதில் சொல்வதைச் செய்தால் போதும். இவ்வாறு செய்வதன் மூலம் பயணநேரம் வீணாவதால் ஏற்படும் டென்சனைக் குறைக்கலாம். தியானத்தின் வழியாக மன நிறைவும் மன அமைதியும் கிடைக்கும்.

அதிகபட்ச கோபம், டென்சன், சோகம் போன்ற உச்ச மனநிலை

களில் தியானம் செய்யலாமா என்ற கேள்வி பலருக்கும் உண்டு. கண்டிப்பாகச் செய்யலாம். அந்த உணர்வு நிலையின் தீவிரத்தை மெல்ல அமைதி நிலைக்குக் கொண்டு வர தியானமே சிறந்த வழி.

நமது நன்மைக்காகவும் உச்ச மனநிலையில் இருந்து வெளியில் வரவும் இதைச் செய்யப் போகிறோம் என்ற மனநிலையுடன் கண்களை மூடி மூச்சுப் பயிற்சியைச் செய்தபடி தியானத்தைத் தொடருங்கள். மெல்ல மனம் இயல்பு நிலைக்குத் திரும்பத் தொடங்கும்.

நிறைய எண்ணங்கள் மனதில் ஓடிக் கொண்டிருக்கும். கண்களை மூடி எண்ணங்களைக் கவனிக்குத் தொடங்கும் போது மனதுக்குள் ஓயாமல் கேள்வி பதில் போன்ற உரையாடல் நிகழ்வதைக் கவனிக்கலாம். மூச்சுப் பயிற்சியின் போது மூச்சுக்காற்று உள்ளே செல்வதைக் கவனிக்கலாம். எண்ணங்கள் ஓயாதபோது மனதுக்குப் பிடித்த வார்த்தையைத் தொடர்ந்து உச்சரிப்பதன் வழியாக அதில் மனதைச் செலுத்தலாம்.

இசையைக் கேட்படியும் தியானம் செய்யலாம். மனதுக்குள், எண்ணங்கள் கேள்விகள் எழும்போது அதற்கு எதிர்வினை செய்யாமல், பதில் சொல்லாமல் அமைதியாக இருக்க வேண்டும். தொடர் பயிற்சியின் மூலம், தியானம் செய்யும் போது மனம் அமைதியடையும். எண்ணங்களற்ற நிலையை அடையலாம்.



தூக்கத்தில் நடக்கும் விவரம்

தூக்கத்தில் நடப்பவர்கள் நடக்கத் தொடங்கும் போது அந்த நடையைத் தடுக்கும் விதமாக ஏதாவது தடை ஏற்பட்டால் அவர்களது கனவு தடைப்பட்டு நடப்பதை நிறுத்திவிடுவார்கள்.

சிலருக்கு தூக்கத்தில் நடக்கும் பழக்கம் இருப்பதாகக் கூறப்படுவதை கேள்விப்பட்டிருப்போம். இரவானதும் படுக்கைக்கு செல்லும் ஒருவர் தூக்கத் தொடங்குவார். தூங்கும்போது மனது கனவு காணத் தொடங்கும். அப்போது கனவில் மூழ்கி இருக்கும் அந்த நபர் படுக்கையை விட்டு எழுந்து நடக்கத் தொடங்கி விடுவார். ஆனால், தான் இவ்வாறு எழுந்து நடந்து செல்வதை பற்றிய சரியான உணர்வு நிலை அந்த நேரத்தில் அந்த நபருக்கு இருப்பதில்லை.

இதையே கனவுநிலையில் தூக்கத்தில் நடக்கும் விவரம் என்கிறார்கள். மருத்துவ உலகம், தூக்கத்தில் நடக்கும் பழக்கம் உள்ளவர்கள் பல மைல் தூரத்திற்கு எல்லாம் நடந்து போவதில்லை. அதிகபட்சமாக தான் படுத்து உறங்கும் அறையில் இருந்து பக்கத்து அறை வரை மட்டுமே நடந்து போவார். அனைவருக்குமே கனவு வருவது இயல்பு தான் என்றாலும், சிலருக்கு மட்டும் கனவில் இது போல் நடக்கும் பிரச்சினை இருக்கிறது. பொதுவாக கனவு

என்பது நம் மனதில் தேங்கிக்கிடக்கும் நிறைவேறாத ஆசை, துக்கம், எண்ணங்கள் போன்றவற்றின் வடிவம் என்பது தான் உளவியல் அறிஞர்களின் கருத்தாக உள்ளது.

சாதாரணமாக நாம் நடப்பது போல் கனவு கண்டால் அது கனவில் மட்டுமே நடந்து கனவிலேயே முடிந்து விடும். ஆனால் தூக்க நடைக்காரர்களுக்கு கனவில் நடப்பது போல் கனவு வந்தால் உண்மையிலேயே நடப்பார்கள்.

அட்டி அவர்கள்தூக்கத்தில் நடக்கத் தொடங்கும் போது அந்த நடையைத் தடுக்கும் விதமாக ஏதாவது தடை (விட்டின் கதவு, சுவர், மேசை) ஏற்பட்டால் அவர்களது கனவு தடைப்பட்டு நடப்பதை நிறுத்திவிடுவார்கள். பின்னர் எதுவுமே நடவாதது போல் மீண்டும் படுக்கைக்கு போய் படுத்துவிடுவார்கள்.

பொதுவாக ஒருவருக்கு ஆழ்மனதில் ஏற்படும் பாதிப்பு தான் இது போன்ற தூக்கத்தில் நடக்கும் விவரம் ஏற்படுவதற்கான காரணம் என்கிறார்கள். மருத்துவர்கள்

மனிதமனம் எதையும் தொய்ந்து நினைவுவைத்துக் கொள்வதில்லை. அதுபோல் தூக்க நடையும் சம்பந்தப்பட்ட நபருக்கு மறுநாள் மறந்து போய்விடுகிறது.



பெண்களின் ஹோர்மோன்கள் சமநிலையின்மை: ஏற்படும் பாதிப்புகள்

பெண்களுக்கு எந்த வயதிலும் ஹோர்மோன் சமநிலையின்மை ஏற்படலாம். பெண்களுக்கு ஏற்படும் ஹோர்மோன்கள் சமநிலையின்மையின் அறிகுறிகள் பற்றியும், அவற்றுக்கான தீர்வுகள் பற்றியும் பார்க்கலாம்.

பெண்களுக்கு மாதவிடாய்க்காலத்தில், சீரான ரத்தப்போக்கு இருக்காது. முதல் இரண்டு நாள்களிலேயே ரத்தப் போக்கு நின்றதுவிடுவது அல்லது மாத விடாய்க் காலம் முடிந்தும் அதிகமான ரத்தப்போக்கு வெளியேறுவது போன்ற அறிகுறிகள் இருக்கும்.

திருமணமான பெண்களுக்கு, ஹோர்மோன் சமநிலையின்மை ஏற்படுத்தும் பாதிப்புகள் அதிகம். கருத்தரிப்பதில் சிக்கல், கருவில் இருக்கும் சிசுவின் வளர்ச்சியில் குறைபாடு போன்ற பிரச்சினைகள் ஏற்படும். முப்பது வயதைக் கடந்தவர்களுக்கு இதன் அறிகுறியாக உடல் பருமன் ஏற்படும். இதை, ஆரம்பக் காலத்திலேயே கண்டறிந்து, தகுந்த சிகிச்சை பெறுவது அவசியம்.


ஹோர்மோன் குறைபாட்டால், பெண்களுக்கு பெரும்பாலும் ஏற்படும் நோய் தைராய்ட்! இந்த நோயில், இரண்டு வகைகள் உண்டு ஹைபர்தைராய்ட் (Hyperthyroidism) மற்றும் ஹைபோதைராய்ட் (Hypothyroidism).

ஆனால், பெண்களுக்குப் பொதுவாக ஏற்படுவது தைராய்ட்

சுரப்பிக் குறைபாட்டால் ஏற்படும் ஹைபோதைராய்ட். ஆரம்பக் காலத்திலேயே, தகுந்த மாத்திரைகள் மூலம் இதைச் சரிசெய்துவிட முடியும்.

ஹோர்மோன் குறைபாட்டால் பெண்களுக்கு ஏற்படும் மற்றொரு நோய் பிசிஓடி என்கிற பாலிசிஸ்டிக் ஓவரி நோய் (Polycystic Ovarian Disease). இந்த நோயின் தாக்கத்தால், முகத்திலும் கைகளிலும் முடி வளர்வது, மனநிலை மாற்றங்கள், மன உளைச்சல், முடி உதிர்வது, எடை அதிகரிப்பு போன்ற அறிகுறிகள் இருக்கும்.

பச்சைக் காய்கறிகளை அதிகமாக உண்பதும் பீட்சா, பர்கர் புதப்படுத்திய குளிர் பானங்கள், துரித உணவுகள் போன்ற உணவுகளைத் தவிர்ப்பதும் இன்றைய காலகட்டத்தில் ஹோர்மோன் சமநிலையின்மையில் இருந்து ஓரளவு காக்கும்.



■ (வாஸ் கூஞ்சு)

மருதமடு தாயாரின் அருடகாவலி லும் விசுவாசத்தின் உறுதியினால் குருதி சிந்தி திருமறைக்காக உயிர் களைத்தியாகம் செய்த வேதசாட்சிகளின் விசுவாசத்தின் ஆழத்தினாலும் உதய மாகிய மன்னார் மறைமாவட்டத்தின் மூன்றாவது ஆயராக பொறுப்பேற்க இருக்கும் பேரருட கலாநிதி வபிடெயிஸ் லயனல் இம்மனுவேல் பெர்னாண்டோ ஆண்டகை மன்னார் மறைமாவட்டத் தின் ஆன்மீக வளர்ச்சியுடன் மட்டும் நின்று விடுவாரா? அன்றேல் மன்னார் மறை மாவட்டத்தில் (மன்னார், வவுனியா நிர் வாக மாவட்டம்) புரையோடியிருக்கும் சமூகப் பிரச்சினைகளுக்கு முன்னாள் ஆயரைப் போன்று முகம் கொடுப்பாரா என்ற பொது நிலையினரின் கேள்விக் குறிகளின் மத்தியிலே புதிய ஆயர் தனது பொறுப்பை ஏற்றுக்கொள்ள இருக்கின்றார்.

மன்னார் மறைமாவட்டம் யாழ். மறைமாவட்டத்திலிருந்து பிரித்து ஒன் பதாவது மறைமாவட்டமாக உருவாக்கப் பட்டது. இதன் முதலாவது ஆயராக மேதகு தோமஸ் செளந்தரநாயகம் நியமிக்கப்பட்டு 24.01.1981 முதல் ஆரம்பமாகியது.

இதன்படி மன்னார் வவுனியா ஆகிய இரு நிர்வாக மாவட்டங்களையும் தன் னகத்தே கொண்ட மன்னார் மறைமாவட்ட திருச்சபை 36 வருடங்களைப் பூர்த்தி செய்து தற்பொழுது 37ஆவது வருடத்தில் கால் பதித்து இருக்கும் இவ்வேளையிலே புதிய ஆயரும் மன்னார் மறைமாவட்ட பொறுப் பில் தனது பாதம் பதிக்கின்றார்.

மன்னார் மறைமாவட்டம் உதய மானபோது மன்னார், தலைமன்னார், பேசாலை, தாழ்வுபாடு, பள்ளிமுனை, வங்காலை, நானாட்பான், உயிலங்குளம், அடம்பன், முருங்கன், சிலாபத்துறை, அரிப்பு, விடத்தல்தீவு, பண்டிவிச்சான், செட்டிகுளம், வவுனியா ஆகிய 15 பங்கு களுடனும் 11 மறைமாவட்ட அருடபணியா ளர்களடனே இம் மன்னார் மறைமாவட் டம் தனது பயணத்தை ஆரம்பித்தது.

முதல் ஆயர் தோமஸ் செளந்தரநாயகம் 24.01.1981 முதல் 20.10.1992 வரை தனது பணியைத் தொடர்ந்தபின் இரண்டா வது ஆயராக மேதகு இராயப்புவோசேப்பு ஆண்டகை 21.10.1992 இத்தனது பணியை ஏற்றுக்கொண்டு 13.01.2016 வரை மன் னார் ஆயராக கடமை புரிந்து வந்தார்.


ஆயர் இராயப்புவோசேப்பு ஆண்டகை யின் காலத்தில் இவ் மாவட்டம் யுத்த சூழ் நிலையில் திகழ்ந்த காலம். அக் காலத்திலே அவர் ஆன்மீகப்பணி, பாங்குப்பணி, மறைக் கல்விப்பணி, கல்விப்பணி, குடும்பப்பணி, சமாதானப்பணி, இளைஞர் பணி, நிர்வாகப் பணி, குருத்துவ உருவாக்கப்பணி இவற் றுடன் சமயங்களிடையே நல்லிணக்கப் பணி மற்றும் போராட்ட சூழல் காலத்தில் மக்களின் தேவைக்கேற்ற விதத்தில் பல வித பணிகளை மேற்கொண்டிருந்தார்.

இவர் திடீரென சுகவீனமுற்றமையால் ஓய்வுநிலைக்கு தள்ளப்பட்டபின் வத்திக் கான் தற்காலிகமாக மன்னார் மறை மாவட்டத்தை கவனித்துக்கொள்வதற்காக மட்டக்களப்பு திருமலை ஆயராக இருந்து ஓய்வுபெற்ற ஆயரான மேதகு யோசேப்பு கிங்ஸிலி சுவாம்பிள்ளை ஆண்டகையை மன்னார் மறைமாவட்ட அப்போஸ்தலிக்க பரிபாலகராக 14.01.2016 அன்று நியமித்து இன்றுவரை அவர் கடமையில் இருந்து வரும் நிலையிலே மன்னார் மறைமாவட் டத்துக்கு புதிய ஆயர் நியமனம் 22.11.2017 வத்திக்கான் புனித பேதுருவானவர் சதுக் கத்தில் வழமையாக நடைபெறும் புதன் மூவேளைச் செபவேளை நடைபெறும் போது வத்திக்கான் நேரப்படி நண்பகல் 12 மணிக்கு இலங்கை நேரப்படி மாலை 4.30 மணிக்கு திருத்தந்தை பிரான்சிஸ் மகிழ்ச்சி யுடன் அறிவித்தார்.

இந்தச் செய்தியை மன்னார் பேராலயத் தில் அருடபணியாளர்கள் துறவிகள் பொது நிலையினருக்கு மத்தியில் மன்னார் மறை மாவட்ட அப்போஸ்தலிக்க பரிபாலகர் சார்பாக மன்னார் மறைமாவட்ட குரு முதல்வர் அருடபணி அன்ரனி விக்ரர் சோசை அடிகளாரால் ஆயரின் புதிய நிய மனம் அறிவிக்கப்பட்டது.

இதைத் தொடர்ந்து மன்னார் மறை மாவட்டத்திலுள்ள அனைத்து ஆலயங் களிலும் மணிகள் ஒலித்தமையுடன் பட்டாசுகளும் வெடித்து இறைமக்கள் தங்குள்

நெருக்கடிகள் மிகுந்த வேளையில் மன்னார் மறை மாவட்டத்துக்கு நியமனம் பெற்று வருகிறார் புதிய ஆயர் பெர்னாண்டோ



முன்னாள் ஆயர் யோசேப்பு ஆண்டகை விட்டுச் சென்ற பணியை தொடர்வாரா?

மகிழ்ச்சியை வெளிப்படுத்தினார். புதிய ஆயர் பேரருட கலாநிதி வபிடெயிஸ் லயனல் இம்மனுவேல் பெர்னாண்டோ ஆண்டகை 1948 ஆம் ஆண்டு வைகாசி மாதம் 20ஆம் திகதி யாழ்ப்பாணத்தில் பிறந்தார். பின் இவர் 1951 இல் கொழும்பு பாமன்கடைப் பகுதியிலும் பின்னர் 1955 ஆம் ஆண்டு கொழும்புகொட்டாஞ்சேனைப் பகுதியிலும் தமது பெற்றோருடன் இருப்பிட மாக்க் கொண்டார்.

இவர் டிலாசால் அருடசகோதரர்களின் நிறப்படுத்தலின் கீழ் தூய பெனடிக்ற் கல்லூரியில் தனது கல்விப் பயணத்தை மேற்கொண்டார். இவர் கொழும்பு புனித அலோசியஸ் சிறிய குருமடத்தில் பாதம் பதித்தவர் பின் கண்டி தேசிய குருமடத்தில் மெய்யியல் கல்வியை முடித்தபின் 1969 ஆம் ஆண்டு உரோமாபுரியிலுள்ள மறை பரப்பு பணி பல்கலைக்கழகத்தில் இறையியல் பயில அனுப்பப்பட்டார்.

1972, 1974 ஆம் ஆண்டுகளில் இறையியல்துறையில் இளமாணி, முது மாணி இலக்கை அடைந்தபின் இவர் 1973ஆம் ஆண்டு திருத்தந்தை ஆறாம் பவுல் அவர்களால் உரோமாபுரியில் நற் செய்திப் பேராலயத்தில் குருவாக திரு நிலைப்படுத்தப்பட்டார்.

புரீன் 1974ஆம் ஆண்டு தாயகம் திரும்பிய இவர் 1989 தொடக்கம் 1991 வரையிலான காலப்பகுதியில் கண்டி தேசிய குருமடத்தின் இயக்குநராகப் பணியாற்றியுள்ளார்.

இதன் பின் 2012ஆம் ஆண்டு மாகாணம் 11ஆம் திகதி கொழும்பு கொட்டாஞ்சேனை தூய லூசியா பேராலயத்தில் கொழும்பு துணை ஆயராக முதல்முதலாக அருட

பொழிவு செய்யப்பட்டார்.

இந்த நிலையிலே புதிய ஆயர் பேரருட கலாநிதி வபிடெயிஸ் லயனல் இம்மனுவேல் பெர்னாண்டோ ஆண்டகை மன்னார் மறைமாவட்டத்தின் மூன்றாவது ஆயராகப் பொறுப்பேற்க இருக்கின்றார்.

இவர் மன்னார் மறைமாவட்டத்தை பொறுப்பேற்கும் இத்தருணத்தில் மன்னார் மறைமாவட்டத்தின் அண்மைக்கால புள்ளி விவரத்தின்படி மன்னார், மடு, முருங்

யில் குடியேற முடியாது இருப்பதுடன் சொந்த பகுதி கடலிலே இன்னும் தொழில் செய்ய முடியாத நிலையிலே இருக்கும் இவ்வாறான சந்தர்ப்பத்திலே புதிய ஆயர் தனது பதவியேற்பை மேற்கொள்ள இருக்கின்றார்.

இத்துடன் தற்பொழுது மன்னார் மறை மாவட்டத்தில் இனங்களுக்கிடையே சமூகங்களுக்கிடையே பங்குகளுக்கிடையே சமய, அரசியல் கலாசார மோதல் களை உருவாக்கி இதன்மூலம் குளிர் காயத்துடிப்போருக்கு மத்தியில் புதிய ஆயரின் பணி எவ்வாறு அமையப்போகின்றது என்பதே இங்குள்ளவர்களின் மனதில் எழுந்துள்ள கேள்வியாகும்.

கடந்த ஆயர் மேதகு இராயப்புவோசேப்பு ஆண்டகை மேற்குறிப்பிட்ட பிரச்சினை கள் எல்லாம் தோற்றுவிக்கப்படும்போது

இறை விசுவாசத்துடன் காத்திருக்கின்றனர் மக்கள்

கன், வவுனியா ஆகிய நான்கு மறைக்கோட் டங்களிலும் 44 பங்குகளும் மறை மாவட்ட அருடபணியாளர்கள் 73 பேரும், துறவற் ச சபைக் குருக்கள் 25 பேரும் இவர்களுடன் 257 அருடசகோதரிகளும் 13 அருடசகோதரர்களும் பணியாற்றிக் கொண்டு இருக்கும் இந்தச் சந்தர்ப்பத்திலே புதிய ஆயரின் பணி தொடர இருக்கின்றது.

இன்று மன்னார் மறைமாவட்டத்தி லுள்ள சமூகம் பல பிரச்சினைகளுக்கு முகம் கொடுத்துக் கொண்டிருக்கின்றது என்பது கண்கூடாக தெரிகின்றது. குறிப்பாக அது ஆன்மீகமாக இருக்கலாம், பொருளா தாரமாக இருக்கலாம், வாழ்வாதாரமாக இருக்கலாம் ஏன் காணாமற் போன உறவு களை தேடும்படலத்தில், சிறையில் வாடும் அரசியல் கைதிகள், சமாதலம் மலர்ந்ததாகத் தெரிவிக்கப்பட்டு வருடங்கள் பல கடந்து சென்றபோதும் இடம்பெயர்ந்து மீள் குடியேறிய மக்கள் இன்னும் ஒரு சரியான இல்லிடம் இல்லாமல் கஷ்டத்துக்குள்ளாகி வாழும் சமூகம் இவ்வாறு சொந்தக் காணி

அல்லது தோன்றும்போது இயன்றளவு அனைத்துக்கும் சாதி, மதம், இனம் என வேறுபாடின்றி தமிழ் இனம் குறிப்பாக இலங்கை வாழ் சகல இன மக்களும் சமத் துவமாக ஒற்றுமையாக வாழ வழி சமூகக் கப்பட வேண்டும் என உள்நாட்டிலும் மட்டு மல்ல சர்வதேச மட்டத்திலும் குரல் கொடுத்தவர். இதனால் அவர் பல பெயர்கள் சூட்டப் பட்டு கொலை அச்சுறுத்தலுக்கும் உள்ளாக் கப்பட்டவர்.

இருந்தும் கூட அனைத்துக்கும் முகம் கொடுத்தவராக மக்கள் சேவையே மகேசன் சேவை இறை இயேசுவும் அடக்கப்பட்ட வர்களுக்காக ஒருக்கப்பட்டவர்களுக்காகவே இம் மண்ணுக்கு வந்தார் அவர் வழியே என் வழியும் என்று செயற்பட்டு சென்ற ஆயர் இராயப்புவோசேப்பு ஆண்டகையை தொடர்ந்தே புதிய ஆயரின் வருகை அமைந்துள்ளது.

ஆகவே, தென் பகுதி பணியிலிருந்து தமிழ் மக்கள் செறிந்து வாழும் மக்களின் அதாவது வவுனியா மன்னார் நிர்வாக மட்டத்திலுள்ள வட பகுதியான மன்னார் மறை மாவட்டத்துக்கு வருகை தந்து பொறுப்பேற்க இருக்கும் புதிய ஆயரின் பணி எவ்வாறு அமையப்போகின்றது என்பதுதான் இன்று மக்கள் மத்தியில் தோன்றியுள்ள விடயமாகும். இருந்தும் இறைவனின் அருளால் முன்னைய ஆயர் விட்டுச் சென்ற பணியை செவ்வனே செய்வார் என்ற இறை விசுவாசத்திலும் இம் மக்கள் இருந்து வருவதையும் காண்கோட் கக் கூடியதாக இருக்கின்றது. ★

குழந்தைகள் முகங்களில் புன்னகை தவழுவதை உறுதி செய்க

உலக குழந்தைகள் தினத்தை முன்னிட்டு திருத்தந்தை பிரான்சிஸ் அவர்கள் செய்தி வெளியிட்டுள்ளார். "குழந்தைகள் முகங்களில் எப்போதும் புன்னகை தவழும் திருவதை உறுதிசெய்ய வேண்டியது நமது கடமை. குழந்தைகள் தொடர்ந்து புன்னகைத்துக் கொண்டே இருக்க வேண்டும் என்பதற்கு ஒன்றிணைந்து உழைப்போம். அவர்கள் மகிழ்ச்சியாலும் நம்பிக்கையாலும் நிரப்பப்பட்டவர்களாக முகமலர்ச்சியுடன் விளங்கட்டும்." - என குவிட்டர் செய்தியில் எழுதியுள்ளார் திருத்தந்தை.

காலைக்கதிர்
Kalaikkathi

கிறிஸ்தவ செய்தி இதழ் TCNL

உண்மையை எடுத்துரைப்பதே என் பணி - *Camela 18-37*

ஆசிரியர் : அருள் திரு ரூபன் மரியாம்பிள்ளை - **உடக விரிவுரையாளர்.**

இரக்கம் என்பது பலவீனமல்ல அது மிக அவசியமானது சாலை போக்குவரத்துத் துறையிலும் ரயில்வே துறையிலும் பணியாற்றும் காவல் துறையினரை சந்தித்து உரையாடிய திருத்தந்தை பிரான்சிஸ் அவர்கள் இரக்கம் என்பது பலவீனமல்ல, அது அவசியமானது என்றார். நன்மைக்கும் தீமைக்கும் இடையேயான போராட்டம் எப்போதும் தொடர்ந்து கொண்டிருக்கும். சுயநலப்போக்கு, அநீதி, பாராமுகம் போன்றவற்றிலிருந்து வெளிவர ஒவ்வொருவரும் தொடர்ந்து முயல வேண்டும் எனவும் அவர் மேலும் கேட்டுக்கொண்டார்.

பாகிஸ்தான் நாட்டு அன்னை தெரேசாவுக்கு நாணயம் வெளியிட்டுக் கௌரவிக்கிறது அந்நாடு



பாகிஸ்தான் நாட்டில் தொழிலாளர்களால் பாதிக்கப்பட்டவர்களைப் பராமரித்து

ஆவணி 2017 அன்று இறந்து போன அருட்சகோதரி டாக்டர் ருத் கேத் தரினா மார்த்தாவைக் கௌரவிக்கும் விதமாக 50 ரூபா மதிப்புடைய 50 ஆயிரம் நாணயங்களை பாகிஸ்தான் அரசு வெளியிட உள்ளது. அருட்சகோதரி டாக்டர் ருத் கேத்தரினா மார்த்தா ஜேம்மன் நாட்டைப் பிறப்பிடமாகக் கொண்டவர். கடந்த 50 ஆண்டுகளாக பாகிஸ் தான் மண்ணில் தொழிலாளர்களுக்கு எதிராகப் போராடி 1996 இல் உலக சுகாதார மையம் பாகிஸ்

தானை ஒரு தொழிலாளர் அற்ற முதல் ஆசிய நாடாக அறிவிக்க முக்கிய காரணமாகத் திகழ்ந்தவர். அவர் இறைவனடிசேர்ந்த போது முஸ்லிம் நாடான பாகிஸ் தான் ஒரு கத்தோலிக்க துறவிக்காக சோகமயமாகி துக்கம் கொண்டாடியது. அன்னை ருத்தின் உடல் புனித பத்திரிசியார் தேவாலயத்தில் இறுதி ஆராதனைக்காக வைக்கப்பட்டுப் பழையான பகோரா கல்லறைக்குள் 19 துப்பாக்கித் தோட்டாக்கள் முழங்க அரசு மரியாதையுடன் நல்லடக்கம் செய்யப்பட்டது.

உண்மையின் எண்ணங்கள்

பாகிஸ்தான் நாட்டின் அன்னை தெரேசா என அழைக்கப்பட்டு 10 ஆவணி 2017 அன்று இறந்து போன அருட்சகோதரி டாக்டர் ருத் கேத்தரினா மார்த்தா அவர்களை கௌரவிக்கும் விதமாக 50 ஆயிரம் நாணயங்களை பாகிஸ்தான் அரசு வெளியிட உள்ளது என்பது சிறப்புச் செய்தியாகும். இஸ்லாமிய நாடான பாகிஸ்தானில் கத்தோலிக்க மதத்தைச் சேர்ந்த ஒருவரது உடல் அரசு மரியாதையோடு அடக்கம் செய்யப்பட்ட முதலாவது சம்பவம் இதுவாகும். இது அன்னை ருத்தின் அயராது சேவைக்குக் கிடைத்த மிகப்பெரிய கௌரவமாகும். அன்புப்பணிக்கு இனம், மதம், நிறம், மொழி, நாடு, கண்டம், கலாசாரம் என்பன ஒரு தடை அல்ல. வாழ்வது ஒரு முறை - வாழுவோம் பரம்பரை வாழ்த்தும் படி. மேலும் பல அன்னை தெரேசாக்கள் உருவாக செபிப்போம்!


மரணத்தை நினைத்துப் பார்ப்பது நல்லது என்கிறார் திருத்தந்தை



மரணத்தைப் பற்றி நினைத்துப் பார்ப்பது நல்லது. அது ஆண்டவரைச் சந்திக்கச் செல்லும் நிகழ்வாக அமையும். நம் அன்னையாகிய திருஅவை நாம் ஒவ்வொருவரையும் நம் மரணம் பற்றிச் சிந்திக்குமாறு அழைப்பு விடுக்கின்றது. நாம் நம் அன்னை வேலைகளில் பழுக்கப்பட்டு இருக்கின்றோம். ஆனால், ஒரு நாள் இயேசுவிடம் இருந்து அழைப்பு வரும். எனினும் அந்த அழைப்பு எவ்வாறு இருக்கும் என்பது நமக்குத் தெரியாது. மரணம் பற்றி நினைத்துப் பார்ப்பது மோசமான கற்பனை அல்ல. அது யதார்த்தம். மரணத்தில் ஆண்டவரைச் சந்திப்போம். இதுவே மரணத்தின் அழகு. ஆண்டவர் அழைக்கும்போது நம் காரியங்களைச் சரிசெய்வதற்கு நமக்கு நேரம் இருக்காது. ஆதலால் ஆண்டவர் நம்மைச் சந்திக்க வரும் அந்த நாளை நோக்கி எப்போதும் வாழுவோம் என்றார் திருத்தந்தை பிரான்சிஸ்.

இலங்கைக்கான திருத்தூதுப் பயணத்தை ஒரு வரமாகப் போற்றுகிறார் திருத்தந்தை

இலங்கையில் இடம்பெற்ற போர் மற்றும் துன்பங்களுக்குப் பின்னர் ஒப்புரவு மற்றும் குணப்படுத்துதல் நோக்கி நாட்டைக் கட்டியெழுப்பும் தருணத்தில் இலங்கை நாட்டிற்கு திருத்தூதுப்பயணம் மேற்கொண்டமையை ஒரு வரமாகக் கருதுகிறேன் என 2015 ஆம் ஆண்டு ஜனவரி 12 ஆம் திகதி முதல் 15 ஆம் திகதி வரை இடம்பெற்ற இலங்கை திருத்தூதுப்பயணத்தின் நிர்வாகக் குழுவினரை திருப்பீடத்தில் சந்தித்து அது பற்றிய பசுமையான நினைவுகளைப் பகிர்ந்துகொண்டார் திருத்தந்தை பிரான்சிஸ். கொழும்பு விமான நிலையத்திலிருந்து நாற்பது யானைகள் அணிவகுத்துச் சென்ற மையையும் தனக்கு கிடைத்த அமோக வரவேற்பையும் குறிப்பிட்ட திருத்தந்தை இந்தியப் பெருங்கடலின் முத்தாகிய இலங்கை



கையின் மாபெரும் மறைபோதகர் ஜோசப் வாஸ் அடிகளாரை புனிதர் என அறிவித்தமை உள்ளத்தைத் தொட்டது என்றார். மடுமாதா திருத்தலத்தைச் சுற்றி பெருந்திரளான மக்கள் செபச்சூழலில் கூடியிருந்தமையைக் குறிப்பிட்ட திருத்தந்தை, இலங்கையை இவ்வன்னையின் அரவணைப்பில் வைக்கிறார் எனவும் இத்திருத்தூதுப்பயணத்திற்கு உழைத்த எல்லோருக்கும் நன்றி தெரிவிக்கிறார் எனவும் கூறினார்.

மன்னார் மறைமாவட்டத்தின் புதிய ஆயர் இம்மானுவேல் பெர்னாண்டோ ஆண்டகை



மன்னார் மறைமாவட்டத்தின் புதிய ஆயராக கொழும்பு உயர் மறைமாவட்ட துணை ஆயர் மேதகு கலாநிதி இம்மானுவேல் பெர்னாண்டோ ஆண்டகை

திருத்தந்தை பிரான்சிஸ் அவர்களால் 22 நவம்பர் 2017 அன்று நியமிக்கப்பட்டுள்ளார். இந்த முக்கிய அறிவிப்பை மன்னார் மறைமாவட்ட குருமுதல்வர் விக்ரம் சோசை அடிகளார் மன்னார் புனித செபஸ்தியார் பேராலயத்தில் சம்பிரதாய பூர்வமாக அறிவித்தார். 1948 ஆம் ஆண்டு மே 20 ஆம் திகதி யாழ்ப்பாணத்தில் பிறந்த ஆயர் இம்மானுவேல் அவர்கள் கொழும்பு உயர் மறை மாவட்டத்திற்கென 1973 ஆம் ஆண்டு ஜனவரி 6 ஆம் நாள் முத்திப்பேறு பெற்ற திருத்தந்தை 6 ஆம் பவுல் அவர்களால் அருள் பணியாளராகத் திருநிலைப்படுத்தப்பட்டார். இவர், 2011 ஆம் ஆண்டு நவம்பர் 28 ஆம் திகதி கொழும்பு உயர் மறைமாவட்ட துணை ஆயராக நியமிக்கப்பட்டு 2012 ஆம் ஆண்டு பெப்ரவரி 11 ஆம் திகதி, ஆயராகத் திருநிலைப்படுத்தப்பட்டார்.

கொய்யாத்தோட்டம் கிறிஸ்து அரசர் ஆலையையோர் ஒன்றியத்தில் நால் வெளியீடு



கொய்யாத்தோட்டம் கிறிஸ்து அரசர் ஆலையத்தின் தற்போதைய ஆலயம் கட்டப்பட்ட 42 ஆவது ஆண்டுநிறைவில் கிறிஸ்து அரசர் ஆலைய இளையோர் ஒன்றியத்தால் வெளியிடப்பட்ட 'இதோ உங்கள் அரசன்' என்ற மலர் வெளியீடு கொய்யாத்தோட்ட பங்குத்தந்தை ஜேம்ஸ் பத்திரதான் அடிகளார் தலைமையில் நடைபெற்றது. பிரதம விருந்தினராக யாழ்ப்பாணம் குருமுதல்வர் கலாநிதி பி. ஜே. ஜெபரடணம் அடிகளார் கலந்துகொண்டார். பிசுச் சுவந்தரம் மீடியா இயக்ககர் பல்கலைக்கல்மக உடக விரிவுரையாளர் ரூபன் மரியாம்பிள்ளை அடிகளார் நால் வெளியீட்டு உரையை நிகழ்த்தினார். ரூபன் மரியாம்பிள்ளை அடிகளார் தமது ஆய்வுரையில் கொய்யாத்தோட்டம் கிறிஸ்து அரசர் ஆலைய இளையோர் பாராட்டப்பட வேண்டியவர்கள், இவர்கள் ஆக்கபூர்வமாகச் செயற்படுகிறார்கள், இவர்கள் தட்டிக் கொடுக்கப்பட வேண்டியவர்கள், இன்னும் சிறப்பாகச் செயற்பட வழிகாட்டப்பட வேண்டியவர்கள், கொய்யாத்தோட்டம் கிறிஸ்து அரசர் ஆலைய இளையோரே! தொடருங்கள் உங்கள் சிற்சு பணியை என வாழ்க்கினார்.

வழக்கமாக ஊர்வம்பளக்கக் கூடும் ஏரம்பர், வாத்தியார், ஜீவன், ரூபன், பேப்பர்தம்பி மற்றும் கச்சான் விற்கும் செல்லாச்சி ஆகியோர் சந்தியடியில் கூடியிருந்தனர்.

கையோடு கொண்டு வந்திருந்த 'காலலக்கதிர்' பத்திரிகையில் கண்களை ஓட்டியபடியே ஏரம்பர், "ஊரைக் கலக்கிக் கொண்டிருந்த வாள்வெட்டுக்காரரையெல்லாம் பொலிஸ்காரர் வளைச்சுப் பிடிச்சிட்டினம். இவங்களுக்குத் தயவுதாட்சண்யம் பார்க்கக் கூடாது" என்றார்.

இதைக் கேட்ட செல்லாச்சி, "வாள் வெட்டுக்குமுனிலை இருக்கிறவங்கள் எல்லாம் அயல்கிரகத்திலை இருந்தே வந்தவங்கள். அவங்களும் எங்கடை பிள்ளைகள்தானே. அவங்கள் செய்தது சரியென்று நான் வாதிட வரவில்லை. செய்த தவறுகளுக்குத் தண்டனை அனுபவிக்கத்தானே வேணும். ஆனால் அந்தப் பெடியள் எல்லாம் இப்படித் தடம் புரண்டதுக்கு, இந்தச் சமூகமும் காரணம். அதனால் நாங்களும் இதுக்குப் பொறுப்புக்கூறத்தானே வேணும்." என்றார்.

இதனைக் கேட்டவுடன் கோபப்பட்ட ஏரம்பர், "இதென்ன விசர்க்கதை. நாங்களே 'வாள், கத்தி எல்லாம் தூக்கிக் கொண்டு போய், போறவன் வாறவனையெல்லாம் வெட்டுங்கோ' என்று சொன்னாங்கள்?" என்று படபடப்பாகக் கேட்டார்.

அதற்குப்பதில் சொன்ன வாத்தியார், "நேரடியாக நாங்கள் சொல்லவில்லைத் தான் ஏரம்பர். ஆனால் நாங்களும் இந்தச் சமூகத்திலை ஓர் அங்கம்தானே. இருபது வயசுப் பொடியள் வன்முறையை விளையாட்டாகச் செய்யும் நிலையை உருவாக்கியதிலை இந்தச் சமூகத்துக்கும் பெரும் பங்கிருக்கு. அதைத்தான் செல்லாச்சி சொல்லுறார்" என்றார்.

ஆனாலும், தனது வாதத்தை விட்டுக் கொடுக்காத ஏரம்பர், "ஓழுங்காகப் பாடசாலைக்குப் போய் படிச்ச நல்ல நிலைக்கு வருகின்ற பிள்ளைகள் இப்பவும் இருக்குத்தானே. ஏதோ கொஞ்சம் வளர்ப்புச் சரியில்லாமல் தறிகெட்டுப் போவதற்கு, சமூகத்தை எப்படிக்குறை சொல்லமுடியும்?" என்று கேட்டார்.

"இவர் மாடு சொன்னா நம்ப மாட்டார். மணி கட்டின மாடு சொன்னாதான் நம்புவார்" என்று சிரித்தபடியே சொன்ன ஜீவன், "உலகளவில் நடத்தப்பட்ட பல ஆய்வுகளில் இளம்வயதினர் வன்முறைகளில் ஈடுபட அவர்கள் வளருகின்ற சூழ்நிலைதான் முக்கிய காரணம் என்று சொல்லப்படுகிறது" என்று முடித்தான்.

தன் முயற்சியில் தளராத ஏரம்பர், "எல்லாக் காலத்திலையும் எல்லா இடத்திலையும் அடித்தி, வெட்டுக்குத்து நடந்து கொண்டதான் இருக்கு. அது மாதிரி இங்கேயும் நடக்குது." என்றார்.

அதுவரை மற்றவர்கள் கதைப்பதைக் கேட்டுக் கொண்டிருந்த பேப்பர்தம்பி, "நீங்கள் சொல்லுறது உண்மைதான் ஏரம்பர். யாழ்ப்பாணத்துக்கு வாள்வெட்டுகள் புதுசில்லைத்தான். சாவுகளும் வீதிகளில் கிடந்த சடலங்களும் கூடப் புதுசில்லைத்தான். ஆனால், அதில் இப்போது ஈடுபடுபவர்களின் வயதுகள் தான் மிகவும் 'புதுசு'"



வாள் தூக்கின பொடியனும் எங்கட பிள்ளைகள்தானே...!

யாக அல்லது இரண்டு அல்லது மூன்று பேர் சேர்ந்து அந்த நேரத்துக்குச் செய்கின்ற மனப்பிறழ்வாக இருக்கின்றன. ஆனால், யாழ்ப்பாணத்தில் பாடசாலை மாணவர்களும் பாடசாலைக் கல்வியை அப்போதுதான் முடித்தவர்களும் குழுவாகச் சேர்ந்து வன்முறையில் ஈடுபடுவதுதான் கவலைக்குரியதாக இருக்கிறது. அதிலும் வன்முறையைத் தீர்ச் செயல்களாகக் கற்பனை செய்து, சமூக ஊடகங்களில் பகிரங்கப்படுத்தும் அளவுக்கு வன்முறை மனநிலை சாதாரணமாக இருப்பதுதான் ஆபத்தாக இருக்கிறது" என்றார்.

அப்போது, கால்களை மாற்றிப் போட்டுக் கொண்ட வாத்தியார், "பெற்றோர் அல்லது ஆசிரியரிடம் 'எனக்கு நுள்ளுறார்' என்று முறையிடும் சிறுவயது மாறி, 'மச்சான், அவன் எனக்கு அடிச்சிட்டான், பள்ளிக்கூடம் முடிய அவனைக் கவனிக்க வேணுமடா' என்று நண்பர்களுடன் அடித்தடியில் இறங்கும் காலம் டீனேஜ் (Teenage) என்று சொல்லப்படும் வளரிளம் பருவம். இந்த வயதில் இருக்கும் எல்லோரும் அடித்தடியில் ஈடுபடுவதில்லைத்தான். ஆனால், வளரிளம்பருவத்தில் விதிகளை மீறுவது வழக்கமான ஒன்றுதான். இதனை அவர்களது வளர்ச்சியின் ஒரு பகுதியாகவே உளவியலாளர்கள் நோக்குகின்றனர்." என்று சொல்லி மூச்சு வாங்கினார்.

அவரைத் தொடர்ந்து கதைத்த பேப்பர்தம்பி, "புதுப்புது விசயங்களை நாடுவதும், எதனையும் ஒருமுறை செய்து பார்த்துவிடும் விருப்பம், ஆபத்துகள் மற்றும் பின்விளைவுகளைப் பற்றிக் கவலைப்படாத நிலை போன்றவை வளரிளம் பருவத்துக்கே உரியவை. இவைதான் அவர்களைப் பலவித சேட்டைகளில் ஈடுபட வைக்கின்றன." என்று விளக்கினார்.

"அதிலும் மற்றவை பார்க்கினம் என்றவுடன் அவையின்றை சேட்டைகள் கூடும், பொம்பிளைப்பிள்ளைகளைக் கவருவதற்குச் செய்யிற குரங்குச் சேட்டைகள், பார்க்கிறவைக்குக் கேவலமாக இருக்கும். ஆனால், வயதான காலத்தில் யோசித்துப் பார்க்கும்போது எவ்வளவு கோமாளித்தனங்களைச் செய்திருக்கிறோம் என்று சிரிப்பினம். இதெல்லாம்

பெரியவர்களுக்கே இதனால் மூச்சு முட்டியபோது, இளம் சந்ததி எதனை எப்படிக்கையாவது என்று தெரியாமல் திணறினார்கள். அதுவரை படைகளில் பதினெட்டு வயதுக்குட்பட்டவரைச் சேர்க்கினமா என்று பார்த்த சர்வதேச நிறுவனங்கள், கண்ணைக்கட்டிக் காட்டில் விட்டமாதிரி திகைத்துப் போயிருந்த எங்கள் இளம் சமூகத்தின் நிலையைப் பற்றிக் கவலைப் படவில்லை. இது இன்றைய நிலைக்கு ஒரு காரணம்" என்று சொன்னார்.

"அது மட்டுமில்லை" என்று ஆரம்பித்த ரூபன், "சிரங்கு இருக்கிறவனுக்குச் சொரிய புத்துக்கைகள் கிடைச்ச மாதிரி, மனித உரிமையைக் காப்பதாகச் சொல்லிக் கொண்டு படு மொக்குத் தனமாக, 'மாணவர்களுக்கு அடிக்காதே ஏசாதே' என்று ஆசிரியர்களின் கைகளைக் கட்டிப் போட்டது ஒரு பக்கம் என்றால், வெறும் கூலிக்கு மாறடிக்கிற வேலையாக மட்டுமே ஆசிரியத் தொழிலைப் பார்க்கிறவர்கள் பாடசாலைகளில் நிறைந்தது மறுபக்கம். போதாக்குறைக்கு கல்வித்துறையில் அரசியல் புருந்து மிச்சம்மீதியையும் நாசமாக்கியது." என்று யதார்த்தத்தைச் சொன்னார்.

அப்போது கைச்செயிலிருந்து தலையை நிமிர்த்திய ஜீவன், "சில ஆயிரக்க நாடுகளைத் தவிர, சமூக ஏற்றத்தாழ்வுகள் இந்தியாவில்தான் மிக அதிகம் என்பது தெரியும்தானே. அங்கு இளம்வயதினரிடம் வன்முறைக் கலாசாரம் பெருகுவதற்கு இதுவே காரணம் என்று ஆய்வாளர்கள் பலரும் சொல்லுகினம். யுத்தத்துக்குப் பிறகு யாழ்ப்பாணத்திலும் இப்படியான நிலை உருவாகியது. இதனைக் கவனிக்க வேண்டிய புத்திஜீவிகளும், அரசியல் தலைமைகளும் தங்கடைபுழைப்பில் கவனமாக இருந்ததால், சமூகம் கறையான் அரிந்த மரமாக உளர்த்துப் போட்டுது" என்று சொன்னார்.

அப்போது வாத்தியார், "ஈழத்தமிழரின் உரிமைப்போராட்டத்தில் அந்தந்தக் காலகட்டங்களில் இருந்த இளம் வயதினரின், அதிலும் குறிப்பாக மாணவர்களின் போர்க்குணம் பங்களித்ததை மறுக்க முடியாது. இந்தப் போர்க்குணத்தை எதிரிகள் எப்படி அனுமதிப்பார்கள்? இன்று யாழ்ப்பாணத்துக்குள் பரவிக் கிடக்கும் பெருமளவான போதைப் பொருள்களும், இளம்தலைமுறையின் வாழ்க்கையைத் தடம் மாற்றும் அத்தனை வழிகளும் இலகுவாக அவர்களுக்குக் கிடைக்கக்கூடியதாக இருப்பதும் சந்தேகத்தை அதிகரிக்கிறது. ஆனால் எமக்கு வழிகாட்ட வேண்டியவர்களே, வழிதவறிச் செல்லும்போது யாரிடம் போய் அழுவது என்றுதான் தெரியவில்லை" என்று கவலையுடன் சொன்னார்.

"முன்னர் வன்முறையில் ஈடுபடும் இளம்வயதினர், ஏழ்மையான அல்லது சில சமூகநிலைகளில் இருந்தே உருவாகின்றனர் என்று நினைத்தனர். அதனால், தமக்குக் கவலை இல்லை என்று வசதியானவர்கள் இருந்தனர். இது இன்று தவறு என்று எல்லோருக்கும் புரிந்து விட்டது. வாளெடுத்தவர்களில் பலரும் சோத்துக்கில்லாத

வர்கள் கிடையாது. அதிலும் படிப்பில் திறமையானவர்களாகவும் இருக்கிறார்கள். இவர்கள் எல்லாம் ஏன் இப்படி வன்முறைக் கலாசாரத்துக்குள் சிக்கிச் சீரழிகின்றனர் என்று நாம் ஆராயாமல், இந்தப் பிரச்சினைக்கு முடிவு கட்ட முடியாது" என்று சொன்னான் பேப்பர்தம்பி.

"இதில் இன்னொரு விசயமும் கவனிக்கக் கூடியதாக இருக்கிறது" என்று மற்றவர்கள் கவனத்தைக் கவராத ரூபன், "நேர்மைக்கும், உழைப்புக்கும் மதிப்பளிக்காதவர்களாக நாங்கள் மாறி வருகிறோம். இன்று குறுக்கு வழிகளில் சம்பாதிப்பவர்களும், அரசியல் அடிவருடித்தனங்களால் வளருபவர்களும், பதவி பெறுபவர்களும் சமூகத்தில் மதிப்புள்ளவர்களாக இருப்பதைச் சாதாரண குடும்பத்தைச் சேர்ந்த மாணவன் காண்கின்றான். அது பற்றிய செய்திகளைச் சுற்றியிருப்பவர்கள் கதைக்கவும், ஊடகங்கள் சொல்லவும் கேட்கிறான்.

குறிப்பாக, திரைப்படங்கள் வன்முறையானவைக் கதாநாயகனாக நம்ப வைக்கின்றன. அயோக்கியன் வீட்டுப் பிள்ளைகள் ஆடம்பரமாக வாழ்கின்றனர் என நினைக்கிறான். ஊடகங்களும் அவனது எண்ணத்தில் எளிபொருளை ஊற்றுகின்றன. அதே நேரம் வன்முறையினால் சுகபோகம் கிடைக்கும் என்ற மாயை அவனுக்கு வலை விரிக்கிறது. இதனால் அந்த வயதுக்கே உரிய பயமறியாத தன்மை எரியும் தீயை வீசி விட, வன்முறைக் கும்பலில் கலக்கிறான். பிறகு அதிலிருந்து மீள முடியாமல் அழுந்திப் போகிறான்." என்று வேதனையுடன் சொன்னார்.

அப்போது செல்லாச்சி, "எமது பிள்ளைகளை வன்முறைக் கலாசாரத்தில் இருந்து காப்பாற்றுவதற்கு வெறும் கதை போதாது, காரியம் நடக்க வேணும். இது எங்கடை பிரச்சினை. நாங்கள்தான் தீர்க்க வேணும். வாளாலை வெட்டினவைக்குத் தண்டனை கொடுப்பதால் மட்டும் இது தீருகின்ற பிரச்சினையாக எனக்குத் தெரியவில்லை. எங்கடை பிள்ளைகளை மனதாலும் வாளை நினைக்காமல் காப்பாற்ற வேணும். ஆனால், எங்களை வித்துத் தங்களைக் காப்பாற்றுகிற வாக்குப்பொறுக்கிகளை வைச்சுக் கொண்டு, எங்கடை பிள்ளைகளை எப்படிக் காப்பாற்றுவது என்றுதான் தெரியவில்லை" என்று தாயின் கரிசனத்துடன் சொன்னார்.

இதனைக் கேட்ட வாத்தியார், "இதனைப் பாடசாலைகளில் இருந்து தொடங்க வேண்டும். முன்னர் பாடசாலை என்பது ஒழுக்கம், அன்பு, அறிவு, கடமை போன்றவற்றை மாணவன் உணர்ந்து கொள்ளும் இடமாக இருந்தது. இன்று சில ஆசிரியர்களின் நடத்தை மாணவர்களுக்கு முன் மாதிரியாக இல்லாமல், அவர்களை மேலும் மோசமாக்கி விடுகிறது. அத்தகைய ஆசிரியர்களுக்குத் தண்டனையும் கிடைப்பது குறைவு. இதையெல்லாம் பார்த்து வளரும் மாணவன் எப்படி ஒழுங்காக இருப்பான். ஆகவே வாள்வெட்டுகளை நீதிமன்றங்கள் முடித்து வைக்கட்டும். இளம்தலைமுறை வாளையே தூக்காமல் இருப்பதை பாடசாலைகள் உறுதிப்படுத்த வேண்டும்" என்று சொன்னார்.

"எது எப்படியோ, வாள்வெட்டுக் காகக் கைது செய்யப்படுகிற ஒவ்வொரு பிள்ளையும், இந்த மண்ணிலை விதைக்கப்பட்டவர்களின் விழுதுகள் தான். போராட்டம் நடந்த போது, 'யாரையோ பிள்ளை சாகுது. என்னை பிள்ளையைக் காப்பாற்றினால் போதும்' என்று இருந்தனாங்கள். இப்பவும் அப்படி இருந்தால் எங்கடை பிள்ளைகளை மட்டுமில்லை, எங்களையும் எவராலும் காப்பாற்ற முடியாமல் போய் விடும்" என்றபடியே கச்சான் கடையக் கட்டத் தொடங்கினார் செல்லாச்சி.

மற்றவர்கள் எழுந்து நடக்க, சந்தியடி அமைதியானது.

ஊர்வம்பு

குருவியார்
thamizhkaalaikathir@gmail.com

என்றான்.

அதனைத் தலையாட்டி ஆமோதித்த வாத்தியார், "சமூகச் சூழ்நிலைதான் ஒரு மனிதனின் நடவடிக்கைகளைத் தீர்மானிக்கிறது என்பது உண்மையானால், சீரழிந்து போயிருக்கும் இந்தச் சமூகச் சூழலில் சிறந்த நன்னடத்தை உள்ள மாணவன் எப்படி உருவாக முடியும்?" என்று கேட்டார்.

"வெளிநாடுகளிலும் இப்படி நடக்கிறதுதான்." என்று சொன்ன ரூபன், "ஆனால், அங்கு தனிமனித நடத்தை

அந்தந்த வயதுகளில் நடக்கிற வயசுக் கோளாறுகள்." என்று சொன்னார் வாத்தியார்.

"ஆனால், இவற்றுடன் இப்போது யாழ்ப்பாணத்தில் நடக்கிற வன்முறைகளை ஒப்பிட முடியாது என்பதுதான் பிரச்சினை." என்று சொன்ன பேப்பர்தம்பி, "யுத்தம் நடந்தபோது அடைபட்டுக் கிடந்த நமது சமூகத்தில், திடீரென்று யுத்தம் முடிக்கப்பட்டது. அதனைத் தொடர்ந்து இணையம் முதல் புதிய வாகனங்கள் வரை கொட்டப்பட்டன.



செய்யுகிறார்... சிஷ்யம்!

வணக்கமுங்கோ!

கனநாளா இஞ்சாலிப் பக்கம் நான் வராததால் இந்த சிஷ்யம் செய்துக்கொடுப்பேன்

வாக்கும்... எண்டு உங்களைக்க கண பேர் பறைஞ்சு திரிஞ்சவை கண்டியனே!

எனக்கும் பாருங்கோ வயசும் நல்லாய்ப் போய்ட்டுது. வருத்தங்களும் உடம்பில கூடிப் போச்சுது. அதுதான் கொஞ்ச நாளை இஞ்சாலிப்பக்கம் வரேலாமல் போய்ட்டுது. வேறையொண்டுமில்லை.

நாளைக்கு மாவீரர் நான்! எல்லாருக்கும் ஞாபகம் இருக்குத்தானே! இதை நான் ஏன் கேட்கிறேன் என்றால், 2009 முள்ளிவாய்க்காலோடை புலியனை சிங்கள அரசு முடக்கிய பிற்பாடு இஞ்சாலி சிலருக்கு 'மாவீரர் நான்-27' மறந்து போச்சுது. அதுதான் பாருங்கோ ஞாபகப்படுத்த வேண்டிக் கிடக்குது.

முந்தியில்லாம் வடக்கும் கிழக்கும் தலைவர் பிரபாகரன் கட்டுப்பாட்டுக்கை இருக்கக்கை இந்த 'மாவீரர் நான்' எண்டது எவ்வளவு உணர்வுமூச்சு யோட நடக்கிற நிகழ்வு. அந்த நாளை இன்றைய கால நாள்களோடை ஒப்பிட்டுப் பார்க்கக்கை மனசு எவ்வளவு வேதனைப்படுகுது தெரியுமே?

அந்தளவுக்கு 'மாவீரர் நான்' எண்டது புனிதமான தும் தமிழ்சனங்களானவை பூசிக்கப்பட வேண்டிய நாளாகவும் இருந்தது பாருங்கோ!

அந்த நாள்களில் நாங்கள் பிரபாகரனுக்குக் கீழை ஒரு குறுகிய நிலப்பரப்புக்குள்ள இருந்து சிவச்சாலும் சுதந்திரம் இருந்தது! ஏன்... எங்கட பெண்களுக்கும் எங்கும் போய் வரும் அனுமதி இருந்தது. நடுசாமத்தில் கூட ஒரு குமர்பிள்ளை தனியனா நோட்டால் போய்வரக்கூடிய நிலைமை இருந்தது. இத்தனைக்கும் காரணம் இந்த 'மாவீரர்கள்' தான் எண்டது வெளிப்படையான விடயம் கண்டியனே!

ஆனா, புலியனைப் 'பயங்கரவாதி' யளாகக் காட்டி, அவையனை அழிக்கிற போர்வையில் தமிழ்சனத்தை அரைக்கரைவாசி அழிச்சுப்போட்டு புலியன் இருந்த நிலபுலங்களை மீட்டிடுகிற பிற்பாடு... இப்ப பெண்களின் சுதந்திரம் அது களீர நடமாட்டம் எந்தளவில் நிற்குது... எண்டதை நான் சொல்லிறத விட நாளாந்தம் வெளிவர உந்தப் போப்படுகளைப் பார்த்தால் தெரியும் தானே!

ஒன்று, இருக்கும்போது அதனது அருமையும்; பெருமையும் தெரிவதில்லை அனைவர்க்கும்! அதை இழக்கும் போது தான் அந்த இழப்பின் வலியையும் அது இல்லாத இடைவெளியையும் புரிந்து கொள்ளமுடியும். புதிய உணர்வுகளுடன்... எண்டு எப்போது ஒரு கவிதைப் புத்தகத்தில் வாசிச்சது ஞாபகத்தில் வருகுது...

முந்தியில்லாம் இந்த மாவீரர்களுடைய தியாகத்தில் எந்தவொரு அரசியல்வாதிகளும் அரசியல் நடத்த முடியாது; குளிராயவும் முடியாது. அந்தளவுக்குப் பிரபாகரனுக்குப் பயம்!

ஆனா, இண்டைக்கு...? அண்டைக்கு அரசுபடைக்களுக்கு எதிராக, போராட்டம் உயிர்ப்புப் பெற்று நிற்கேற்கை அதற்கு ஆதரவாகக் குரல் கொடுக்காத ஆள்கள் எல்லாம் நாளைக்கு ஒவ்வொரு துயிலுமில்லங்களிலும் தங்கட பரிவாரங்கள் சகிதம் வந்து நிற்பினம் பாருங்கோவன்!


இவையளுக்குப் பின்னால் மாவீரர்களின் பெற்றோர், சொந்த பந்தங்கள் எல்லாம் ஒதுங்கி நிற்க, இவையனே 'ஏ.கே.47' எடுத்து அடிபாட்டுக்குப் போய்வந்த ஆள்கள் மாதிரி நெஞ்சை நிமித்திக் கொண்டு நடுகல்களுக்கு மாலையன் போடவும் விளக்குக் கொளுத்தவும் முண்டியடிப்பினம்.

நாட்டுக்காக விதையை விதைத்தவர்கள் ஒரு புறத்தில் வீணாகி விலகிப்போய் நிற்க, ஆரோ ஒரு வன் வந்து அறுவடையைச் செய்து வீட்டுக்குக் கொண்டுபோற அநியாயத்தான் போராட்டம் முள்ளிவாய்க்காலோடை முடக்கின பிற்பாடு இப்ப துயிலுமில்லங்களில் நடக்குது.

நாளைக்கும் உந்தக் 'கூத்துக்கள்' தான் நடக்க போகுது. போய்ப் பாருங்கோ...!

களத்தில் குருதி சிந்தி, உடல்குப்புற விழுந்து, உயிர் பிரிந்து, மண்ணில் விதைபாசிப் போனவர்களின் நாளைய உறங்கு தினத்தில் அரசியல்வாதிகள் உப்பட அராஜகம் புரிய ஆள்கள் வரை ஒவ்வொரு வரும் இந்த மாவீரர்கள் ஏன் செய்தார்கள்...? ஏதற்கு செய்தார்கள்...? எப்படி செய்தார்கள்...? எண்டதை கொஞ்சம் அறிவுபூர்வமாக உணர்ந்து நடந்தால் எங்கட தமிழ் இனத்துக்கு ஒரு வெளிச்சம் கிடைச்ச மாதிரி இருக்குமல்லோ...! உணருவியனே...? -குருவிக்குஞ்சு

ஏமாற்றாமல் இருக்கவே முடியாது!



அமெரிக்காவின் புளோரிடாமாகாணத்தில் மிகவும் பிரபலமான ஏமாற்றுப்பேர்வழி ஜிம்மி சபாட்டினோ. சமீபத்தில் 67.5 கோடி ரூபாய் மோசடியில் ஈடுபட்ட குற்றத்துக்காக, இவருக்கு 20 ஆண்டுகள் சிறைத் தண்டனை விதிக்கப்பட்டிருக்கிறது.

இவர் ஏற்கெனவே சிறையில் வேறொரு குற்றத்துக்காகத் தண்டனை அனுபவித்து வருகிறார். சிறைக்குள் இருந்துகொண்டே, சில

ரின் உதவியோடு வெளியில் 67.5 கோடி ரூபாயை ஏமாற்றிச் சம்பாதித்துவிட்டார். விசாரணை நடைபெற்றபோது, தன்னால் ஏமாற்றுவதை நிறுத்த முடியாது என்றும் சூப்பர்மேக்ஸ் தனிச் சிறையில் அடைக்கும்படியும் கேட்டுக்கொண்டார்.

அமெரிக்காவில் இருக்கும் சிறைச்சாலையில் மிகவும் கடுமையானது சூப்பர்மேக்ஸ். இங்கே ஜிம்மி அடைக்கப்பட்டால் வெளியிலுக்குத் திரும்ப யாரும் தொடர்பு கொள்ள முடியாது. 19 வயதில் ஒரு மதுபான விடுதியில் வேலைக்குச் சேர்ந்தார். அங்கே மோசடி செய்த குற்றத்துக்காகச் சிறையில் அடைக்கப்பட்டவர், 2014 ஆம் ஆண்டுதான் வெளியே வந்தார். அவர் சிறையில் இருந்தபடியே மோசடிச் செயல்கள் மூலம் ஏராளமான பணத்தைச் சம்பாதித்திருக்கின்றமை பிறகு தான் தெரிந்தது.

விசாரணையில் சிறைச் சாலையில் இரண்டு அதிகாரிகள் ஜிம்மிக்கு 5 தொலை பேசிகளைக் கொடுத்து உதவியமை தெரிவந்தது. உடனே இரண்டு அதிகாரிகளும்

வேலையை விட்டு நீக்கப்பட்டனர்.

ஆனால், அவர்கள் மீது குற்றவியல் வழக்குகள் தொடரப்படவில்லை. இந்த மோசடியில் ஜோர்ஜ், வலெரி கே ஹன்ட், டெனிசி சிசுஷா லெவிஸ் மூவரும் பங்கேற்று இருக்கிறார்கள். புகழ்பெற்ற இரண்டு நிறுவனங்களைச் சேர்ந்த அதிகாரிகளை ஈமெயில், போன் மூலம் தொடர்பு கொண்டு நகைகள், கடிகாரங்கள், விலைமதிப்புமிக்கப் பொருள்களை ஏமாற்றி வாங்கியிருக்கிறார்கள்.

அவற்றைப் பணமாக மாற்றி, தங்களுக்கு உரிய பங்கை எடுத்துக்கொண்டு மீதியை ஜிம்மியின் வங்கிக்கணக்கில் செலுத்தியிருக்கிறார்கள். விசாரணையின் இறுதியில் யாரிடமாவது மன்னிப்புக் கேட்க விருப்பமா என்று நீதிபதி கேட்டார். நான் யாரிடமும் மன்னிப்புக் கேட்க மாட்டேன். சிறையில் இருந்தபடியே என்னால் இவ்வளவு தூரம் சம்பாதிக்க முடிகிறது என்றால் இந்த அரசு நிறுவனங்கள் எப்படிச் செயற்படுகின்றன என்பதை நினைத்து அரசாங்கம்தான் வெட்கப்பட வேண்டும் என்றார் ஜிம்மி.

பனாமா பேப்பர்ஸை பின்தள்ளி இப்போது...!



(13 ஆம்பக்கத் தொடர்ச்சி...) மால்டாடீவில் நீராராடியா இரண்டு நிறுவனங்களில் முதலீடு செய்துள்ளார். காங்கிரஸ் கட்சியைச் சேர்ந்த முன்னாள் அமைச்சர் வீரப்ப மொய்லியின் மகன் ஹர்ஷா மொய்லியின் எம்.வை.ஏ. நிறுவனத்துக்கு மொய்ஷியஸ் வழியாக முதலீடுகள் வந்துள்ளன.

சஞ்சய் தத்தின் மனைவியில்லாஷின் பனாமா நாட்டில் பதிவு செய்யப்பட்ட 'நாஸ்ஜெய்' நிறுவனத்தின் பொறுப்புக்களில் இருப்பதும் ஆவணங்கள் வெளியாகி உள்ளன.

பட்டியலில் இந்தியாவில் பிரபல நிறுவனங்களான 'ஜிண்டல் ஸ்டீல்', 'அப்போலோ டயர்ஸ்', 'ஹெவல்ஸ்', 'ஹிந்துஜா' குழுமம், 'வீடியோகான்', 'ஹிரா நந்தானி' போன்ற நிறுவனங்களும் உள்ளன. 'அப்பிள்பை' நிறுவனத்தின் இரண்டாவது மிகப்பெரிய வாடிக்கையாளராக இருப்பது இந்தியாவைச் சேர்ந்த 'சன்' குழுமம். ஹரியானாவின் குர்கானைத் தலைமையிடமாகக் கொண்டுள்ளது இந்த நிறுவனம்.

பனாமா, மொய்ஷியஸ் போன்ற தீவுகள் வரிச் சொர்க்க நாடுகள் என்பதால் இந்த நாடுகளுக்கு முதலீடுகள் கொண்டு செல்லப்படுகின்றன. அல்லது அந்த நாடுகள் வழியாக இந்தியாவுக்கு வருகின்றன. இந்த வழிகளில் மேற்கொள்ளப்பட்ட வரி ஏய்ப்புகள் குறித்த தகவல்கள் ஏற்கெனவே 'விக்கிலீக்ஸ்', 'பனாமா பேப்பர்ஸ்' போன்ற ரகசிய ஆவணங்கள் மூலம் கசிந்துள்ளன.

மத்திய அரசின் மௌனம்

கனடா பிரதமர் நாடாளுமன்றத்தில் விளக்கம் அளிக்க வேண்டிய நிலைமை உருவாகியுள்ளது. வெளிநாட்டில் சட்ட விரோத முதலீடுகள் செய்வதை சட்டப்படி ஆக்குங்கள் என்று பிரிட்டனில் தேசிய அளவில் விவாதம் எழுந்திருக்கிறது.

அமெரிக்க ஊடகங்கள் பக்கம் பக்கமாக எழுதுகின்றன. வழக்கம்போல இந்தியாவில் இந்த ஆவணங்களுக்கு உடனடி மறுப்புகளைப் பார்க்க முடிகிறது. அறிக்கையை முழுவதுமாக பார்த்த பிறகே சொல்ல முடியும்

என்று சொல்கிறார் நிதி அமைச்சர் ஜேட்லி.

ஏற்கெனவே, விஜய் மல்லையா வங்கி நிதிகளை மோசடி செய்து, வெளிநாடுகளில் சட்ட விரோதமாகச் சொத்துகளை வாங்கியுள்ளமையைப் புலனாய்வு செய்தும் எந்த நடவடிக்கைகளையும் மேற்கொள்ள முடியாமல் அரசு திணறி வருகிறது.

பனாமா பேப்பர்ஸ் அறிக்கை வெளியாகி இந்தியர்களில் பல்லாயிரம் கோடி வரி ஏய்ப்புச் செய்து தெரிந்தும் விசாரணை கட்டத்தில்தான் இதற்கான நடவடிக்கைகள் உள்ளன.

அரசு அமைப்புகள் திரட்ட முடியாத பல ஆவணங்களைப் புலனாய்வு செய்தியாளர்கள் தங்களது அர்ப்பணிப்பான உழைப்பால் திரட்டி அளித்துள்ளனர். ஆனால், இப்போதும் அலட்சியமான போக்குதான் இந்தியாவில் உள்ளது. கறுப்புப் பணத்தை வெளிக்கொண்டுவர முடியும் என்கிற பெயரில் 100 கோடி மக்களின் மீது ஒரே நாளில் தாக்குதல் நடத்த திட்டம் கொண்ட இந்திய அரசுக்கு, பண விவகாரத்தில் உண்மையான அக்கறை இருக்குமானால் 'பரடைஸ் பேப்பர்ஸ்' ஆவணங்களில் சிக்கிய நிறுவனங்களின் பரிமாற்றங்களை வெளிக்கொண்டுவர வேண்டும். தவறு செய்தவர்களின் வரி ஏய்ப்பு சொத்துகளைப் பறிமுதல் செய்ய வேண்டும்.

நன்றி - த இந்து



**இலங்கை ஒலிபரப்புக் கூட்டுத்தாபன
தேசிய சேவை, விடியும் வேளை
நிகழ்ச்சியில் வியாழக்கிழமை
ஸ்ரீலங்கா முஸ்லிம் காங்கிரஸ்
தலைவரும், நகர
திட்டமிடல் மற்றும் நிர்வாகங்கள்
அமைச்சருமான ரவூப் ஹக்கீம்
வழங்கிய நேர்காணலில்லுந்து.**



இன்றைய அதிகாலை பத்திரிகைகளைப் பார்த்தால் தற்போதைய அரசியல் நிலைமை எல்லோருக்கும் தெளிவாகத் தெரிந்திருக்கும். புதன்கிழமை மேல் முறையீட்டு நீதிமன்றம் உள்ளூராட்சி சபைத் தேர்தல் சம்பந்தமான வர்த்தமானி அறிவித்தல் வெளியிடுவதற்கு எதிராக இடைக்காலத் தடையுத்தரவு பிறப்பித்துள்ளது சம்பந்தமாக அரசியல் கட்சிகள் மத்தியில் பலத்த கண்டனங்கள் வெளிவந்துள்ளமையை நாங்கள் பார்சுகின்றோம்.

ஒரு சில கட்சிகள் ஆளும் தரப்பைக் குற்றஞ் சுமத்துகின்றார்கள். ஆளும் தரப்பில் குறிப்பாக உள்ளூராட்சி அமைச்சை குற்றஞ்சுமத்துகின்றார்கள். என்னைப் பொறுத்தமட்டில் உள்ளூராட்சித் தேர்தல் ஏறத்தாழ மூன்று வருடங்களுக்கு மேலாக நடைபெறாமல் இருப்பது மக்களின் கருத்துக் கணிப்பு விடயம் மாத்திரமல்ல, நாட்டினுடைய ஜனநாயகத்திற்கும், அடிமட்ட பிரதிநிதித்துவ சபைகள் என்ற அடிப்படையில் உள்ளூராட்சி சபைகள் இயங்காமல் இருப்பது மக்களுடைய அன்றாட சேவைகள் சம்பந்தமான விடயத்திலும், மக்களால் தெரிவு செய்யப்பட்ட உறுப்பினர்கள் உடனாக நடக்கின்ற நிருவாகம் தடைப்பட்டுப் போய் இருப்பது என்பதும் அதே நேரம் நிர்வாக உத்தியோகத்தார்களின் கைகளிலே இருக்கின்ற காரணத்தால் பொறுப்புக்கூறல் என்ற ஓர் அடிப்படை அம்சத்தோடு தொடர்புபட்ட விடயம் என்பதன் காரணத்தால் பலத்த கண்டனத்திற்குள்ளாகி வருகின்றது. அரசியல் ரீதியாக இதற்கு ஆள்மாறி ஆள் மாறி குற்றம் சுமத்திக் கொண்டிருப்பவர்கள் ஒரு புறமிருக்க, தொடர்ந்தும் இந்த நிலைமை நீடிப்பதென்பது நாட்டில் மக்கள் மத்தியில் மிகுந்த அதிருப்தியைத் தருகின்ற விடயமாகும் ஆகவே, இது ஆளும் கட்சிக்கு அவ்வளவு திருப்திகரமான விடயமல்ல. எவ்வாறாயினும் உள்ளூராட்சி மன்றத் தேர்தல்களிலே பின்னடைவுகளைச் சந்திப்பதென்பது அபூர்வமாகும்.

அப்படி இருக்கத்தக்கதாக, அதுவும் நீண்ட நாள் களுக்குப் பிறகு நாட்டில் முதன் முறையாக இரண்டு பிரதான கட்சிகளும் ஒன்றிணைந்து ஏனைய பல கட்சிகளோடு சேர்ந்து ஒரு தேசிய அரசாங்கத்தை நடத்திக் கொண்டிருக்கும் ஒரு கழுவில் இந்த நாட்டில் இப்படியானதொரு விடயத்தில் காலதாமதம் என்பது கவலைக்குரியதும் கண்டனத்துக்குரியதுமாகும்.

உண்மையில் இந்த வட்டார எல்லைப் பிரிப்பு விவகாரத்திலே நாங்களும் நிறைய விமர்சனங்களை முன்வைத்திருந்தோம். சிறுபான்மை சமூகங்களை பிரதிநிதித்துப்படுத்துகின்ற கட்சிகள் மத்தியில் இந்த வட்டார எல்லைப் பிரிப்பு, குறிப்பாக இந்த நீதிமன்ற வழக்கில் பேசுபொருளாக ஆக்கப்பட்டுள்ள பல அங்கத்தவர் தொகுதி எல்லை நிர்ணயத்தில் குளறுபடிகள் இருக்கின்றன என்ற விவகாரம் குறிப்பாக சிறுபான்மைச் சமூகங்களைப் பாதிக்கின்ற விடயம் என்பது தெளிவானதாகும்.

இந்த அடிப்படையில் நாங்களும் எங்களுடைய விமர்சனங்களை முன்வைத்திருந்தோம். இந்த சட்ட மூலம் நாடாளுமன்றத்தில் திருத்தங்கள் கொண்டு வந்த போதும் இது சம்பந்தமாக மிக அழுத்தம் திருத்தமாக அந்த பிழைகளை நாங்கள் சுட்டிக்காட்டியிருந்தோம்.

உள்ளூராட்சி சபைத் தேர்தலொன்றை அவசரமாக நடத்த வேண்டும் என்ற காரணத்தினால் இந்தத் தேர்தலுக்கு முன்பு இந்தத் திருத்தங்களைக் கொண்டுவருவதும் மீண்டுமொரு எல்லை நிர்ணய குழுவை நியமித்து அவற்றை சாத்தியப்படுத்திக் கொள்வதும் சிக்கலான விடயம் என்ற காரணத்தால் ஓர் உத்தரவாதத்தைத் தந்தார்கள்.

இந்த தேர்தலுக்குப் பிறகு நாங்கள் அதைச் செய்யலாம் அதுவரையும் சற்று பொறுமை காக்க வேண்டும் என்றெல்லாம் உத்தரவாதங்கள் தரப்பட்டன. அந்தப் பின்னணியில் எங்களுக்கு இது சம்பந்தமான விமர்சனங்கள் இருக்கத்தக்கதாகத்தான் இந்த தேர்தலுக்கு நாங்கள் உடன்பட்டோம். ஆனால் இடைநடுவில் இப்படியானதொரு வழக்கைப் போட்டு அவசரமாக நடத்த வேண்டிய தேர்தலைப் பிற்போட்டிருப்பதென்பது கவலைக்கும் கண்டனத்துக்கும் உரிய விடயமாகும்.


இப்பொழுது நாங்கள் சில சிநேகிதக் கட்சியுடன் சேர்ந்தும், பிரிந்தும், தனித்துக் கேட்கலாம் என்ற முன் ஆயத்தங்களில் தீவிரமாக ஈடுபட்டுக் கொண்டிருக்கின்றோம். ஐக்கிய தேசியக் கட்சியோடு பல இடங்களில் எங்களுக்கு இடஒதுக்கீடுகள் குறித்த விடயத்தில் உடன்பாடு காணப்பட்டால் சேர்ந்து கேட்பதற்கு ஆட்சியில் இருக்கின்ற சில சிறுபான்மைக் கட்சிகள், மலையகக் கட்சிகள், எங்களைப் போன்ற கட்சிகள் சில பேச்சுகளை கீவிமாடாக நடக்கிக் கொண்டு அவை மூலக்க வரவும்

தருவாயில் இருக்கின்ற போது இப்படியொரு பின்னடைவும், பிற்போடுவதும் கண்டனத்துக்குரிய விடயமாகும்.

கல்முனை மாநகர சபையை நான்கு உள்ளூராட்சி சபைகளாக பிரிப்பது என்பது சம்பந்தமான சிக்கலொன்று ஏற்பட்டிருக்கின்ற நிலையில், இதை எவ்வாறு செய்வது அத்துடன் அந்த எல்லைப் பிரிப்பின் பொழுது குறிப்பாக கல்முனை நகரில் வாழுகின்ற தமிழ், முஸ்லிம் மக்களுக்கிடையில் ஓர் இணக்கப்பாட்டைக் கண்டு கொள்வது சம்பந்தமான சில விடயங்களை பூர்வாங்கமாக நாங்கள் பேசுவதற்கு கொழும்பில் ஏற்பாடு செய்யப்பட்டிருந்தது.

அந்த ஏற்பாட்டின் பிரகாரம் தமிழர் தரப்பில் தமிழ் கூட்டமைப்பின் தலைவரும், எதிர்க்கட்சித் தலைவருமான இரா.சம்பந்தன் அண்ணன், நாடாளுமன்ற உறுப்பினர்கள், தமிழ் கூட்டமைப்பின் கல்முனைப் பிரதேச முக்கியஸ்தர்கள், கிழக்குப் பிராந்திய பிரமுகர்கள் மற்றும் முஸ்லிம்கள் தரப்பில் நானும் பிரதி அமைச்சர் ஹஸும், முன்னாள் அமைச்சர் அதாவல்லா, அஸாத் சாலி மற்றும் சிலரும் கலந்து கொண்டோம். பேச்சியின் பிற்பகுதியில் கல்முனை பள்ளிவாசல் சார்பில் மூன்று பேர் தங்களின் கருத்துக்களை சொல்வதற்காக வந்தபோது அவர்களின் கருத்துக்கும் அந்தக் குழு செவிமடுத்தது. இரு தரப்பிலும் சில சிபாரிசுகள் செய்யப்பட்டன.

கல்முனை பள்ளிவாசல்கள் சம்மேளனத்தின் சார்பில்



சில உத்தேச எல்லைப் பிரிப்பு ஆலோசனைகளும், அதேபோல தமிழ்க் கூட்டமைப்பின் சார்பில் அவர்கள் தரப்பில் முன்வைக்கப்பட்ட ஆலோசனைகளும் அடங்கிய பிரதிகளை நாங்கள் பரிமாறிக் கொண்டிருக்கின்

நாடு துண்டாடப்படாமல் இருக்க வேண்டாமானால் அதிகாரப் பகிர்வு அவசியம் - அமைச்சர் ஹக்கீம்

றோம். இது சம்பந்தமாக இரண்டு தரப்புகளும் ஆழமாக ஆராய்ந்து பார்த்து மீண்டும் அடுத்த மாதம் 10ஆம் திகதி கூடுவது என்றும் தீர்மானித்திருக்கின்றோம்.

மாகாண சபைக்கான எல்லை, அதாவது தொகுதி வாரியான கலப்புத் தேர்தல் முறை மாகாண சபை தேர்தலுக்கும் அறிமுகப்பட்டிருக்கின்ற கழுவில், அதிலும் உள்ளூராட்சி சபைத் தேர்தலுக்கு சற்று மாற்றமாக 50 வீதம் தொகுதி வாரியாலும் 50 வீதம் விகிதாசார முறையில் என்ற அடிப்படையிலான புதிய மாகாண சபைத் தேர்தல் சட்ட மூலத்தின் அடிப்படையில் எல்லை நிர்ணய குழு அதாவது நாட்டின் அரசமைப்பின் பிரகாரம் நியமிக்கப்பட்டிருக்கின்ற குழுவினர் இப்பொழுது மாவட்ட ரீதியான சந்திப்புக்களை நடத்தி வருகின்றார்கள். சிவில் சமூகம் ஏனைய அரசியல் கட்சிப் பிரதிநிதிகள் அதற்கான ஆலோசனைகளை சமர்ப்பிக்கலாம்.

பலவாறான ஆலோசனைகள் ஒவ்வொரு தரப்பிலிருந்தும் ஒவ்வொரு கோணத்திலிருந்தும் தெரிவிக்கப்படும்- ஒவ்வொரு பக்க நியாயங்களை முன்வைத்து இந்த ஆணைக்குழுதன்னுடைய விசாரணைகளை ஆரம்பித்திருக்கின்றது. குறிப்பாக பொத்துவில் தொகுதி ஓர் இரட்டை அங்கத்தவர் தொகுதியாக ஏற்கனவே 1977ஆம் ஆண்டுக்க முன்பு இருந்த நாடாளுமன்ற தேர்தல்களின் அடிப்படையில் அடையாளம் காணப்பட்டிருந்தது. அந்த இரட்டை அங்கத்தவர்கள் தொகுதி உருவாக்கப்படுவதற்கான காரணம் தமிழ் மக்களுக்கான ஒரு நாடாளுமன்ற பிரதிநிதித்துவத்தை, அதாவது அம்பாறை மாவட்டத்தின்; கரையோரப் பிரதேசங்களில் வாழுகின்ற தமிழ் மக்களுக்கானதொரு பிரதிநிதித்துவத்தை தொகுதிவாரி

யாக உறுதி செய்து கொள்வதற்கு அவர்கள் நிலத்தொடர்பற்ற ரீதியில் போதிய செறிவுடன் இல்லாமல் இருக்கின்ற காரணத்தால் அந்த இரட்டை அங்கத்தவர்கள் தொகுதியை உருவாக்குவதன் மூலம் தமிழ் மக்களுக்கான ஒரு பிரதிநிதியை உருவாக்கலாம் என்பதற்காக அமைக்கப்பட்டது.

அதே நேரம், தற்போதைய கழுவில் இது ஒரு மாகாண சபைக்கான எல்லை நிர்ணயம் என்ற காரணத்தால் நாடாளுமன்றத்தை விடவும் மாகாண சபைக்கு உறுப்பினர்கள் கூடுதலாக தெரிவாகின்றார்கள் என்ற காரணத்தால் பொத்துவில் பிரதேச முஸ்லிம்களுக்கு என்றும் ஒரு தனியான உறுப்பினரை தெரிவு செய்வதற்கான வாய்ப்பு வேண்டுமென்கின்ற ஆர்வம் அந்த பிரதேச மக்கள் மத்தியிலே இருக்கின்றது. எனவே இது சம்பந்தமாக எல்லை நிர்ணயக்குழுவில் முன்பு சமர்ப்பிக்கப்பட்ட ஆலோசனைகளிலே சில கருத்து முரண்பாடுகள் உருவாகியிருக்கின்றன.

கரையோர மாவட்டக் கோரிக்கை என்பது குறிப்பாக இன்று அம்பாறை மாவட்டத்தில் கரையோரப் பிரதேசங்களில் தமிழ் பேசும் மக்கள் இருக்கின்ற ஒரு நிலையில் தங்களுடைய நிர்வாக அலுவல்களைச் சாதித்துக் கொள்வதற்காக நீண்டதூரம் பயணித்து அவர்கள் அம்பாறை செல்ல வேண்டியிருக்கின்றது. குறிப்பாக தமிழ், சிங்கள பிரதேசங்கள் கரையோரப் பிரதேசம் நெடுகிலும் தமிழ் பேசும் மக்கள் முஸ்லிம்களும், தமிழர்களும் மாத்திரம் வாழுகின்ற ஒரு கழுவில் இது அவசியப்படுகின்றது. ஏனென்றால் மட்டக்களப்பில் நிர்வாகம் பிரதானமாக தமிழில் நடக்கின்றது. அங்கு தமிழ் மக்களுடைய அதிகப் பெரும்பான்மை இருக்கின்ற ஒரு கழுவில் அது சாத்தியமாகின்றது.

அதேபோல வடக்கிலேயுள்ள மாவட்டங்கள் அனைத்திலும் பிரதான நிர்வாக மொழியாக தமிழ் இருந்து வருகின்றது. ஒரு தமிழ் பேசும் அரசு அதிபர் இருக்கின்ற வழமை இருக்கின்றது. இது அரசியல் ரீதியாக எங்களுக்கு தனியான தொகுதிகள் தனியான அரசியல் பிரதிநிதித்துவம் என்று பேசிவருகின்ற நாங்கள் நிர்வாக ரீதியாகவும் இந்த தமிழ் பேசும் சமூகங்களுக்கு நியாயம் வழங்கப்பட வேண்டும் என்பது சம்பந்தமான கோரிக்கை நீண்டகாலமாக இருந்துவருகின்றது. நியாயமான ஒரு கோரிக்கையை அதை நிறைவேற்றுவது அத்தியாவசியமானது என்பதுவே எங்களுடைய நிலைப்பாடு.

பெண்களின் பிரதிநிதித்துவம் பற்றிப் பேசப்படுகின்றது. பெண்களுக்கான பிரதிநிதித்துவம் கூட்டப்பட வேண்டும். அதுவும் ஜனநாயக நடைமுறை இருக்கின்ற முஸ்லிம் நாடுகளில் கூட நாட்டுத் தலைவர்களாகவே பெண்கள் தலைமைத்துவத்தில் இருக்கின்றபோது ஏன் அவ்வாறு வரக்கூடாது. என்ற விடயம் பிரதானமானது. பெண்களுக்கான தலைமைத்துவ அந்தஸ்தைக் கொடுப்பது, அவர்களுக்கு அரசியல் ரீதியாக மக்கள் சேவையில் ஈடுபடுவதற்கான வாய்ப்பைக் கொடுப்பது என்பது அரசியல் கலாசாரத்தில் சில யுக மாற்றங்களை ஏற்படுத்தும் என்று நாங்கள் எதிர்பார்க்கின்றோம்.

அது ஒரு சாதகமான யுக மாற்றமாக அமைய வேண்டும் என்பது முக்கியமான விடயம். இஸ்லாம் முஸ்லிம்கள் பெண்களை அடக்கி ஆண்டு வருகின்றாது என்ற தவறான கருத்து நிலவிவருகின்றது. அவர்களுக்குரிய அந்தஸ்தைக் கொடுப்பதில்லை. அவர்களை வீட்டுக்குள்ளே முடக்கி வருகின்றார்கள் என்றெல்லாம் விமர்சனங்கள் இருக்கின்றமை மிகத் தவறானது. பெண்களுக்கான கல்வி, அவர்களுக்கான அந்தஸ்து அதிலும் குறிப்பாக குடும்பம் என்று வருகின்ற போது தாயினுடைய அந்தஸ்து குடும்பத்தின் அனைத்து விடயங்களையும் தீர்மானிக்கின்ற ஒரு விடயமாக இருக்கின்றது. ஒரு குடும்பத்தில் கல்வி ஏனைய நல்லொழுக்கம் போன்ற விடயங்களிலெல்லாம் தாய்மார்களுக்கு இருக்கின்ற கண்ணியம், இவற்றினூடாக இந்த விடயங்கள் சமூகத்தளத்திலே பெரிய மாற்றங்களை ஏற்படுத்த வல்லது என்பதை இஸ்லாம் மிகத் தெளிவாக உணர்த்தியிருக்கின்றது.

அந்த அடிப்படையில் முஸ்லிம் சமூகத்தினர் இந்த மாற்றத்தை வரவேற்கத்தான் வேண்டும். ஆனால் போதிய பயிற்சி இல்லாமல் முஸ்லிம்களிடத்தில் மாத்திரத்தில் அல்ல தமிழ் மற்றும் சிங்கள சமூகத்திலும் கூட இவ்வாறு அரசியல் கட்சிகள் பெண்களை இந்தச் சவாலுக்கு பயிற்றுவிப்பது அவர்களை தயார்படுத்துவது என்பதில் போதிய கவனம் செலுத்தப்படாத காரணத்தினால் அவர்கள் கூட இதில் கொஞ்சம் தயக்கம் காட்டுகின்றார்கள். ஆனால் இந்த யுக மாற்றம் என்பது கட்டாயம் நிகழ வேண்டுமென்பதற்காக இந்த கோட்டா முறையை ஒரு குறிப்பிட்ட விகிதாசாரத்தில் ஒதுக்குவது என்ற தீர்மானத்தை நாங்கள் எல்லோரும் சேர்ந்து தான் நாடாளுமன்றத்தில் நிறைவேற்றினோம்.

அதில் சாதக பாதகங்கள் இருக்கலாம் ஏனென்றால் வழக்கட்டாயமாக ஒரு விகிதாசாரத்தை புத்துவது தரமான பிரதிநிதித்துவங்களைக் கொண்டு வருவதற்கு வழிவகுக்குமா என்ற கேள்விகள் இருக்கலாம். ஆனால் நாடாளுமன்றம் போன்ற இடங்களில் வெறும் 5 வீதத்திற்கு குறைவாக பெண்களின் பிரதிநிதித்துவம் இருக்கின்ற போது அது சம்பந்தமாக பெண்ணியியல் வாத இயக்கங்கள் பலத்த போராட்டங்களை நடத்தி வந்தன. எனவே, இது ஒரு நல்லதொரு மாற்றமாகும்.

(மிகுதி நாளை...)



30 வயதுக் குழந்தை

இவனது நோய் குணமாகாது என்று எனக்கும் தெரியும். அதற்காக இவனை நான் ஒருபோதும் கைவிடமாட்டேன். 30 வயதுக்கு மேல் இவன் உயிருடன் இருக்கமாட்டான் என்று மருத்துவர்கள் சொல்லியிருக்கிறார்கள்.

சீனாவில் வசிக்கும் வோங் டியான் பாங் 4 வயதுக் குழந்தையைப்போன்று தோற்றம் அளிக்கின்றார். ஆனால் இவருக்கு 30 வயது.

இவரால் பேச முடியாது, சில நிமிடங்களே எழுந்து நிற்க முடியும். 24 மணி நேரமும் கவனித்துக்கொள் கிறார் இவரது தாய். இரண்டு வயதிலேயே என் மகனின் உடல் வளர்ச்சியும் மூளை வளர்ச்சியும் நின்று விட்டது. ஏராளமான மருத்துவர்களைப் பார்த்தோம்.

இன்று வரை இவனுக்கு என்ன பிரச்சினை என்று கண்டுபிடிக்கவே முடியவில்லை. மூன்று வயதில் இவனுக்காக நான் படும் சிரமங்களைப் பார்த்த குடும்பத்தினரும் அக்கம்பக்கத்தினரும் புத்தர் ஆலயத்தில் இவனை விட்டு விடும்படிச் சொன்னார்கள்.

இன்னோர் ஆரோக்கியமான குழந்தையைப்

பெற்றுக்கொள்ளவும் அறிவுறுத்தினார்கள். அவர்கள் சொன்னதை நான் மறுத்து விட்டேன்.

இவனது நோய் குணமாகாது என்று எனக்கும் தெரியும். அதற்காக இவனை நான் ஒருபோதும் கைவிட மாட்டேன். 30 வயதுக்கு மேல் இவன் உயிருடன் இருக்கமாட்டான் என்று மருத்துவர்கள் சொல்லியிருக்கிறார்கள்.

இன்னும் எவ்வளவு காலம் உயிருடன் இருந்தாலும் இவனைப் பார்த்துக்கொள்வேன். இன்று எங்களுக்கு யாரும் இல்லை. நான் தேயிலைத் தோட்டத்தில் வேலை செய்து சம்பாதிக்கிறேன். ஒரு வீட்டிலும் வேலை செய்கிறேன். நான் வேலைக்குச் செல்லும்போது, இவனை வீட்டு வாசலில் உட்கார வைத்துவிடுவேன். அக்கம்பக்கத்தினர் பார்த்துக்கொள்கிறார்கள் என் கிறார் கனியாவோபிங்.

வீட்டில் வலம் வரும் நரியார்!

இங்கிலாந்தைச் சேர்ந்த நடாலி ரெனால்ட்ஸ், தன் வீட்டில் நாய், பூனைகளுடன் ஒரு நரியையும் வளர்க்கிறார்.

பிறந்த இரண்டாவது நாள், தாய் இல்லாததால் இந்த நரி என்னிடம் வந்தது. ஒரு குழந்தையைப்போல் இரவும் பகலும் பால் கொடுத்து கவனித்துக் கொண்டேன். 8 மாதங்களாகிவிட்டன. ஓரளவு வளர்ந்துவிட்டது. என் 5 வயது மகனுக்கும் 3 வயது மகனுக்கும் மிகச் சிறந்த நண்பன் இந்த நரிதான். வீட்டுக்குள்ளும் தோட்டத்திலும் நரிக்கு எந்தவிதக் கட்டுப்பாடும் நான் விதிக்கவில்லை. ஒரு நாயைப்போல நரியும் மிகவும் அன்பாக இருக்கிறது.

சொல்வதைப் புரிந்து கொள்கிறது. சில நாட்கள் நாய், பூனை, குழந்தைகளோடு நரியையும் நடைப் பயிற்சிக்கு அழைத்துச் செல்வேன். பார்ப்பவர்கள்தான் மிரள்வார்கள். எங்களின் பாதுகாப்புக்காக இரவில் மட்டும் நரியை ஒரு தனி அறையில் அடைத்துவிடுவேன்.

இன்னும் கொஞ்சம் வளர்ந்த பிறகு காட்டில் விட்டுவிடும் எண்ணம் இருக்கிறது என்கிறார் நடாலி. வன விலங்குகளை வீட்டில் வளர்ப்பது தவறு. எந்த நேரமும் அவற்றால் நமக்கு ஆபத்து ஏற்படலாம். ஏதாவது அசம்பாவிதம் நடந்த பிறகு வருந்துவதைவிட, வரும் முன் தடுத்திவிடுவதே புத்திசாலித்தனம். காட்டில் வளரும் விலங்குகள் காட்டில் வளர்வதே விலங்குகளுக்கும் நல்லது, நமக்கும் நல்லது என்கிறார் கால்நடை மருத்துவர் லியா பாரி.

பாசத்துக்காக பலியான நாய்

கொலம்பியா விமானநிலையத்தில் ஒரு நாய், மனம் உடைந்து போனதால் மரணம் அடைந்துள்ளது. கடந்த மாதம் உரிமையாளருடன் விமான நிலையத்துக்கு வந்தது இந்த இரண்டு வயது நாய். உரிமையாளர் ஏனோ இந்த நாயை அழைத்துச் செல்லாமல், விமானம் ஏறிவிட்டார். உரிமையாளரை நீண்ட நேரமாகக் காணவில்லை என்றதும் நாய் சிறிது பதற்றமடைந்தது.

விமான நிலையத்தின் ஒவ்வொரு பகுதிக்கும் சென்று தேடிப்பார்த்தது. புதிதாக உள்ளே வருபவர்களில் ஒருவர் தன் உரிமையாளராக இருக்கலாம் என்ற ஆர்வத்துடன் அங்கும் இங்கும் ஓடிக்கொண்டிருந்தது. நாட்கள் நகர்ந்தன.

ஆனால், உரிமையாளர் மட்டும் திரும்பி வரவேயில்லை. மனம் உடைந்து போன நாய், விமான நிலைய உறுதி யர்களும் பயணிகளும் கொடுத்த உணவுகளைச் சாப்பிடாமல் புறக்கணித்தது. தண்ணீர் பருகுவதையும் கைவிட்டது. நாளுக்குநாள் உடல் மெலிந்தது. மன அழுத்தத்துக்கு உள்ளானது. நடக்கக்கூடத் தெம்பு இல்லாத நிலையிலும் உரிமையாளர் வந்துவிடமாட்டாரா என்று ஏங்கிக்கொண்டிருந்தது. இறுதியில் நாயின் நிலையைக் காணச் சகிக்காமல், கால்நடை மருத்துவமனைக்கு அனுப்பிவைத்தனர். அங்கே நாய்க்கு மருந்தும் திரவ உணவும் செலுத்தப்பட்டன. ஆனால் 48 மணி நேரத்தில் நாய் இறந்துவிட்டது.

இது இளம் நாய். எந்தவித நோயும் இந்த நாய்க்கு இல்லை. மன அழுத்தம் ஒன்று மட்டுமே அதுவும் சமீப காலங்களில் இருந்திருக்கிறது. மன அழுத்தம் காரணமாகக் கூட முரட்டுத்தனமோ, கோபமோ இந்த நாயிடம் பார்க்க முடியவில்லை. மிகவும் அன்பான நாய். ஒருவரின் அன்புக்காக ஏங்கி, மனம் உடைந்து, தன் இறப்பைத் தானே தேடிக்கொண்டது வருத்தமளிக்கிறது என்கிறார் கால்நடை மருத்துவர் சோட்டோமோன்ட்.



4 ஆயிரம் ஆண்டுக்கு முன் எழுதப்பட்ட விவாகரத்துப் பட்டையம்



துருக்கியில் 4 ஆயிரம் ஆண்டுகளுக்கு முன் களிமண்ணில் எழுதப்பட்ட விவாகரத்துப் பட்டையத்தை தொல்பொருள் ஆராய்சியாளர்கள் கண்டுபிடித்துள்ளனர்.

துருக்கி காரன் பல்கலைக்கழகத்தைச் சேர்ந்த தொல்பொருள் ஆராய்ச்சியாளர்கள் உலகின் மிகவும் பழையமான திருமண விவாகரத்து பட்டையத்தைக் கண்டுபிடித்துள்ளனர். இப்பட்டையத்தில் 4 ஆயிரம் ஆண்டுகளுக்கு முன் வாழ்ந்த தம்பதியினர் விவாகரத்துப் பட்டையம் எனக் கூறப்படுகிறது.

4 ஆயிரம் ஆண்டுகளுக்கு முன் அசிரியான் பகுதியில் வாழ்ந்த லாகிப்பியும் மற்றும் அவரது மனைவி காலாவிற்கு திருமணமான பிறகு பல ஆண்டுகளாகக் குழந்தை இல்லாமல் இருந்துள்ளது. காலாவிற்கு குழந்தை பிறக்காதமையால் அவர் தனது கணவருக்கு வேறொரு திருமணம் செய்து வைக்கச் சம்மதம் வழங்கியுள்ளார். இவ்வாறு அந்தப் பட்டையத்தில் எழுதப்பட்டுள்ளது.


அந்த ஒப்பந்தத்தின்படி லகுபியும் தனது மனைவியை விவாகரத்து செய்ய முடிவு செய்தால், அவர் காலாவிற்கு வெள்ளி வழங்க வேண்டும். காலாவ விவாகரத்து வழங்கினால் அவர் லகுபியிற்கு வெள்ளி வழங்க வேண்டும் எனவும் குறிப்பிடப்பட்டுள்ளது.

இந்தப் பட்டையம் தற்போதைய துருக்கியின் குல்தீப் கனேஷில் உள்ள ஆராய்ச்சி தளத்தில் கண்டுபிடிக்கப்பட்டமை குறிப்பிடத்தக்கது.





ஆஷல் முதல் டெஸ்ட்; ஸ்மித்தின் அதிரடி சதத்தால் முன்னிலை பெற்றது ஆஸி.



பிரிஸ்பேனில் நடைபெற்று வரும் ஆஷல் தொடரின் முதல் டெஸ்டில் ஸ்மித்தின் அபார சதத்தால் இக்கட்டான நிலையில் இருந்து தப்பிய ஆஸ்திரேலியா 26 ஓட்டங்கள் முன்னிலை பெற்றுள்ளது.

ஆஸ்திரேலியா - இங்கிலாந்து அணிகளுக்கு இடையிலான ஆஷல் முதல் டெஸ்ட் கடந்த 23ஆம் திகதி பிரிஸ்பேனில் தொடங்கியது. நாணயச் சுழற்சியில் வென்ற இங்கிலாந்து அணித் தலைவர் ஜோ ரூட் துடுப்பாட்டத்தைத் தேர்வு செய்தார். அந்த அணியின் தொடக்கத் துடுப்பாட்டத்தை ஸ்டேன்மேன் (53), அடுத்து களமிறங்கிய வின்ஸ் (83), 5ஆவது வீரராகக் களம் இறங்கிய தாவித் மலன் (56) ஆகியோரின் அரைசதங்களால் இங்கிலாந்து முதல் இன்னிங்ஸில் 302 ஓட்டங்கள் சேர்த்தது.

பின்னர் ஆஸ்திரேலியா முதல் இன்னிங்ஸைத் தொடங்கியது. தொடக்க வீரர்கள் பன்கிராப்ட் (5), வோர்னர் (26) சொற்ப ஓட்டங்களில் ஆட்டம் இழந்தனர். அடுத்து வந்த சவாஜா 11 ஓட்டங்கள், ஹேண்ட்ஸ் காம்பி 14 ஓட்டங்களுடனும் வெளியேறினார்கள்.

இதனால் ஆஸ்திரேலியா 76 ஓட்டங்கள் எடுப்பதற்குள் 4 விக்கெட்டுக்களை இழந்து திணறியது. 5ஆவது விக்கெட்டுக்கு அணித்தலைவர் ஸ்மித் உடன் இடது கை துடுப்பாட்டவீரர் ஷேன் மார்ஷ் ஜோடி சேர்ந்தார். இந்த ஜோடி நிலைமையை அறிந்து நிதானமாக வினையாடியது. ஸ்மித் சிறப்பான ஆட்டத்தை வெளிப்படுத்தினார்.

ஸ்மித் அரைசதம் அடிக்க, மார்ஷ் நிலைத்து நின்று வினையாடி, 2ஆவது நாள் ஆட்ட முடிவில் மேலும் விக்கெட் இழக்காமல் பார்த்துக் கொண்டனர். 2ஆவது நாள் ஆட்ட முடிவில் ஆஸ்திரேலியா, 4 விக்கெட் இழப்பிற்கு 165 ஓட்டங்கள் எடுத்திருந்தது. ஸ்மித், 64 ஓட்டங்களுடனும், ஷேன் மார்ஷ் 44 ஓட்டங்களுடனும் களத்தில் இருந்தனர்.

நேற்று 3ஆவது நாள் ஆட்டம் தொடங்கியது தொடர்ந்து வினையாடிய மார்ஷ் அரைசதம் அடித்தார். ஆனால், 51 ஓட்டங்கள் எடுத்த நிலையில் பிராட்

பந்தில் ஆட்டம் இழந்தார். அவர் 141 பந்துகளைச் சந்தித்து 8 பவுண்டரிகளுடன் 51 ஓட்டங்களை எடுத்தார். அடுத்து வந்த பெய்ன் 13 ஓட்டங்களிலும், ஸ்பார்க் 6 ஓட்டங்களிலும் ஆட்டம் இழந்தனர். மறுமுனையில் நிலைத்து நின்று வினையாடிய ஸ்மித் சதம் அடித்தார். அவர் 261 பந்தில் 9 பவுண்டரியுடன் சதம் அடித்தார்.

8ஆவது விக்கெட்டுக்காகக் களம் இறங்கிய கம் மின்ஸ் 42 ஓட்டங்கள் எடுத்து ஸ்மித்துக்கு உறுதுணையாக இருந்தார். அடுத்து வந்த ஹசில்வுட் 6 ஓட்டங்களிலும், லயன் 9 ஓட்டங்களிலும் ஆட்டம் இழக்க ஆஸ்திரேலியா முதல் இன்னிங்ஸில் 130.3 ஓவரில் 328 ஓட்டங்கள் எடுத்து ஆட்டமிழந்தது.

ஸ்மித் 141 ஓட்டங்கள் எடுத்துக்கடைசி வரை ஆட்டமிழக்காமல் இருந்தார். ஸ்மித்தின் அபார ஆட்டத்தால் முதல் இன்னிங்ஸில் ஆஸ்திரேலியா 26 ஓட்டங்களால் முன்னிலை பெற்றது. பின்னர் 26 ஓட்டங்கள் பின்தங்கிய நிலையில் இங்கிலாந்து 2ஆவது இன்னிங்ஸைத் தொடங்கியது. ஹசில்வுட்டின் அபாரப் பந்து வீச்சில் இங்கிலாந்து தொடக்க விக்கெட்டுக்களை விரைவில் இழந்தது. அலஸ்டைர் குக் 7 ஓட்டங்கள், வின்ஸ் 2 ஓட்டங்களுடனும் ஆட்டமிழந்தனர்.

3ஆவது விக்கெட்டுக்கு ஸ்டேன்மேன் உடன் அணித் தலைவர் ஜோ ரூட் ஜோடி சேர்ந்தார். இந்த ஜோடி 3ஆவது நாள் ஆட்டம் முடியும் வரை விக்கெட் இழக்காமல் பார்த்துக் கொண்டது. 3ஆவது நாள் ஆட்ட முடிவில் இங்கிலாந்து 2 விக்கெட் இழப்பிற்கு 33 ஓட்டங்கள் எடுத்துள்ளது. ஸ்டேன்மேன் 19 ஓட்டங்கள், ஜோ ரூட் 5 ஓட்டங்களுடனும் களத்தில் உள்ளனர்.

தற்போது வரை இங்கிலாந்து 7 ஓட்டங்கள் முன்னிலை பெற்றுள்ளது. கைவசம் 8 விக்கெட்டுக்கள் உள்ளன. இன்றைய 4ஆவது நாள் முழுவதும் நிலைத்து நின்று வினையாடினால் மட்டுமே இங்கிலாந்து பிரிஸ்பேன் டெஸ்டில் தோல்வியைத் தவிர்க்க முடியும்.

அல்லது 200 ஓட்டங்கள் முன்னிலை பெற்றால் ஆஸ்திரேலியாவிற்கு சவால் எனதான் இருக்கும். இதனால் பிரிஸ்பேன் டெஸ்ட் பரபரப்பை எட்டியுள்ளது.



நாக்பூர் டெஸ்ட்: எகிறுகிறது இந்தியா!!

இலங்கைக்கு எதிராக நாக்பூரில் நடைபெற்று வரும் இரண்டாவது டெஸ்டில் இரண்டாம் நாளான நேற்று ஆட்ட நேர முடிவில் இந்தியா தனது முதலாவது இன்னிங்ஸில் இரண்டு விக்கெட்டுக்களை மட்டும் இழந்து 321 ஓட்டங்களைப் பெற்று மிகவலுவான நிலையில் தன்னை ஸ்திரப்படுத்திக் கொண்டது.

முதல் இன்னிங்ஸில் இன்னும் எட்டு விக்கெட்டுக்கள்கையில் இருக்கையில், இலங்கை பெற்ற 205 ஓட்டங்களை விட அதிகமாக 107 ஓட்டங்கள் பெற்று நிமிர்ந்துள்ளது கோஹ்லியின் அணி.

இந்தியா - இலங்கை இடையிலான 2ஆவது டெஸ்ட் கிரிக்கெட் போட்டி நாக்பூரில் நடைபெற்று வருகிறது. நேற்று முன்தினம் தொடங்கிய இந்த டெஸ்டில் இலங்கை நாணயச் சுழற்சியில் வென்று துடுப்பாட்டத்தைத் தேர்வு செய்தது. அஸ்வின் (4), இசாந்த் சர்மா (3), ஜடேஜா ஆகியோரின் சிறப்பான பந்து வீச்சால் இலங்கை முதல் இன்னிங்ஸில் 205 ஓட்டங்களுடன் சுருண்டது.

பின்னர் இந்தியா முதல் இன்னிங்ஸைத் தொடங்கியது. முரளி விஜய், லோகேஷ் ராகுல் ஆகியோர் தொடக்க வீரர்களாகக் களம் இறங்கினார்கள். லோகேஷ் ராகுல் 7 ஓட்டங்கள் எடுத்த நிலையில் ஆட்டம் இழந்தார்.

முதல் நாள் ஆட்டத்தில் இந்தியா 8 ஓவரில் ஒரு விக்கெட் இழப்பிற்கு 11 ஓட்டங்கள் எடுத்திருந்தது. முரளி விஜய், புஜாரா ஆகியோர் தலா 2 ஓட்டங்களுடனும் களத்தில் இருந்தனர்.

நேற்று 2ஆவது நாள் ஆட்டம் தொடங்கியது. இருவரும் சிறப்பான ஆட்டத்தை வெளிப்படுத்தினார்கள். முதலில் மிகவும் மந்தமாக வினையாடிய இருவரும், நேரம் செல்லச் செல்ல அதிரடியாக வினையாடி ஆரம்பித்தினர்.

முரளி விஜய் 112 பந்தில் 6 பவுண்டரியுடனும், புஜாரா 145 பந்தில் 7 பவுண்டரியுடனும் அரைசதம் அடித்தனர். அரைசதம் அடித்த பின்னர் முரளி விஜய் அதிரடியாக வினையாடினார். அவர் 187 பந்தில் 9 பவுண்டரி, ஒரு சிக்ஸருடன் சதம் அடித்தார். 2ஆவது அரைசதம் அடிக்க 75 பந்துகளே எடுத்துக் கொண்டார்.

இந்த சதம் மூலம் 52 டெஸ்ட் போட்டிகளில் 10 சதம் அடித்துள்ளார். மணிக்கட்டில் ஏற்பட்ட காயத்திற்காக அறுவை சிகிச்சை செய்து கொண்ட முரளி விஜய், அதன்பின் தற்போதுதான் இந்திய அணியில் இடம்பிடித்துள்ளார். சர்வதேச போட்டியில் இடம்பிடித்த முதல் போட்டியிலேயே சதம் அடித்து அசத்தியுள்ளார்.

முரளி விஜய் இறுதியாக 221 பந்துகளில் 11 பவுண்டரிகள், ஒரு சிக்ஸருடன் 128 ஓட்டங்களில் ஹேரத்தின் பந்து வீச்சில் ஆட்டமிழந்தார்.

அதன்பின்னர், புஜாராவுடன் அணித்தலைவர் விராட் கோஹ்லி அணி சேர்ந்தார். இருவரும் நேற்று ஆட்டம் முடியும் வரை நிலைத்து நின்று வினையாடினர்.

நேற்று இரண்டாம் நாள் ஆட்டம் முடிந்த போது புஜாரா 121 ஓட்டங்களுடனும், கோஹ்லி 54 ஓட்டங்களுடனும் களத்தில் இருந்தனர்.

நேற்றைய ஒரு முழுநாள் ஆட்டத்தில் இந்தியத் தரப்பின் ஒரு விக்கெட்டை மட்டுமே இலங்கையால் வீழ்த்த முடிந்தது என்பது குறிப்பிடத்தக்கது.

(உ)

சமஷ்டிதான்...

(முதலாம் பக்கத் தொடர்ச்சி)
புதிய அரசமைப்பின் இடைக்கால அறிக்கை தொடர்பான தெளிவுட்டல் கூட்டங்களைத் தமிழரசுக் கட்சி கிழக்கில் நடத்தி வருகின்றது. நேற்று முன்தினம் திருகோணமலையில் முதலாவது கூட்டம் நடந்தது. நேற்று இரண்டாவது கூட்டம் கல்முனை நீதிமன்ற வீதியில் அமைந்துள்ள நால்வர் கோட்டம் மண்டபத்தில் நாடாளுமன்ற உறுப்பினர் க.கோடல்வரன் தலைமையில் நடைபெற்றது.

இந்தக் கலந்துரையாடலில் உரையாற்றிய தமிழ்த் தேசியக் கூட்டமைப்பின் தலைவர் இரா. சம்பந்தன் அங்கு மேலும் தெரிவித்தவை வருமாறு:-

மஹிந்த ராஜபக்ஷவும் சில சிங்கள அமைப்பினரும் இந்த இடைக்கால அறிக்கையில் மறைமுகமான சமஷ்டித் தீர்வு தமிழர்களுக்கு வழங்கப்பட உள்ளதுடன் பின்னர் நாடும் பிரிக்கப்படும் எனவும் பிரசாரம் செய்கின்றனர். சிங்கள மக்களைத் துண்டிவிட்டுத் துவேசங்களை ஏற்படுத்திக் குழப்பங்களை உருவாக்குகின்றனர். இதேபோன்றுதான் தமிழர்களைக் குழப்பி பிரச்சினைகளை ஏற்படுத்தும் செயற்பாடுகளும் நடைபெறுகின்றன.

தமிழ் பேசும் மக்கள் இணைந்து மைத்திரிபால சிறிசேன தலைமையிலான அரசை ஆட்சிப்பீடம் ஏற்றி இருக்கின்றோம். இந்த அரசில் பிரதமராக ஐக்கிய தேசியக் கட்சியின் தலைவர் ரணில் விக்கிரமசிங்க உள்ளார். பெரும்பான்மைக்கட்சிகள் இரண்டுடன் தமிழ்த் தேசியக் கூட்டமைப்பும் வேறு சில கட்சிகளும் இணைந்து நாடாளுமன்றத்தில் பெரும்பான்மைப் பலத்துடன் புதிய அரசமைப்பை நிறைவேற்றினால் அது முன்னேற்றகரமானதாக அமையம். இதனைக் குழப்பும் நோக்கில் சில தலைமைகள் செயற்படுகின்றன.

நாடு பொருளாதார ரீதியாக முன்னேற்றம் அடைய வேண்டுமானால் புதிய அரசமைப்பு தேவை என்பதனை உணராமல் செயற்படக் கூடாது.

புதிய அரசமைப்பில் 'ஓற்றை ஆட்சி', 'யனிபிட ஸ்டேட்' என்ற பதங்கள் இருக்கா. அதற்குப் பதிலாக 'ஏக்கிய ராச்சிய' என்ற சொல் காணப்படும். ஏக்கிய ராச்சிய என்பதற்குப் பிரிப்பாத, பிரிக்கப்பட முடியாத ஒருமித்த நாடு என்ற விளக்கம் கொடுக்கப்படும். பிரதேச ரீதியாக நாட்டின் ஒருமைப்பாட்டை உறுதிப்படுத்தும் வகையில் அது அமையும்.

அதனையொட்டி மத்தியால், மாகாணத்திற்கு வழங்கப்படும் அதிகாரங்கள் முழுமையாகப் பயன்படுத்தப்படும். அதுவே சமஷ்டி என்பதன் குணாதிசயம்.

நீண்டகாலத்துக்குப்பின்னர் தமிழர்களுக்கு இது சரியான சந்தர்ப்பம். அதனைச் சாதமாகப் பயன்படுத்திக்கொள்ள வேண்டும். புதிய அரசமைப்பை நிறைவேற்றக்கூடிய வாய்ப்பு இருக்கிறது.

புதிய அரசமைப்பை உருவாக்க வேண்டியது, தமிழர்களுக்கு மட்டும் கட்டாயமானது அல்ல. இந்நாட்டின் ஜனாதிபதி, பிரதமர், பெரும்பான்மை இன மக்களுக்கும் அவசியமான ஒன்றாக மாறி வருகிறது. இந்தச் சாதகமான சூழ்நிலை மீண்டும் ஒருமுறை ஏற்படுமென எண்ண முடியாது - என்றார்.

இந்தக் கூட்டத்தில் தமிழ்த் தேசியக் கூட்டமைப்பின் நாடாளுமன்ற உறுப்பினரும் உட்குப்பேச்சாளருமான எம்.ஏ.சுமந்திரன், தமிழரசுக் கட்சியின் தலைவர் மாவை சேனாதிராசா, தமிழரசுக் கட்சியின் செயலாளர் முன்னாள் கிழக்கு மாகாண அமைச்சர் கி.துரைராஜசிங்கம்,

திருகோணமலை மாவட்ட நாடாளுமன்ற உறுப்பினர் துரைரெட்ணசிங்கம், கிழக்கு மாகாண சபை முன்னாள் உறுப்பினர்களான த.கலையரசன், மு.இராஜேஸ்வன் ஆகியோரும் கலந்துகொண்டனர்.

சமஷ்டி வேண்டாம்...

(முதலாம் பக்கத் தொடர்ச்சி)
அணி) பங்காளிக் கட்சிகளில் ஒன்றான பிவித்தரு ஹெல உறுமய நேற்றுக் கொழும்பிலிருந்து மோட்டார் சைக்கிள் பேரணி ஒன்றை நடத்தியது.

தமிழீழ வரைபடம் பொறிக்கப்பட்டு 'பெடரல் எப்பா' (சமஷ்டி வேண்டாம்) என சிங்களத்தில் வாசகம் பொறிக்கப்பட்ட ரீசேட் அணிந்து, கறுப்புக்கொடிகளை நெற்றியில் கட்டியவாறு இந்தப் பேரணியில் இளைஞர்கள் சிலர் பங்கேற்றனர்.

கொழும்புமத்தியரயில்நிலையத்திற்கு முன்பாக நேற்றுக் காலை ஒன்றுதிரண்ட பிவித்தரு ஹெல உறுமயவின்தலைவரும், நாடாளுமன்ற உறுப்பினருமான உதய கம்மன்பில தலைமையிலான இளைஞர் படையணி மத வழிபாட்டை அடுத்து இந்தப் பேரணியை ஆரம்பித்தது.

பேரணிக்கு முன்னதாக, ரயில் நிலையத்திற்கு முன்பாக அவர்கள் ஆர்ப்பாட்டத்தில் ஈடுபட்டனர். பின்னர் புதிய அரசமைப்பு மீது பொது வாக்கெடுப்பு நடத்தப்படாது, அதற்கெதிராக வாக்களிக்கும்படி எழுதப்பட்ட துண்டறிக்கைகளையும் விநியோகித்தனர். இதனைத் தொடர்ந்து உட்குங்களுக்குக் கருத்து தெரிவித்த நாடாளுமன்ற உறுப்பினர் உதய கம்மன்பில, "புதிய அரசமைப்பு மீது பொது வாக்கெடுப்பு நடத்தப்படாது அதற்கெதிராக மக்கள் வாக்களிக்கவேண்டும்.

"சமஷ்டி ஆட்சிவந்தால் இந்த நாட்டுக்கு என்ன நடக்கும் என்பதன் விளைவுகளை விரிவாக அச்சிட்ட துண்டறிக்கைகளை விநியோகித்துள்ளோம். இன்று இந்த அரசிலுள்ள பலர் அடுத்த பரம்பரையைப் பற்றிச் சிந்திப்பதில்லை.

"இந்த அரசு 5 வருடங்களுக்குத்தான் ஆட்சிக்கு வந்தது. ஆனால் பல்லாண்டுகளுக்குச் சொத்துக்களை வெளிநாடுகளுக்கு விற்பனை செய்கிறது. புதிய அரசமைப்பின் உட்காக எவ்வாறு நாடு பிரிக்கிறது? குருதி ஆறு எவ்வாறு ஏற்படும் என்பதையல்லாம் இந்தத் துண்டறிக்கையின் உட்காக விளங்கப்படுத்தியுள்ளோம். எனவே பொது வாக்கெடுப்பு நடத்தப்படாது அதற்கெதிராக வாக்களிக்கும்படி மக்களைத் தூண்டி வருகின்றோம்.

"வடக்கில் வேறு நாடு என்ற உணர்வில் அவர்கள் இருப்பதால்தான் சர்வேஸ்வரன், விக்கேஸ்வரன் இப்படி கூறுகிறார்கள். தேசியக் கொடியை நிராகரிக்கும் வடக்கு கல்வியமைச்சர், புத்தர் சிலைகளை உடைக்கும் விக்கேஸ்வரன் ஆகியோருக்கு அதிக அதிகாரம் வழங்கினால் எப்படி நடந்துகொள்வார்கள் என்பதை ஜனாதிபதியும், பிரதமரும் உணர்ந்து கொள்ள வேண்டும்." - என்றார்.

அதனைத் தொடர்ந்து மோட்டார் சைக்கிள் பேரணி அவிசாவளை நோக்கிப் பயணமானது.

93 சபைகளுக்கு....

(முதலாம் பக்கத் தொடர்ச்சி)
அறிவிப்பு விடுக்கப்பட்ட தினத்திலிருந்து இரண்டு வாரங்கள் (14 நாள்) முடிந்த பின்னர் அடுத்த மூன்றரை தினங்கள் வேட்பு மனுக்கள் ஏற்றுக்கொள்ளப்படும்

புலமைப்....

(முதலாம் பக்கத் தொடர்ச்சி)
றியுள்ளது. கடந்த ஆண்டு 4 ஆம் இடத்தில் இருந்த வடக்கு இந்த முன்னேற்றத்தைக் கண்டுள்ளது. கல்வி வலய ரீதியில் யாழ்ப்பாணக் கல்வி வலயம் தேசிய ரீதியாக முதலிடத்தைப் பிடித்துள்ளது. ஏனைய கல்வி வலயங்களும் முன்னேற்றம் கண்டுள்ளன.

இவ்வாறு வடக்கு மாகாண கல்வி அமைச்சர் கலாநிதி க.சர்வேஸ்வரன் தெரிவித்தார்.

வடக்கு மாகாண கல்வி அமைச்சர் அலுவலகத்தில் நேற்று இடம்பெற்ற செய்தியாளர்கள் சந்திப்பிலேயே அவர் இதனைக் குறிப்பிட்டார். இந்தச் சந்திப்பில் மாணவர்களின் செயலாளர் ரவீந்திரனும் பங்கேற்றார்.

அவரின்மேலும் தெரிவித்தவை வருமாறு:-

தரம் 5 புலமைப் பரிசில் பரீட்சையில் வடக்கு மாகாணத்தில் இம்முறை 20 ஆயிரத்து மாணவர்கள் தோற்றினர். அவர்களில் 2 ஆயிரத்து 226 மாணவர்கள் வெட்டுப் புள்ளிக்கு மேல் புள்ளிகளைப் பெற்றுப் பரீட்சையில் சித்தியடைந்தனர். இது தேசிய மட்டத்தில் வடக்கு மாகாணத்தை இரண்டாம் இடத்துக்கு முன்னேற்றியது.

தேசிய மட்ட கணித வினா விடைப் போட்டியில் வடக்கு மாகாண மாணவர்கள் 17 பேர் தங்கப்பதக்கம் வென்றுள்ளனர். இரண்டாம் பிரிவில் 9 தங்கப்பதக்கங்களையும் மூத்த பிரிவில் 8 பதக்கங்களையும் வடக்கு மாகாண மாணவர்கள் பெற்றனர்.

தேசிய மட்ட கணித ஒலிம் போட்டியில் வகை 1 இல் (தரம் - 6) முதலிடம் பிடித்த 115 மாணவர்களில் 33 மாணவர்கள் வடக்கு மாகாணத்தைச் சேர்ந்தவர்கள்.

வகை 2 இல் (தரம் - 7, 8) முதலிடம்பெற்ற மாணவர்களில் 12 பேர் வடக்கு மாகாண மாணவர்கள்.

வகை 3 இல் (தரம் - 9, 10, 11) முதலிடம் பெற்ற 44 பேரில் 7 மாணவர்கள் வடக்கு மாகாணத்தைச் சேர்ந்தவர்கள்.

தேசிய மட்ட கணித ஒலிம் பியாட் போட்டியில் வெற்றியீட்டியவடக்கு மாகாண மாணவர்கள் 4 பேர் சர்வதேசப் போட்டியில் இந்த வருடம் பங்கேற்கின்றார்கள்.

தேசிய மட்டத் தமிழ்மொழித் திணப் போட்டிகளில் 21 முதலிடங்களையும் 9 இரண்டாம் இடங்களையும் 9 மூன்றாம் இடங்களையும் வடக்கு மாகாண மாணவர்கள் வெற்றியீட்டினர்.

தேசிய மட்ட ஆங்கில மொழித் திணப் போட்டிகளில் 10 முதலிடங்களையும் 7 இரண்டாம் இடங்களையும் 4 மூன்றாம் இடங்களையும் வடக்கு மாகாண மாணவர்கள் பெற்றனர்.

தேசிய மட்ட விளையாட்டுப் போட்டிகளில் 12 முதலிடங்களையும் 82 இரண்டாம் இடங்களையும் 178 மூன்றாம் இடங்களையும் வடக்கு மாகாண மாணவர்கள் பெற்று 153 புள்ளிகளுடன் வடக்கு மாகாணத்தை 6 ஆம் இடத்தில் நிலைநிறுத்தினர் - என்றார்.

வடக்கில்...

(முதலாம் பக்கத் தொடர்ச்சி)
கங்களில் தமது பதிவை மேற்கொண்ட போதிலும் அது இந்த ணணிக்கையை எட்டியுள்ளது.

இதன் பிரகாரம் அதி உச்ச மாக யாழ்ப்பாண மாவட்டத்தில் 25 ஆயிரத்து 632 இளைஞர்களும், வவுனியா மாவட்டத்தில் 4 ஆயிரத்து 840 இளையோரும், கிளிநொச்சி மாவட்டத்தில் 4 ஆயிரத்து 635 பேரும், மன்னார் மாவட்டத்தில் 4 ஆயிரத்து 282 பேரும் உள்ளனர். முல்லைத் தீவு மாவட்டத்தில் ஆயிரத்து 94 பேர் வேலை வாய்ப்புக்கோரி மாவட்டச் செயலகங்களில் பதிவுகளை மேற்கொண்டுள்ளனர்.

தமிழீழ...

(முதலாம் பக்கத் தொடர்ச்சி)
நிலை ஏற்பட்டுள்ளது. ஆயினும் மாவீரர் தின ஏற்பாடுகள் தொடர்பில் படைப் புலனாய்வு வாளர்கள் தமது புலனாய்வு நடவடிக்கைகளை முடுக்கிவிட்டுள்ளனர் என்றும் தெரியவருகிறது.

தமிழர் தாயகப் பிரதேசங்களில் உள்ள மாவீரர் துயிலும் இல்லங்களில் நாளை நினைவேந்தல் நிகழ்வுகள் நடைபெறவுள்ளன. அத்துடன் புலம்பெயர் மக்களும் மாவீரர் தினத்தை உணர்வுடன் அனுஷ்டிக்கிறார்கள்.

விடுதலைப் புலிகளால் தமிழர்தாயகத்தில் பல பகுதிகளிலும் அமைக்கப்பட்டிருந்த மாவீரர் துயிலும் இல்லங்கள் போர் முடிவடைந்த பின்னர் இராணுவத்தினரால் இடித்தழித்து நிர்மூலமாக்கப்பட்டன. சில இடங்களில் துயிலும் இல்லங்கள் அமைந்திருந்த பகுதிகளை இராணுவத்தினர் கைப்பற்றித் தமது முகாம்களை அமைத்துள்ளனர்.

இந்நிலையில் இம்முறை மாவீரர் தினமான நாளை துயிலும் இல்லங்களில் கூடரேற்றி மாவீரர்களுக்கு அஞ்சலி செலுத்துவதற்கான ஏற்பாடுகள் மாவீரர் தின ஏற்பாட்டுக்காக அமைக்கப்பட்டுள்ளன.

பிரபாகரனின்...

(முதலாம் பக்கத் தொடர்ச்சி)
ரது வீட்டில் பிறந்த நாள் கொண்டாடுவதற்கான ஏற்பாடுகள் செய்யப்பட்டுள்ளன என வடக்கு மாகாண சபை உறுப்பினர் எம்.கே. சிவாஜிலிங்கம் தெரிவித்தார்.

தலைவர் பிரபாகரனின் பிறந்த நாளை முன்னிட்டுத் தாயகத்திலும் புலத்திலும் இன்று பிறந்த நாள் கொண்டாட்டங்கள் நடைபெறவுள்ளன.

இன்று அதிகாலை தமிழர் தாயகத்திலும் தமிழகத்திலும் பிரபாகரனின் பிறந்த நாளை தமிழ் மக்கள், தமிழின உணர்வாளர்கள் கேக் வெட்டிக் கொண்டாடினர்.

அவர் பிறந்த மண்ணில் அவரது வீட்டில் நடைபெறவிருக்கும் கொண்டாட்ட நிகழ்வு குறித்து வடக்கு மாகாண சபை உறுப்பினர் சிவாஜிலிங்கம் தெரிவித்தவை வருமாறு:-

உழவு...

(முதலாம் பக்கத் தொடர்ச்சி)
பேக்கரி உரிமையாளரான இவர் நேற்று சனிக்கிழமை அதிகாலை 1.45 மணியளவில் அவரது நண்பர்களுடன் மதுபானம் அருந்திக்கொண்டிருந்துள்ளார்.

இதன்போது ஏற்பட்ட தகராறின் பின்னர், அவர் அங்கிருந்து சென்ற சமயம்; உழவு இயந்திரச் சாரதி ஒருவர், உழவு இயந்திரத்தால் மோதி அவரைக் கொன்றார்.

புதிய...

(முதலாம் பக்கத் தொடர்ச்சி)
விதத்திலும் தலையீடு செய்யவில்லை. அழுத்த தங்களைப் பிரயோகிக்க வில்லை.

இவ்வாறு இந்தியாவுக்கான இலங்கைத் தூதுவர்திரிங்கனி வாக்கீஸ்வரன் தெரிவித்துள்ளார். தேசிய இனப்பிரச்சினைக்கு அரசியல் தீர்வு காணல், இன நல்லிணக்கம் உள்ளிட்ட விடயங்களை மையப்படுத்தியே உள்நாட்டுத் தேவைக்கேற்ப புதிய அரசமைப்பு தயாரிப்புப் பணி

இந்திய...

(முதலாம் பக்கத் தொடர்ச்சி)
அவர்கள் ஒப்படைக்கப்பட்டுள்ளனர் என்றும் கடற்படை கூறியுள்ளது.

எல்லை மீறி மீன்பிடியில் ஈடுபட்டனர் என்ற குற்றச்சாட்டின் பேரில், இந்திய மீனவர்கள் 100 பேர் இதுவரை கைது செய்யப்பட்டு, நீதிமன்ற உத்தரவின் பேரில் தடுத்து வைக்கப்பட்டுள்ளனர் என்று கடற்படைத் துணைக்களம் தெரிவித்தது.

கப்பட்டுள்ள குழுவினரால் முன்

என்கொடுக்கப்பட்டுள்ளன. இராணுவத்தால் இடித்தழிக்கப்பட்ட மாவீரர் துயிலும் இல்லங்களைத் துப்புரவு செய்து சீரமைக்கும் கடந்த இரு வார காலமாக பணிகளில் மக்கள் மும்முரமாக ஈடுபட்டனர். இதன்போது சில இடங்களில் படையினரால் முட்டுக் கட்டைகளும் போடப்பட்டன.

வடக்கில் யாழ்ப்பாணம், கிளிநொச்சி, மன்னார், முல்லைத்தீவு, வவுனியா மாவட்டங்களிலும், கிழக்கில் அம்பாறை, மட்டக்களப்பு, திருகோணமலை மாவட்டங்களிலும் உள்ள துயிலும் இல்லங்கள் மக்களால் துப்புரவு செய்யப்பட்டு மாவீரர் தின நினைவேந்தலுக்குத் தயாராக உள்ளன.

இறுதியாகக் கடந்த 2008 ஆம் ஆண்டு விடுதலைப் புலிகளின் கட்டுப்பாட்டில் வன்னிப் பெருநிலப்பரப்பு இருந்தபோது மாவீரர் நாள் நிகழ்வுகள் இடம்பெற்றன.

நாளை மாலை 6.05 மணி யளவில் துயிலும் இல்லங்களில் பொதுச் சடர் ஏற்றப்படும் அதே நேரத்தில் மாவீரர்களின் கல்லறைகளில் அவர்களது உறவுகள் விளக்கேற்றி அஞ்சலி செலுத்துவர்.

தமிழ் மக்களின் விடுதலைக் காக்க போராடிய தமிழீழ விடுதலைப் புலிகளின் தலைவர் வேலுப்பிள்ளை பிரபாகரனின் பிறந்த தினம் இன்று அவர் பிறந்த ஊரான வல்வெட்டித்துறையில் அவரது வீட்டில் கொண்டாடப்படவுள்ளது. இதன்போது கேக் வெட்டப்படுவதுடன் கலந்து கொள்பவர்களுக்கு இனிப்பு பண்டங்களும் வழங்கப்படவுள்ளன.

இந்தப் பிறந்த தினக் கொண்டாட்டத்தின்போது போரினால் பாதிக்கப்பட்ட மக்களுக்கு உதவித் திட்டங்களை வழங்குவது தொடர்பாகக் கலந்துரையாடிப் புலதீர்மானங்கள் எடுக்கப்பட்டு முடிவுகள் அறிவிக்கப்படும்.

மக்களுக்குத் தேவையான உதவித் திட்டங்களை மேலும் தீவிரப்படுத்துவது தொடர்பாகப் பிறந்த தின நிகழ்வில் சில தீர்மானங்களை மேற்கொள்வோம் - என்றார்.

கொலை செய்துள்ளார் எனப் பொலிஸார் கூறினர்.

சிவபாலன் சம்பவ இடத்திலேயே உயிரிழந்துள்ளார். இந்தச் சம்பவத்தின் பின்னர், 43 வயது டைய உழவு இயந்திரத்தின் சாரதி பருத்தித்துறைப் பொலிஸாரால் கைது செய்யப்பட்டார்.

சம்பவம் தொடர்பாகப் பருத்தித்துறைப் பொலிஸார் விசாரணைகளை முன்னெடுத்து வருகின்றனர் எனத் தெரிவிக்கப்பட்டது.

இடம்பெறுகின்றது.

அரசமைப்பு நிர்ணயச் சபையில் இடைக்கால அறிக்கை சமர்ப்பிக்கப்பட்டுள்ளது. இலங்கையில் நிரந்தர சமாதானத்தை ஏற்படுத்தவே புதிய அரசமைப்பு தேவையாகவுள்ளது. அதனடிப்படையிலேயே செயற்பாடுகள் இடம்பெற்றுவருகின்றன.

புதிய அரசமைப்பை உருவாக்கும் விடயத்தில் இந்தியாவின் அழுத்தம் உள்ளது எனக் கூறப்படுவதில் எவ்வித உண்மையும் இல்லை என்றும் அவர் கூறினார்.

சகல...

(முதலாம் பக்கத் தொடர்ச்சி)
அனைத்து உள்ளூராட்சி சபைகளும் தற்போது தேர்தலை நடத்த உத்தேசிக்கப்பட்டுள்ள 93 சபைகளுக்கும் அடங்கும் என்றும் - விடயமறிந்த வட்டாரங்கள் கூடிக் காட்டின.

நாளை திங்கட்கிழமை தேர்தலுக்கான உத்தியோகபூர்வ அறிவிப்புகள் வெளியாகுமானால் வடக்கில் தேர்தல் சூடு பிடிக்கத் தொடங்கும் என எதிர்பார்க்கப்படுகின்றது. (உ)



ஸ் டீவ்ஸ்மித், ஜோ ஸ்டீவ்ஸ் மையிலான இரு படைகளும் களத்தில் இறங்கி விட்டன.

இது, இங்கிலாந்து ஆஸ்திரேலியா மேட்ச் மட்டுமல்ல; இரு நாடுகள் மட்டும் சம்பந்தப்பட்ட மேட்ச் அல்ல. கிரிக்கெட் உலகமே எதிர்பார்க்கும் யுத்தம். ஆஷஸ்... கிரிக்கெட் உலகின் மிகப்பெரிய யுத்தம், தன் பாணியிலேயே தொடங்கியிருக்கிறது.

இந்தியாவும் பாகிஸ்தானும் ஒரு போட்டியில் மோதுகின்றனவென்றதால் கடைகள் சீக்கிரம் மூடப்படும். சாலைகள் வெறிச்சோடிவிடும். கல்லூரியில் ப்ராச்சி கள் அதிகம்விழும். மைதானத்தில் பொலிஸ் படையே நின்றிருக்கும். முக்கியமாக வாகா எல்லையில் உஷ்ணம் அதிகரித்திருக்கும். முக்கிய போட்டியினில் பிரதமர்கள் மைதானத்தில் அட்டென்ஷன்ஸ் போட்டிருப்பார்கள். கிரிக்கெட் போட்டி தான். ஆனால், மொத்த தேசத்தையும் கட்டிப்போட்டிருக்கும். ஆஷஸ்... இதற்கெல்லாம் ஒரு படி மேல். அரசியல் பதற்றம் இல்லை. ஆனால், மொத்த உலகமும் உற்று நோக்கும்.


இது ரி 20 யுகம். வங்கதேசம் கூட ரி 20 லீக் நடத்தத் தொடங்கிவிட்டது. இந்திய அணிக்கு ஸ்பான்சர் பிடிக்க பி.சி.சி.ஐ தீண்டாமை, ஐ.பி.எல் அணிகளின் சட்டை முதல் ஹெல்மட் வரை ஸ்பான்சர்கள் லோகோக்கள். இந்தியா கூட சேவாக்குக்காக மட்டும்தானே டெஸ்ட் போட்டிகள் பார்த்தது. ஆனால், இந்த இரு நாட்டவர் மட்டும் இன்னும் அந்தப் பழைய போரிங் ஃபார்மட்டையே கொண்டாடக்கொண்டிருக்கிறார்களே ஏன்? ஐ.பி.எல் போட்டியில் விளையாட டெஸ்ட் போட்டியிலிருந்து மலிங்க ஓய்வுபெற்றால், டெஸ்ட் போட்டியில் விளையாட, மிட்சல் ஸ்டார்க் ஐ.பி.எல் தொடரிலிருந்து விலகுகிறாரே ஏன்? ஆஷஸ்... ஒரு சாதாரண டெஸ்ட் போட்டி என்பதற்கும் மேல்... அது கிரிக்கெட்டுக்கும் மேல்...

கிரிக்கெட், இங்கிலாந்தில்தான் உருவம் பெற்றது. சூதாட்டம் நடத்த மிகப் பெரிய வாய்ப்பிருப்பதால், அது அவர்களின் மிகப்பெரிய பொழுதுபோக்காக மாறியது. உலகநாடுகளின் பொருளாதாரத்தைச் சுரண்டுவதில் பிஸியானவர்கள், அங்கு பொழுதுபோவதற்காக கிரிக்கெட்டை அறிமுகப்படுத்தினார்கள். எவ்வளவு நாடுகளை ஆண்டபோது ஆஸ்திரேலியாவைத் தேர்வு செய்தது ஏன்? அதற்கு ஹிட்லர், ஜியாக்ரா ஃபியை கொஞ்சம் தூசு தட்டவேண்டும்.

ஐரோப்பியர்கள் ஆஸ்திரேலியாவில் கால்பந்தை 1606 இல், இங்கிலாந்துக்காரர்கள் 80 ஆண்டுகள் கழித்துத் தான் ஆஸ்திரேலியாவை அடைந்தனர். 1770 வாக்கில் நியூ சவுத் வேல்லை சொந்தம் கொண்டாடத் தொடங்கி, தங்களின் காலனி ஆதிக்கத்தை விரிவுபடுத்தத் தொடங்கினர். ஆஸ்திரேலியா, பரப்பளவில் இந்தியாவைவிட இரண்டு மடங்கு பெரிய நாடு. ஆனால், மக்கள்தொகை மிகவும் குறைவு. இன்றைய திகதியில் சுமார் இரண்டரைக் கோடி மக்கள்தான் அங்கு வசிக்கிறார்கள். இது, இந்தியாவைவிட 60 மடங்கு குறைவு. 18 ஆம் நூற்றாண்டிலே மக்கள்தொகை மிகச்சொற்பம். அதனால், பல ஆங்கிலேயர்கள் இங்கு புலம்பெயரத் தொடங்கினர். பாண்டிச்சேரி பிரெஞ்சுக் காலனி ஆனதுபோல், ஆஸ்திரேலியாவில் பல நகரங்கள் ஆங்கிலேயர்களின் காலனி ஆதிக்கத்தின் கீழ் வந்தன.

அதனால், இங்கிலாந்து அரசு குடும்பம் இந்தியா, தென்னாபிரிக்காவில் செய்தது போல் அங்கு அடக்குமுறையைக் கட்ட விழ்க்கவில்லை.

ஆஸ்திரேலிய கலாசாரம், ஆங்கிலேய கலாசாரத்தோடு பின்னிப் பிணைந்தது. Aussies, Oz 'Down under' என்ற பெயர்கள் கூட ஆங்கிலேயர்கள் வைத்தது தான். ஒருகட்டத்தில், கிரிக்கெட் ஆஸ்திரேலியர்களுக்கும் ஃபேவரிட் கேம் ஆனது. 1872 இல் கால்பந்தை ஸ்காட்லாந்தின் துணை



இங்கிலாந்து - ஆஸி. பலப் பரீட்சை

கொண்டு சர்வதேச அரங்குக்கு அறிமுகப்படுத்திய இங்கிலாந்து, ஐந்து ஆண்டுகள் கழித்து கிரிக்கெட்டை உலகின் பார்வைக்குக் கொண்டுசெல்லத் திட்டமிட்டது. அதுவும் ஆஸ்திரேலியாவின் துணையுடன்...

1877, மார்ச் 15 உலகின் முதல் கிரிக்கெட் போட்டி மெல்போர்னில் நடந்தது. கிரிக்கெட்டைத் தேற்று வித்தவர்களுக்கு முதல் போட்டியிலேயே தோல்வி. சுமார் 10 ஆண்டுகள் இந்த இரு அணிகள் மட்டுமே மோதின. ஆனால், இங்கிலாந்தால் ஆதிக்கம் செலுத்த முடியவில்லை. ஆஸ்திரேலியாவும் ஈடு கொடுத்து வெற்றிகள் பெற்றதால், இங்கிலாந்து வேறு பிளான் போட்டது.

1889, போர்ட் எலிசபெத்

இது விளையாட்டா, அரசியல் சதுரங்கமா?

அடுத்த அடிமை தென்னாபிரிக்காவை காலி செய்யும் பொருட்டு, கிரிக்கெட் அந்தஸ்து கொடுத்து அவர்களோடு மோதியது. இப்படித்தான், தான் ஆட்சிபுரிந்த ஒவ்வொரு நாட்டிலும் கிரிக்கெட்டை விதைத்தது இங்கிலாந்து. 1877 இல் ஆஸ்திரேலியா, 1889 இல் தென்னாபிரிக்கா, 1928 இல் மேற்கிந்தியத் தீவுகள், 1930 இல் நியூஸிலாந்து, 1932 இல் இந்தியா என சர்வதேச கிரிக்கெட்டில் கால்பதித்த ஒவ்வொரு அணிகளும் இங்கிலாந்தின் காலனிகளாக இருந்தவை. இந்த 5 நாடுகளும்

தங்களின் முதல் போட்டியில் எதிர்த்து விளையாடிய அணி இங்கிலாந்து. அதன்பிறகு 52 இல் பாகிஸ்தான், 75 இல் இலங்கை, 83 இல் எம்ப்ராபே, 86 இல் வங்கதேசம் ஆகிய அணிகள் கிரிக்கெட் அரங்கினுள் நுழைந்தன. அந்த நாடுகளும் இங்கிலாந்தின் கட்டுப்பாட்டில் இருந்தவையே.

சரி, ஆஷஸ் பக்கம் போவோம்...

ஆஸ்திரேலியர்களுக்கு இந்த வெற்றி முக்கியமாக இருப்பதற்குக் காரணம் இதுதான். தங்களைக் கட்டுப்பாட்டில் வைத்திருந்தவர்களை வீழ்த்தவேண்டும். 1982-83 சீசனில் அந்த அணிகளுக்கு இடையிலான தொடர் ஆஷஸ் எனப் பெயரிடப்பட்டதும், அதன் முக்கியத்துவம் பன்மடங்கு அதிகரித்தது. ஆஸி.க்கு தனி வரலாறு இல்லை. பெருமிதப்பட்டுக் கொள்ள காரணம், போல் ஹாப்பர் போன்ற யுத்தங்களில் அவர்கள் வென்றதில்லை. நெப்போலியன், கொலம்பஸ் என உலகைத் திரும்பிப் பார்க்கவைத்த ஆளுமைகளும் அங்கிருந்து வரவில்லை. அவ்வப்போது சிலர் செய்திகளில் வந்தாலும், உலக நாளிதழ்கள் அனைத்திலும் தொடர்ந்து இடம்பிடித்த முதல் ஆஸ்திரேலியப் பெயர் டொனால்ட் பிராட்மேன். கிரிக்கெட் வீரர். ஆக, கிரிக்கெட் வெறும் விளையாட்டல்ல. அது ஆஸ்திரேலியாவின்

முக்கியத்துவம் பெறுகிறது. விளையாட்டு என்பது தேசம், மொழி, கலாசாரம் கடிந்தது என்பார்கள். அதற்கு ஆஷஸ் விதிவிலக்கு. இது இந்த இரு நாடுகளின் கௌரவம் சார்ந்தது. அரசியல் ரீதியாக இரு நாடுகளுக்கு இடையேவும் மிகச் சிறந்த உறவு நிலவுகிறது. ஆனால், இந்தக் கிரிக்கெட் களத்தில் தோற்பது அரசியல் அவமானமாகக் கருதப்படுகிறது. இதற்குக் காரணம், இந்தத் தொடர்களில் விளையாடியது வீரர்களின் பேட்டும், பந்தும் மட்டுமல்ல. அங்கு உணர்வுகள் பெரும்பங்கு வகித்தன. இன்று நாம் சுறும்ஸ் லெட்ஜிங் எனும் வார்த்தை, இரு அணிகளின் மூதாதையர் தூவிய விதை. உண்மையில் இந்த இரு அணிகளும், ஆஷஸ் போட்டிகளை ஒரு போர் போலத்தான் பாவித்தன. ஊடகங்களும் ஏதோ உலகப் போர் ரேஞ்சுக்கு கவர் செய்தன.

1930 ஆஷஸ் தொடரை ஆஸ்திரேலியாவென்று விட, 1932-33 சீசனில் பாடி லைன் என்ற யுக்தியைக் கையாண்டது இங்கிலாந்து. பெளன்சர்கள் வழக்கத்துக்கு வந்தது இப்படித்தான். களமோதல்கள் அதிகரித்தன. வார்த்தைப் போர்கள் பத்திரிகைகளில் தலையங்கமாகின. ஒருநாள் போட்டி, உலகக்கோப்பை என கிரிக்கெட் மாறியது. அங்கு சாதிக்க முடியாமல் போக, 1975 முதல் 1987 வரை நடந்த 6 ஆஷஸ் தொடர்களில் ஐந்தை வென்று கொக்கரித்தது இங்கிலாந்து. ஆஷஸ் வெற்றியின்மூலம், தங்களைத்தாமே சமாதானப்படுத்திக் கொண்டனர் இங்கிலாந்து மக்கள். ஆஷஸ் இரு நாட்டு மக்களுக்குமே மிக முக்கிய தொடரானது!

நாங்கள் வாங்குவது எங்கள் குழந்தைகளை கிரிக்கெட் பயிற்சிக்கு அனுப்புவதற்காக. நாங்கள் விவசாயம் செய்வது எங்கள் கிரிக்கெட் வீரர்கள் சாப்பிடுவதற்காக. எங்கள் தேசம் மற்ற விளையாட்டுகளை விளையாடுவதன் காரணம், எல்லா விளையாட்டிலும் இங்கிலாந்தை வீழ்த்த வேண்டும் என்பதற்காக. அவர்களைத் தோற்கடிப்பதுதான் எங்களுக்கு ஆனந்தம். அதை எங்களுக்குத் தரும் மிகப்பெரிய ஆயுதம் ஆஷஸ் என்று சமூக வலைத்தளத்தில் பதிவிட்டிருந்தார் ஆஸ்திரேலியர் ஒருவர். ஏதோ கிரிக்கெட் வெறி முற்றிப்போன இளைஞன் எனப் பார்த்தால், புகழ்பெற்ற பல்கலைக்கழகத்தின் பேராசிரியர் அவர். இதுதான் இத்தொடர் ஏற்படுத்தும் தாக்கம்.

இந்த இரண்டு நாடுகள் மட்டுமல்ல, ஒட்டுமொத்த உலகுக்கும் இது ஒரு திருவிழா! இந்த அணிகள் மோதும் போட்டி ஒரு பக்கம் டெஸ்ட் எனும் கிளாசிக்கை ரசிக்க வைக்குமென்றால், வீரர்களின் ஆக்ரோசம், பேச்சு, மேனரிசங்கள் அதற்கு கமர்ஷியல் எலிமென்ட்ஸ் சேர்க்கும். பிரிஸ் பேனில் முதல் போட்டி தொடங்க, காபா மைதானம் நிரம்பிவிட்டது. கிரிக்கெட்டுக்கு சுத்தமும் சம்பந்தம் இல்லாத மத்திய அமெரிக்க நாடான நிகராகுவாவில் ஸ்கர்னிங் செய்து கொண்டிருக்கிறார்கள். சம்பியன்ஸ் லீக் கால்பந்தைப் பார்க்க நள்ளிரவு 2.30 மணிவரை முழித்திருந்த இந்திய இளைஞன், 5.30 மணிக்குத் தொடங்கும் ஆஷஸ் போட்டியைப் பார்க்க உறங்காமல் இருக்கிறான். ஐ.பி.எல் மொத்த இந்தியாவையும் கட்டிப் போட்டிருக்கும். ஆனால், இந்த டெஸ்ட் தொடர் மொத்த உலகையும் கட்டிப்போட்டிருக்கிறது. ஏனெனில், இதன் பெயர் ஆஷஸ்!

அடையாளம். இங்கிலாந்தை, தங்களை ஆண்டவர்களை எதிர்த்ததால் கிடைத்த அடையாளம். ஆஷஸ் வெற்றிகள் கொடுத்த அடையாளம். இதனால்தான், ரி-20 கோலோச்சும் இந்த ஜெனரீதலைமுறையிலும் ஆஷஸ்



வடக்குச் சுகாதாரச் சாரதிகளுடன் மாகாண சுகாதார அமைச்சர் பேச்சு

மன்னார், நவ. 26 வடக்கு மாகாணத்தில் உள்ள சுகாதாரச் சாரதிகள் சங்கத்தினருக்கும், வடக்கு மாகாண சுகாதார அமைச்சர் வைத்தியர் ஜி.குணசீலனுக்கும் இடையில் நேற்றுச் சனிக்கிழமை காலை மன்னார் மாவட்ட பிராந்திய சுகாதார சேவைகள் பணிமனையின் கேட்போர் கூடத்தில் விசேட சந்திப்பு இடம் பெற்றுள்ளது.

வடக்கு மாகாணத்தில் உள்ள 5 மாவட்டங்களை

யும் சேர்ந்த சுகாதாரச் சாரதிகள் சங்கப் பிரதிநிதிகள் இந்தக் கலந்துரையாடலில் கலந்துகொண்டனர். குறித்த கலந்துரையாடலின் போது தற்போது கட்டமையாற்றுகின்ற சுகாதாரச் சாரதிகளைச் சுகாதார திணைக்களத்தினுள் நிரந்தரமாக உள்ளீடு செய்து கொடுப்பதில் அமைச்சருடன் விரிவாக ஆராயப்பட்டது. குறிப்பாக யுத்த சூழ்நிலையின் போது கட்டமை

யாற்றிய சாரதிகளை உள்ளீடுக்காது புதிதாக நியமனம் பெற்றவர்களை நிரந்தரமாக உள்ளீடுக்கும் நடவடிக்கைகள் முன்னெடுக்கப்பட்டு வருவதாக நீண்டகாலமாகக் கட்டமையாற்றிவந்த சுகாதாரச் சாரதிகள் இதன்போது கவலை தெரிவித்தனர். இவ்விடயம் தொடர்பாக வடக்கு சுகாதார அமைச்சர் வைத்தியர் ஜி.குணசீலனிடம் வினவியபோது, வடக்கு மாகாணத்தில்

சுகாதார திணைக்களத்தில் கட்டமையாற்றுகின்ற சாரதிகள் நேற்று என்னைச் சந்தித்துத் தாம் எதிர்நோக்கும் பிரச்சினைகள் குறித்து கலந்துரையாடினர். அவர்களின் முக்கியமான வேண்டுகோள் தமது சேவையைச் சுகாதார திணைக்களத்தினுள் நிரந்தரமாக மட்டுப்படுத்த வேண்டும் என்பதே. ஏற்கனவே இந்த விடயம் மாகாண முதலமைச்சர் சாம்பற்றுப்பிரதமசெயலாளர் மட்டத்தில் கலந்தாலோசிக்கும்படி சுகாதார திணைக்களத்தினுள் தற்காலிகமாக உள்ள சாரதிகள் ஏனைய திணைக்களங்களுக்கு இடமாற்றம் செய்யப்படுவது நிறுத்தப்பட்டிருந்தது.

எனினும் அதனை நிரந்தரமாகச் செய்வதற்கான வழிவகைகள் என்ன, அதனை நிறைவேற்றுவதற்கு என்ன செய்ய வேண்டும் என்பவை தொடர்பில் சம்பந்தப்பட்டவர்களுடன் கலந்துரையாட வேண்டியுள்ளது. முதலமைச்சருடனும் பேச வேண்டியுள்ளது. அவருடன் பேசி நடவடிக்கை எடுக்கப்படும் - என்றார்.

பிரபாகரனின் படம் பொறித்த சுவரொட்டிகள் வடமராட்சியில்



யாழ்ப்பாணம், நவ. 26 தமிழீழ விடுதலைப்புலிகளின் தலைவர் பிரபாகரன் மற்றும் புலிச் சின்னம் பொறிக்கப்பட்ட சுவரொட்டிகள் வடமராட்சியின் சில பகுதிகளில் ஒட்டப்பட்டுள்ளன. எனினும் நேற்றுக் காலை அவை அகற்றப்பட்டன எனத் தெரிவிக்கப்பட்டது. தமிழீழ விடுதலைப்

புலிகள் அமைப்பின்தலைவர் வேலுப்பிள்ளை பிரபாகரனின் பிறந்தநாள், தமிழர் தாயக மண்ணிலும், புலம்பெயர் தேசங்களிலும் இன்று கொண்டாடப்படும் நிலையில் இந்தச் சுவரொட்டிகள் ஒட்டப்பட்டுள்ளன. இவற்றை மக்கள் ஆர்வத்துடன் பார்வையிட்டமையையும் அவதானிக்க முடிந்தது.

பண்ணை உல்லாசக் கடற்கரை விரிவாக்கப் பணி ஜனவரியில்

ஐந்து கோடி ரூபா நிதி ஒதுக்கீடு

நகர அபிவிருத்தி அதிகார சபையின் 5 கோடி ரூபா நிதி ஒதுக்கீட்டில் யாழ்ப்பாணம் - பண்ணை உல்லாசக் கடற்கரையை விரிவாக்கும் பணிகள் ஜனவரியில் ஆரம்பிக்கப்படவுள்ளன.

- இவ்வாறு நகர அபிவிருத்தி அதிகார சபையின் வடக்கு மாகாணப் பணிப்பாளர் வை. ஏ. ஜி. கே. குணதிலக தெரிவித்தார்.

யாழ்ப்பாணத்தில் பொதுமக்கள் தமது பொழுது போக்கை மகிழ்வாகக் கழிப்பதற்கும் இலகுவாக பயிற்சிகளை மேற்கொள்வதற்கும் வசதியாக நகர அபிவிருத்தி அதிகார சபையால் 1 கோடி 80 லட்சம் ரூபா செலவில் பண்



ணையில் உல்லாசக் கடற்கரை அமைக்கப்பட்டு யாழ்ப்பாணம் நகர சபையிடம் கையளிக்கப்பட்டது. இந்த நிலையில் அந்தக் கடற்கரையின் ஒரு கிலோ மீற்றர் நீளமான பகுதி மேலும் ஐந்து கோடி ரூபா செலவில் அமைக்கப்படவுள்ளது. இந்த வேலைத்திட்ட

ங்கள் அடுத்த ஆண்டு ஆரம்பிக்கப்படவுள்ளன. இவற்றில் ஒரு கிலோ மீற்றர் நீளமான நடை பாதை மற்றும் ஓய்வு இருக்கைகள் என்பன அமைக்கப்படவுள்ளன. இதனுடைய மக்கள் பண்ணை உல்லாசக் கடற்கரையைப் பிரயோசனமுள்ளதாக பயன்படுத்த வழியேற்படும்

வித்தியாவின் பிறந்த நாளில் மாணவர்களுக்கு உதவிகள்



யாழ்ப்பாணம், நவ. 26 படுகொலை செய்யப்பட்ட புங்குடுதீவு மாணவி வித்தியாவின் 21ஆவது பிறந்த தினமான நேற்று வறுமைக்கோட்டுக்கு உள்பட்ட குடும்பங்களைச் சேர்ந்த மாணவர்களுக்கு உதவிப்பொருள்கள் வழங்கப்பட்டன.

யாழ்ப்பாணம் இராணுவக் கட்டளைத் தளபதியின் ஏற்பாட்டில் இடம் பெற்ற இந்த நிகழ்வில் வித்தியாவின் தாயார் சிவலோகநாதன் சரஸ்வதி பங்கேற்று மாணவர்களுக்கு உதவிப் பொருள்களை

வழங்கினார். இந்த நிகழ்வு நேற்றுக் காலை புங்குடுதீவு மகா வித்தியாலயத்தில் இடம் பெற்றது.

இந்த நிகழ்வில் முன்னாள் நடிகை சுகினிதா களனிப் பல்கலைக்கழக விரிவுரையாளர் நந்தலால் மலான்கொட ஆகியோர் பங்கேற்றனர்.

வித்தியாவுக்கு இடம் பெற்றது போன்ற சம்பவங்கள் நாட்டில் இனி எங்கும் இடம்பெறக்கூடாது என்ற விழிப்புணர்வை ஏற்படுத்துவதற்காகவே

இந்த நிகழ்வு ஏற்பாடு செய்யப்பட்டிருந்தது.

வித்தியாவின் உருவப்படத்திற்கு விருந்தினர்கள், பாடசாலை மாணவிகள், ஆசிரியர்கள், வித்தியாவின் நண்பர்கள் மற்றும் யாழ்ப்பாணம் கட்டளைத்தளத்தின் அலுவலர்கள் ஆகியோர் மலர் துவி அஞ்சலி செலுத்தினர்.

இந்த நிகழ்வில் 284 மாணவர்களுக்குக் கற்றல் உபகரணங்களும், சீருடைகளும் வழங்கப்பட்டன. ஒன்பது மாணவர்களுக்கு சைக்கிள்களும் கையளிக்கப்பட்டன.

மரண அறிவித்தல்



லயன். செல்லத்துரை மகாதேவா J.P

கந்தரோடை சன்னாகத்தைப் பிறப்பிடமாகவும் வசிப்பிடமாகவும் கொண்ட லயன் செல்லத்துரை மகாதேவா நேற்றுமுன்தினம் (24-11-2017) வெள்ளிக் கிழமை காலமானார்.

அன்னார் காலஞ்சென்ற செல்லத்துரை சீவநாயகம் தம்பதியினரின் பாசமிகு மகனும், காலஞ்சென்றவர்களான சுப்பிரமணியம் பொன்னுப்பிள்ளை தம்பதியினரின் அன்பு மருமகனும், காலஞ்சென்ற லயன் பூமாதேவியின் பாசமிகு கணவரும், ம.பிரந்தாவன் (சுதன் - லண்டன்), திருமதி வி.பிரியதர்ஷினி (லண்டன்), லயன் ம.பிரிதிவிராஜா (ராஜன் - லண்டன்) ஆகியோரின் அன்புத் தந்தையும், திருமதி பி.சிவனேஸ்வரி (லண்டன்), ச.விஷ்ணு காந்தன் (லண்டன்), திருமதி பி.பவித்திரா ஆகியோரின் பாசமிகு மாமனாரும் பி.சர்விகா, பி.கோவரசன், வி.ஜஸ்வீனா ஆகியோரின் அன்புப் பேரனும் ஆவார்.

அன்னாரின் இறுதிக்கிரியைகள் நாளை (27.11.2017) திங்கட்கிழமை காலை 10 மணியளவில் கந்தரோடையில் உள்ள அன்னாரது இல்லத்தில் நடைபெற்று பூதவுல் தகனக்கிரியைக்காக சங்கன்புலவு இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

கந்தரோடை, சன்னாகம். தகவல் பிள்ளைகள் (லண்டன்)